

THE

OR

॥ सहृदया ॥

VOL.

XIV



NO.

UNIVERSITY LIBRARY.
RECEIVED ON

27 JUN 1935

LAHORE

EDITOR R. KRISHNAMACHARIAR, M.A.

CONTENTS

1. Gems from Sanskrit authors
E. K. Ravi Varma Rajah.
2. Meghasandesa A critical study.
3. Food and digestion.
Pandit Doraswami Iyengar.
4. 'Nirvana' according to Tirthakaras.
Mr. Harinath D., M. A.
5. Sri Krishnakalyanam, T. E. Sata-
vadhanam Srinivasachariar.
6. The story of Chandrapada in Ba-
na's words. V. Anantachariar.
7. Gadyatrayam.
8. Literary News.

PRINTED AT THE
SRI VANI VILAS PRESS,
SRIRANGAM.

PUBLISHED AT
MADRAS.

Registered No M 103

Copyright Registered

विषयाः ।

कृष्णलीलायितम्	२०८
चन्द्रापीडचरितम्—वि. अनन्ताचार्यः	... २०९
गद्यत्रयस्य भूमिका	... ३-१२
देशवृत्तान्ताः	

Sahridaya.

1. Sahridaya is intended to serve as a common platform where the Sanskrit scholars of the old and the new type may meet and exchange their thoughts through the medium of Sanskrit—the only language which is common to the pandits throughout India and which lends itself admirably for giving the pandits ignorant of English an idea of the critical and historical method of study inaugurated by European savants.
2. With a view to graft the Western method of study on the Eastern, choice dissertations in simple Sanskrit prose on the researches of Western scholars as well as the wonderful achievements of science will be regularly published in the Journal besides a few short interesting novels.
3. The last forme of every issue is devoted to publishing rare and useful works.
4. The publication of the Journal is a pure labour of love and as such we earnestly solicit the sympathy and co-operation of all lovers of Sanskrit.
5. Literary contributions may be addressed to the Editor and all business communications to the Manager, Sahridaya office, Puraswankum, Madras (N. C.).
6. Annual subscription is Rs. 3 only, including postage.

॥ श्रीः ॥

॥ सहृदया ॥



सरसचारुपदक्रमभासुरा विपुलभावविलासमनोहरा ।
सहृदया हृदयालुभिराहता प्रतिकलं पग्निपोषमुपैष्यति ॥

संपु. २.]

सौम्यवर्ष चापमामः ।

[संचि. ०

सुभाषितानि ।

प्रसिद्धान्याम्नायेषुधिकपरिशुद्धानि यजने

हुतानि स्वच्छन्दं हुतवह हवींष्यभ्यवहरन् ।

कथं वा दुःस्पर्शान्कतिचन पदार्थानपि भवा-

नुपादत्से शङ्कारहितमिति दृयामह इमे ॥

त्वदीयं माहात्म्यं त्वमिह न विजानासि किमपी-

त्यमुष्मिन्दृष्टान्तो विलसति दृढोऽयं ननु यतः ।

अनायासान्नासापवनविनिपात्योऽपि मततं

तवाहन्ताहन्ता स्वयमजनि यन्ता गजपते ॥

अवार्येणाप्यन्यैरहह निजशौर्येण सुतरां

समुत्कृष्टस्त्वत्तो भवतु स मृगाणामधिपतिः ।

तथापि त्वामेव क्षितिपतिरसंख्यैरपि धनैः

समोदं क्रीणीते करिवर किमन्यैस्तव गुणैः ॥

कटत्तनाट्ट. इ. के. श्रीरविवर्मराजः ।

मेघसंदेशविमर्शः ॥

आराध्यैनं शरवणभवं देवमुल्लङ्घिताध्वा
मिद्धद्वन्द्वैर्जलकणभयाद्वाणिभिर्मुक्तमार्गः ।
व्यालम्बथाः सुरभितनयालम्भजां मानयिष्य-
न्मोतामृत्या भुवि परिणतां रन्तिदेवस्य कीर्तिम् ॥

एवं शरवणभवमाराध्यातितुङ्गादेवगिरेः सत्वरं प्रस्थितवतः
तव तीव्रगतिनिरीक्षणभीतै स्कन्दमुपवीणयितुमन्तरिक्षे कृतावस्था-
नैर्वाणिभिः मिद्धद्वन्द्वैर्दत्तमार्गः सुदूरमध्वानं प्लुतेनैकेनातीत्य, रन्तिदे-
वस्य कीर्तिमिवातिधवलां चर्मण्वतीमवतीर्य तां मानयन्नात्मानमपि
पवित्रीकुरु । अत्र कविः बौद्धमतानुयायिभिः राजभिरत्यन्तं गर्हितः
पश्चालम्भः आम्तिकैर्मननीय एवेत्युपदिशति ॥

न्वययादातुं जलमवनने शार्ङ्गिणो वर्णचोरे
तस्याः सिन्ध्याः पृथुमपि तनुं दूरभावात्प्रवाहम् ।
प्रेक्षिष्यन्ते गगनगतयो नूनमावर्ज्य दृष्टी-
रेकं मुक्तागुणमिव भुवः स्थूलमध्येन्द्रनीलम् ॥ ४६ ॥

देवगिरिं समया गगनेऽवस्थिताः सिद्धाः प्रथमं बलाहकस्य
मार्गं दत्त्वानुपदमेव 'कुत्राऽसौ गच्छति?' इति विचिकित्सया यावद्दृ-
ष्ट्वा परावृत्य पश्यन्ति, तावन्मेघमनवलोकयन्तः, सुदूरान्तरभावतन्वीं
प्रमल्लमिति प्रवाहां जलादानार्थमवतीर्णेन मेघेन सनाथां चर्मण्वतीं
अतिदवीयस्तया स्थूलमध्येन्द्रनीलं भुवो मुक्तागुणमिवाकलयेयुः ॥

अत्र चर्मण्वर्ताजलव्यतिकरेण विराजमानाया कालिन्ध्यां शा-
ङ्गिणो वारिविहारादिकमनुध्यायन् . चैत्रस्थादनूनम्यावश्यं द्रष्टव्यस्य
वृन्दावनस्य दूरेऽवस्थितत्वात् . कैलामं प्रति यियामोर्मेघस्य तेन प-
था गमनवर्णने अनौचित्यमाकलयन् . 'शाङ्गिणो वर्णचोरे' इत्येता-
वता परितुप्यतीव देशावस्थितितत्त्वविन्महाकविः ॥

पद्यमिदं . एषा प्रसन्नस्मितमितप्रवाहा सरिद्विदूरान्तरभावतन्वी ।
मन्दाकिनी भाति नगोपकण्ठे मुक्तावली कण्ठगतेव भ्रूमः . इत्यन्यत्र
प्राक्तमाशयमनुस्मारयति ॥

तामुत्तीर्य व्रज परिचितभ्रूलताविभ्रमाणां

पक्ष्मोत्क्षेपादुपरि विलसत्कृष्णशारप्रभाणाम् ।

कुन्दक्षेपानुगमधुकरश्रीमुषामात्मविम्बं

पात्रीकुर्वन्दशपुरवधूनेत्रकौतूहलानाम् ॥ ४७ ॥

इहापि व्रजसुन्दरीणां कुन्दक्षेपानुगमधुकरश्रीमुषां कटाक्षा-
णामात्मविम्बं पात्रीकृतवतः श्रीमतां यदुनाथस्य संभावनैव दशपुर-
वधूविलोकितानां विषयभूते मेघे आरोप्यते इत्यहो ! मानसी वृत्ति-
महाकवेः ॥

ब्रह्मावर्ते जनपदमधच्छायया गाहमानः

क्षेत्रं क्षत्रप्रधनपिशुनं कौरवं तद्भजेथाः ।

राजन्यानां शितशरशतैर्यत्र गाण्डीवधन्वा

धारापानैस्त्वमिव कमलान्यभ्यवर्षन्मुखानि ॥ ४८ ॥

इह महाकविः कुरुक्षेत्रे युयुत्सया समवेतानां पाण्डवानां
कौरवाणां च प्रवृत्तं घोरमायोधनं निर्दिशन् . अतिरमणीयेनाप्रमानेन

कृष्णरूपिणा कालेन कबलितस्य राजन्यनिवहस्य निमित्तमात्रमभव-
त्सव्यसाची - इति सूचयन्, मेघेन चर्मण्वत्यां गृहीतस्योदकस्य
कुरुक्षेत्रे वर्षणमप्यभिव्यञ्जयति ॥

हित्वा हालामभिमतरसां रेवतीलोचनाङ्कां

बन्धुप्रीत्या समरविमुखो लाङ्गली याः सिषेवे ।

कृत्वा तासामभिगममपां सौम्य सारस्वतीना-

मन्तःशुद्धस्त्वमसि भविता वर्णमात्रेण कृष्णः ॥ ४९ ॥

‘सारस्वतीनामपामनुसेवनेन अनपराधिनां कमलानामात्मनो
धारापातैः कृतस्य क्षोभस्य प्रायश्चित्तं विधायान्तःशुद्धो भवितासि’
इति मेघमुपदिशति कविः । ‘वर्णमात्रेण कृष्णः’ इत्यनेन ‘लाङ्ग-
ली गौरवर्णः’ इति द्योतयति च ॥

तस्माद्गच्छेरनुकनखलं शैलराजावतीर्णां

जहोः कन्यां सगरनयस्वर्गसोपानपङ्क्तिम् ।

गौरीवक्त्रभ्रुकुटिरचनां या विहस्येव फेनैः

शंभोः केशग्रहणमकरोदिन्दुलशोर्मिहस्ता ॥ ५० ॥

भवान्या अपि स्पृहणीयसौभाग्यायां जाह्नव्यामात्मनो भक्ति-
माविष्कुर्वन्, ‘मूर्धानं पत्युरारोह प्रजया च विराड् भव’ इत्यादि-
मन्त्रं स्मृतिपथमारोपयन्, यत्रेयं सुरसरित् हिमालयाद्भुवमवतरति
तं प्रदेशमन्तःशुद्धो गच्छेति वलाहकमादिशति महाकविः । प्राले-
याद्वैरुपतटे विराजमानं कनखलं नाम नगरं गत्वा शैलराजादवतर-
णशोभां जाह्नव्याः साक्षात्कृतवतामेव पद्यस्याम्य रामणीयकं स्पष्टी-
भवेदिति मन्यामहे ॥

तस्याः पातुं सुरगज इव व्योम्नि पश्चार्धलम्बी
 त्वं चेदच्छम्फटिकविशदं तर्कयेस्तिर्यगम्भः ।
 संसर्पन्त्या सपदि भवतः स्रोतसि च्छाययामां
 स्यादस्थानोपगतयमुनासङ्गमेवाभिगमा ॥ ५१ ॥

पूर्वम् 'वर्णमात्रेण कृष्णः' इति सगस्वर्तामलिलानुमेवनेनापि
 मेघस्य शरीरे नीलिमानमापादितं निर्दिश्य, अत्र कविः कृष्णवर्णायाः
 कालिन्ध्याः, अन्तःसलिलाया अदृश्यरूपायाः सगस्वत्याः, शुभ्राया
 जाल्लव्याश्च मेलनं स्वसंकल्पेन कारयित्वा गङ्गाया अवतरणस्थल एव
 त्रिवेण्यन्तर मृजन्, 'कचिच्च कृष्णोरगभूषणेव भस्माङ्गरागा तनुरी-
 श्वरस्य । पश्यानवद्याङ्गि विभाति गङ्गा भिन्नप्रवाहा यमुनातरङ्गैः ॥'
 इत्यादिकमन्यत्र प्रोक्तमाशयमनुस्मारयन्, 'अपारे खलु संसारे क-
 विरेकः प्रजापतिः' इत्यभियुक्तोक्तिमनुभावयति भावुकान् ॥

आसीनानां सुरभितशिलं नाभिगन्धैर्मृगाणां
 तस्या एव प्रभवमचलं प्राप्य गौरं तुषारैः ।
 वक्ष्यस्यध्वश्रमविनयने तस्य शृङ्गे निषण्णः
 शोभां शुभ्रत्रिनयनवृषोत्स्वातपङ्कोपमेयाम् ॥ ५२ ॥

पद्यमिदमनुवाचयतामस्माकम्, 'विशश्रमुर्नमेरूणां छायांस्व-
 ध्याम्य सैनिकाः । दृषदो वासितोत्सङ्गा निषण्णमृगनाभिभिः' इत्य-
 न्यत्रोद्घोशयः स्मरणपदवीमाम्स्कन्दति । अचलम्य वृषसाम्यमन्य-
 त्रापि 'दृष्टः ककुद्मानिव चित्रकूटः' इति प्रादर्शि किल महा-
 कविना ॥

तं चेद्वायो सरति मरलस्कन्धसंगृहजन्मा
 बाधेनोल्काक्षपितचमरीवालभारो दवाग्निः ।
 अहंस्येनं शमयितुमलं वारिधारासहस्रै-

रापन्नार्तिप्रशमनफलाः संपदो ह्युत्तमानाम् ॥ ५३ ॥

पर्वतेष्वनोकहानां मिथःसंगृहजन्मना वायुवेगात्तूर्णं परितः
 प्रमरता दवाग्निना तदा तदा जायमानं हरिणादीनामुपद्रवं वर्णयन्
 यक्षः, मेघस्य हिमालयप्राप्तिनिरूपणावसरे निकटवर्तिनो निजा-
 वासस्य स्मरणेन कुबरेणात्मनो विषयेऽनुष्ठितं पापमनुस्मरन्,
 प्रकारान्तरेण 'अधमाः अमूयालवः अन्योदयासहिष्णवः वित्तमद-
 मत्तचित्ताः निर्निमित्तमेव मादृशानां विलासिजनानामार्तिं जनयन्ति'
 इति धनपतिं गर्हयन्तीव; 'परस्परविमर्दोद्भूतहर्षातिरेकाः केचन
 कलहोपजीविनः पिशुनाः दवाग्नय इव धनपतिभवनाभ्यन्तरेषु
 कृतनिलयाः प्रकृष्टवंशजानामुदारस्वभावानां निष्कारणवैरिणो जाग्र-
 ति' इति सूचयतीव च ॥

ये संरम्भोत्पन्नरभसाः स्वाङ्गभङ्गाय तस्मि-

न्मुक्ताध्वानं सपदि शरभा लङ्घयेयुर्भवन्तम् ।

तान्कुर्वीथास्तुमुलकरकावृष्टिपातावकीर्णा-

न्केषां न स्युः परिभवफला निष्फलारम्भयन्त्राः ॥

वनगजभ्रमेण बलाहकमभिधावतां शरभाणां भाविनं परिभवं
 वर्णयन् यक्षः—मृगप्रायैरुदरंभरिभिः कलहोपजीविभिरगणितापरोप-
 तापैर्बलेपदुर्दान्तैराविष्टो धनपतिः स्वयं सत्त्वात्प्रच्यावितोऽभूत् । त-
 र्णाललामभूता मत्प्रेयसी नूदारस्वभावा मामेवानवरतमनुध्यायन्ती

मदीयं मङ्गलमेवाशंसमाना प्रतीक्षमाणा च शापम्यावमानवेलामनु-
 श्रणमुपचीयमानप्रणयप्रसरा प्रवामाश्रयात् स्नेहो न कदाप्यपचीये-
 तेत्यस्य दृष्टान्तायमाना पिशुनानां मनोरथान् समूलोच्छेदं नाशय-
 न्ती 'एवं खलु सर्तामणिभिर्वर्तितव्यम्' इत्युपदिशति लोकस्य—
 इत्यात्मनो हृदयगह्वरगोपितमाशयमन्यापदेशरीत्या व्यञ्जयतीव ॥

तत्र व्यक्तं दृष्टदि चरणन्याममर्धेन्दुमौलेः

शश्वन्मिद्धैरुपहतवलिं भक्तिनम्रः परीयाः ।

यस्मिन्दृष्टे करणविगमाद्ध्वमुद्धतपापाः

कल्पिष्यन्ते स्थिरगणपदप्राप्तये श्रद्धधानाः ॥ ५५ ॥

एतादृशैर्दुर्विनीतैराक्रान्ताऽयं हिमालयः अस्मादृशैर्दूरतः परिवर्ज-
 नीय इति कदाचिन्मेघस्य मनसि वैरम्यं भवेदित्याकलयन् यक्षः,
 चराचरगुरोश्चरणन्यासेन सर्वतः पवित्रीकृतोऽसौ गौरीगुरुः ब्रह्म-
 निष्ठैरखिलसुरासुरवन्दनीयैः सिद्धैर्नित्यमनुसेवितः त्वया भक्तिनम्रे-
 णोपासितः भवतः स्थिरगणपदप्राप्तये कल्पेतेति पयोदं प्रोत्साहयन्,
 तत्पदाधिगमो विलामिजनानामप्यत्यन्तं स्पृहणीय एवेत्यनुपदमेवान्य-
 स्मिन्पद्ये विशदयति महाकविः । तुमुलकरकावृष्टिपातैः शरभान्
 परिपीडयन्मेघः, तरुणेन्दुशेखरस्य चरणन्यासप्रदक्षिणीकरणेन तादृ-
 शहिंसाजनितपापेभ्यः सद्य एव विनिर्मुक्तो भविष्यतीत्यपि सूचयती-
 त्यहो ! मानसी वृत्तिर्महाकवेः ॥

शब्दायन्ते मधुरमनिलैः कीचकाः पूर्यमाणाः

मंरक्ताभिस्त्रिपुगविजयो गीयते किंनरीभिः ।

निहोदी ते मुरज इव चेत्कन्दरेषु ध्वनिः स्या-

न्संगीतार्थो ननु पशुपतेस्तत्र भावी समग्रः ॥ ५६ ॥

पश्चादद्रिग्रहणगुरुभिर्गर्जितैर्नर्तयेथाः ' इत्युक्तीत्या महा-
नटस्य सेवाप्रकारमिह सम्यग्विशदयन्महाकविः, * स्तनितश्रवणानन्दि-
तस्य कार्तिकेयमयूरस्य नृत्तमपि मनस्याकलय्य संगीतार्थस्य साकल्यं
व्यञ्जयतीव ॥

प्रालंयाद्रेरुपतटमतिक्रम्य तांस्तान्विशेषा-

न्हंसद्वारं भृगुपतियशोवर्त्म यत्क्रौञ्चरन्ध्रम् ।

तेनोदीचीं दिशमनुसरेस्तिर्यगायामशोभी

श्यामः पादो बलिविमथनाभ्युद्यतस्येव विष्णोः ॥

* आत्मनः स्वरूपसंकोचेन क्रौञ्चरन्ध्रप्रवेशे नितरां क्लेशोऽनु-
भूयेत ; किमर्थमिदमाचरणीयं मयेति कदाचिद्विमनीभवेदसौ बलाहकः ' इति स्वयमेवोत्प्रेक्ष्य * आश्रितजनसंरक्षणाय खलु त्रिविक्रमो वामनी-
बभूव ; इह तु आर्तस्यानन्यगतिकस्य मम प्रणयं मानयन् निरुपाधि-
कप्रेमार्द्रहृदयः महान्तं क्लेशमङ्गीकुर्वन्भवान् त्रिविक्रममप्यतिशेते
इत्याशयं मेघप्रोत्साहनाय व्यङ्ग्यसरण्या निपुणमुपक्षिपति यक्ष इत्य-
हो ! रामणीयकमुपमानस्य ॥

(क्रमशः ।)

आहारः तज्जरणं च ।

श्वेतकणिकाभ्योऽपि शोणितकणिकानां संख्या हि नितराम-
तिरिच्यते । इमाः कणिकाः किल परमसूक्ष्माः चक्षुषा केवलनानेन अन-
वलोकनीयाः अण्डाकारतामनुप्राप्ताः सन्ति । आसां आकृतयस्तु तथा
भवन्ति सूक्ष्मतमाः, यथा हि नाम रोमलताभ्योऽपि परमसूक्ष्माणां
केशनालिकाभिधानां नाडीनां (capillaries) अन्तः विनैवान्तरायं
निरन्तरं असृग्द्रवेण ताः प्रवाह्येरन्; अतः सूक्ष्मदर्शनयन्त्रैरेव
(microscope) सन्त्यासां स्वरूपादयः सम्यक् समवलोकनीयाः ।
रक्तस्य विन्दौ एकस्मिन् त्रिशल्लक्षाधिका असृक्कणिकाः स्युरिति
निर्णयते ।

पुरुषे कस्मिंश्चन सति निगूढं निहते, तद्धन्तारं अवगन्तुं
आद्रियमाणेषु अभिज्ञानेषु, तन्निहन्तृत्वेन सन्दिह्यमानेन पुरुषेण
धृते परिधाने संलग्नाः शोणितविन्दवः प्रयान्ति प्रथमगणनीयताम् ।
सत्स्वपि निहन्तृत्वेन सन्दिह्यमानपुरुषपरिधाने केषुचन रक्तविन्दुषु,
ते च मानुषस्य वा अमानुषस्य वा शोणितस्य विन्दव इति परीक्षणं
अतीव भवति प्रधानतमम् । तदानीं शिक्षितमतिः भिषगेतदवलोक्य,
तदसृग्बिन्दुषु विद्यमानानां असृक्कणिकानां (corpuscles) आकृति-
परिमितिप्रभृतीन् विशेषान् विविक्तैरुपायैः परीक्ष्य तच्छोणितं मानुषं
उत तदितरप्राणिसम्बन्धि वेति विनैव विचिकित्सां सद्यः समाचष्टे ।
अत्र च मन्मित्रवरस्य कस्यचन चिकित्सकमहाशयस्य मुखात् श्रुत-
चरं विस्मयावहं उदन्तमेकं उपहरामः प्रियपाठकमहाभागेभ्यः । —

कदाचित् वृद्धा काचन चिकित्सकशालां (Hospital) उपेत्य, तत्रैव चिकित्सार्थं कांश्चिद्विवसान् स्वात्मनः स्थितिं याचितुकामा, तत्रत्यस्य प्रधानभिषजः सविधमेत्य, 'अब्रह्मण्यं अब्रह्मण्यम्, भद्रमुख, तपस्विनीं मां आदौ अनुकम्पया भवान् अवलोकयतु; किमिति वदेयम्; पूर्वेषु रजनीमारभ्य— न जाने कारणं— प्रस्थं प्रस्थं शोणितं उद्धान्तं मया; प्राणविवराभ्यां चासकृत् अद्यापि निर्यात्यसृक्; मद्रक्षोविधृतं परिधानं निरूपयतु भवान् निजनयनाभ्यामेव, अशेषमपीदं असृजा समभवत् संसिक्तम्; एवं समधिकस्य शोणितस्य उद्गमनेन, निस्सरणेन च निर्निरोधं नासिकाभ्यां, निशया किल एकयैव नितरां अशक्तास्मि संवृत्ता; न प्रभवामि साम्प्रतं वपुरिदं मे धर्तुम्; श्रुत्वैतद्धृतं दृष्ट्वा च मदीयां ईदृशीं अवस्थां, इदानीं मद्रक्षणे यत् कर्तव्यं तत् विदधातु भवानेव' इति समभिधाय, क्षरत्क्षतजेन अंसदेशविधृतेन अंशुकाञ्चलेन मुखं नासिकां चाच्छादयन्ती, अतिविह्वलानि स्वकीयानि अङ्गकानि धर्तुं अपारयन्तीव सपदि तत्रैव क्षितौ समुपाविशत् । स च प्रधानभिषक्, स्वसहकारिणं आहूय, 'परीक्ष्य तपस्विनीं एनां विधाय चिकित्सां अनुरूपां, अनुप्रेषयतु अविलम्बितमेव निजावासम्, इत्यादिशत् । सा तु 'आर्य, अहं अनाथा, पथ्यमाहारादिकं उपकल्पयितुमपि न कोऽप्यस्ति मद्गृहे; अतः अत्रैव अन्तर्वैद्यशालं विद्यमानेषु रुग्णेषु (In-patient) अन्यतमात्वेन मां अङ्गीकरोतु भवान्' इत्यब्रवीत् । अनन्तरं स्वयमेवोत्थाय तस्या नासिकादीन् अम्भसा सम्यक् संशोध्य, पश्चात् तदन्तःप्रदेशेषु समवलोकितेषु, न हि किमपि विद्यते स्म व्रणा-

दिकम् ; अनन्तरं च सति संशये समुत्पन्ने तस्या हस्तात् तच्चेलं आदाय, तन्निष्ठे शोणिते च सति सम्यक् परीक्षिते, तदभवान्निर्धारितं, कुक्कुटस्येदं शोणितमिति । अतश्चेत्थमासीदवगतं अन्ततः— सैषा सुतरां दौर्गत्यपीडामसहमाना कचिदपि वृत्तिं कामप्यनुपलभ्य वैद्यकशालायां आमयाविनीत्वं आत्मनो नाटयित्वा, तत्र रुग्णभ्यः प्रत्यहं प्रतिपाद्यमानेन आहारेण कालान् कांश्चन यापयितुकामा, कुक्कुटमेकं निहत्य, तच्छोणितेन स्वचेलाञ्चलं संसिच्य नेपथ्यामिदं आत्मनो निपुणं आरचयन्ती स्वशाठ्यविलसितमेवं आसूत्रयति स्म—इति ।

अहो! शास्त्राभिः उपशास्त्राभिश्च बहुधा साम्प्रतं सञ्चरमाणाः प्रसङ्गेनानेन सुदूरं अपहृताः स्मः । इतः प्रकृतं पुनरनुसरामः । अत्र तावदादौ आददामो विषयमिमं विचारयितुम्, योऽयं अभिधीयते जनैः उभयजीववर्गीय एवाहारः प्रायेण अभ्यवहियत इति । तथा हि— अस्माभिः आहारत्वेन आह्रियमाणेषु पदार्थेषु संत्यज्य सामुद्रलवणं सलिलं च, शेषाः सर्वेऽपि सन्ति जीववर्गीया एव । तेषु च केचन स्थावरजीववर्गेभ्यः शाकादिभ्यः, अपरं च जङ्गमेभ्यो मृगादिभ्यः समुपलभ्यन्ते । जनाः केचन केवलं शाकाहारैः, कतिचन च द्विविधैरपि जीववर्गीयैः पदार्थैः शरीरयात्रामभिनिर्वर्तयन्ति । अथापि तत्र च ये नाम 'वयं केवलं शाकाहाराः, न कदापि प्राणिसम्बन्धिनः पदार्थान् अभ्यवहरेम' इति अभ्युदीरयन्ति, तैरपि दुग्धं, दधि, घृतं, नवनीतं, तक्रं, मण्डं इत्येवमादयो जङ्गमजीववर्गीया अपि पदार्थाः केचनोपभुज्यमानत्वात्, तेषामपि केवलेन स्थावरजीववर्गीयेनैव पदार्थेन जीवनमिति नातीव भवति

मङ्गलमेतत् । किन्तु तेऽनामिषभुज इत्येव वक्तुं साम्प्रतम् । शाका-
हारव्रतमास्थितैः जनैरिदं अभवद्विस्मृतम्, यदुत— दुग्धादीनि
च वस्तूनि जङ्गमेभ्य एव जीववर्गेभ्यः समुपलभ्यन्ते— इति ।

अथ कोऽयं शाकाहारो नाम? ये हि नाम भूतले प्ररो-
हन्ति. 'उद्धिद' इति च उदाह्रियन्ते, ते च, तेषां अवयवाश्च,
तद्विकृतिविशेषाश्च वर्गेऽस्मिन् सङ्गृह्यन्ते; इत्थं च तेषां सङ्क्षेपः—
तृणानि. कन्दमूलफलशकपर्णशलाटुप्रभृतयो वृक्षजात्यवयवाः, त्रीहि-
गोधूममृपादीनि धान्यानि (यानि किल लाजपिष्टाद्यात्मना च,
ओदनापूपादिरूपपाकभेदैश्च संस्क्रियन्ते), गुडशर्करादयो विकृत-
यश्च विविधा इति प्राकृतानि वैकृतानि च वस्तूनि गणेऽस्मिन्
सन्ति सङ्ख्यातिगानि गणनीयानि ।

सन्ति हि तिर्यग्योनिष्वपि सन्ततं स्वयमेव केवलेन शाकवर्गे-
ण समुपजीविनः प्राणिनो बहव इति विषयोऽयं, विष्वगनुपदं अश्वैः,
अजैः, गोभिः गजैश्च (शाकाहारैः) सह सञ्चरमाणानां नास्माकं
नाम न भवति विदितचरः; ते हि न कदापि जङ्गमजीववर्गसम्ब-
न्धिनं आहारं कमपि प्राणेनापि जिघ्रन्ति; केवलं आर्द्राणि शुष्काणि
वा तृणानि, पर्णानि, धान्यानि च कानिचनादन्तः कालं यापयन्ति ।
परं तु बाल्ये वयसि, यत्सत्यं प्राणिसम्बन्धिनं आहारमेव (Animal
food) ते ह्युपाददते; यतः ते तदानीं स्वमातुः स्तन्यमेवापिबन्ति ।
आजन्मनो मासदशकावधि प्राणिनां अशेषाणामपि शैशवे तेषां
जीविताय च अभिवृद्धये च मातुः स्तन्यादृते नान्यदस्ति तादृशं
अनुत्तमं वस्तु ।

(कमलः ।)

निर्वाणे तीर्थकरमतानि ।



उक्तञ्च शास्त्रे—

‘कण्टकम्येह तीक्ष्णता ।
क्रियते रञ्जनं नैव स्रष्टा केनापि बर्हिणाम् ॥
स्वभावाद्धि समुत्पन्नं विश्वमेतच्चराचरम् ।
एतज्ज्ञानेन निर्वाणं नरः समधिगच्छति’ इति ।
ततः सर्वथा स्वभावप्रभवाः सर्वे भावा इत्येतेषामभ्युपगम
इति ।

प्रश्नः— कालप्रभवाः सर्वे भावास्तज्ज्ञानं निर्वाणहेतुरिति
के तीर्थकरा अवबोधयन्तीति ।

उत्तरम्—भवतीयम्प्रतिपत्तिः कालशास्त्रविदां यैरिदमभाणि—
‘जायन्ते कालतः सर्वे भावाः पच्यन्त एव च ।
प्रभवः सर्वभूतानामन्तः कालो हि वर्णितः ॥

उक्तञ्च शास्त्रे—

‘यदाऽसन्निहितः कालो म्रियते न नरः कश्चित् ।
शतसङ्ख्यैः शरैर्विद्धो यद्यपि स्यात्समन्ततः ॥
समासन्ने तु कालेऽस्मिन् तृणसंस्पर्शतोऽपि सः ।
‘प्राणहीनो विजायेत, न हि कोऽप्यत्र संशयः ॥
कालादुत्पद्यते भूतं कालतो नश्यति क्रमात् ।
परिणामो न कालस्य कालशास्त्रेभिधीयते ॥ इति ।

तदेतैर्निरधारि कालो नित्यः सर्वस्यैव भूतग्रामस्य कारणञ्चेति
ज्ञानादेव निर्वाणाधिगम इति ॥

प्रश्नः—साकारत्वदर्शनान्निर्वाणमिति केषां तीर्थकराणामभ्यु-
पगम इति ।

उत्तरम्—पानीयशास्त्रवेदिनामयं सिद्धान्तो यैर्निरवोचि—

कारणं सर्वभावानामादि तज्जलमिष्यते ।

आकाशं पृथिवीञ्चैव भूतं जडाजडात्मकम् ॥

स्रष्टुं यद्धि समर्थं स्यात्पानीयन्तन्निगद्यते ।

आवीचेराकनिष्ठाच्च शासनं नास्य हीयते ॥

जलं सृजति भूतानि तानि संहरते पुनः ।

संहारस्तदयं प्रोक्तो निर्वाणं शास्त्रवेदिभिः' ॥ इति ।

तदेतैस्तीर्थकरैर्जलस्यैवैकान्ततो निर्वाणहेतुत्वं प्रत्यपादीति ।

प्रश्नः—कैस्तीर्थकरैर्विकल्प्यते निराकारत्वदर्शनान्निर्वाण-
मिति ।

उत्तरम्—वाक्छास्त्रवतान्तीर्थकराणामयं सिद्धान्तो यैरुपा-
वर्णि—

‘सर्वेषामेव भूतानामाकाशः प्रभवः परः ।

आदावासीत्स आकाशः सञ्जातश्च ततोऽनिलः ॥

अनिलादग्निरुत्पन्नो, वह्नेरौष्ण्यञ्जलन्ततः ।

सान्द्रीभूतास्तथा हैम्यस्ता आपो ह्यभवन् ततः ॥

धूम्रं ताभ्यः समुत्पन्ना, क्रमादोषधयस्तथा ।

ओषधिभ्यस्ततो जातमन्नजातञ्च पञ्चधा ॥

सर्वमेतत्ततो भूतं यद्भूतं चेतनात्मकम् ' इति ।

तदुक्तं शास्त्रे—

‘ अदन्ति जीवजातानि लीयन्ते व्योमनि क्रमात् ।

लयः स एष निर्वाणमुच्यते शास्त्रवेदिभिः ’ ॥ इति ।

तदेतेषाममत आकाशः सर्वथा निर्वाणकारणमिति ।

प्रश्नः— साकारनिराकारदर्शनान्निर्वाणमिति के तीर्थकरा अवबोधयन्तीति ।

उत्तरम्— ब्रह्माण्डशास्त्रप्रवर्तकानामयं सिद्धान्तो यैर्निर-
वोचि—

‘ नासीत्सूर्यो न चन्द्रोऽसौ न चैतास्तारकाः पुरा ।

न दिवं न धरा चैषा न किञ्चिदपि जातुचित् ॥

आप एवाभवन्नादौ, हैममण्डं ततोऽजनि ।

तस्य पक्त्वा विभिन्नस्य स्वण्डमेकं समुद्रतम् ॥

दिशमूर्ध्वा, तदा चान्यदवतीर्णमघोदिशम् ।

प्रथमाद्द्यौः समुद्भूता द्वितीयाच्च वसुन्धरा ॥

एतयोरन्तरे ब्रह्मा सर्वलोकपितामहः ।

ससर्ज भूतजातं स चेतनाचेतनात्मकम् ॥

यच्चापि पुनरेवैतद् ब्रह्मण्येव विलीयते ।

ब्रह्माण्डशास्त्रनिष्णातैरेतन्निर्वाणमुच्यते ’ ॥ इति ।

तदेतदनु हैमाण्डजातो ब्रह्मेति ज्ञानन्निर्वाणहेतुरिति ॥

श्री कृष्णलीलायितम् ॥

स तां प्रतिशशाप— ‘अम्ब! तमसः पारे पदे विलसन्त्याः
कस्तवायमचिन्त्यनिमित्तस्तमसा अभिभवः? सत्यमयं ते पिशुन-
यत्यधोगमिम्—’ इति ॥

तेन च दयितवियोगविपरिणामदुर्विषहेण वाक्छरेण गाढ-
विद्धा व्याघशरविक्षतेव सारङ्गाङ्गना दावानलविष्फूर्जितज्वालालीढ-
कलापेव कलापिनी दृशिमतामसुकरदर्शनां दशमुपेयुषी सा रासे-
श्वरी नीरन्ध्रनिपतदश्रुविन्दुपरम्पराभिरुत्सूतमुक्ताकलापजातानीव स-
मुन्नतपयोधरसीमन्यवसृजन्ती समाक्रान्तपक्ष्मराजीतटेन अन्तर्विभ्रा-
न्तलोचनशफरेण नासासेतुसीमन्तितेन अश्रुजलस्रोतसा मूर्तमिव
प्रेमरसमन्तरपर्याप्तावकाशं बहिर्निष्पतितं दधाना श्वसितप्रकम्पिता-
धरदलाप्लवमानविद्रुमच्छेदेव क्षीरोदतरङ्गलेखा श्रमाम्बुशीकरतार-
किततनुः प्रभाततुहिनकणसंगतेव कुन्दलता ससंभ्रममुपसृत्य का-
न्तान्तिके बाष्पनिरुद्धकण्ठा न किञ्चिदालपन्ती तस्थौ ॥

सर्वभूतहृदयभूतस्तु हृषीकेश आगमनादेव गदितार्थः प्रियेण
वचसा प्रीणयन् प्रेयसीमुवाच — ‘सुन्दरि! किमेवं दूयसे । अलं
विप्रलम्भमनुचिन्त्य । कथंकारं शक्यमावाभ्यां पृथगासितुम्? त्वमसि
क्षेत्रभूता मूलप्रकृतिः पुरुषश्चाहम् । आवयोरेव ह्ययं संसर्गः, यस्तु
कृत्स्न एष सर्गः । योगिनोऽपि हि त्वामाश्रित्यैव मामधिगन्तुमर्हन्ति ।

(क्रमशः ।)

चन्द्रापीडचरितम् ॥

अथ च मदन्तरङ्गनिर्विशेषया तारल्लिकाख्यया ताम्बूलकर-
ङ्कवाहिन्या सह तद्गतयैव कथया कथमपि तं दिवसमत्यवाहयम् ।
अथ दिनान्ते च्छत्रग्राहिणी ममागत्य मामकथयन्—‘भर्तृदारिके. यौ
तापसकुमारावस्माभिरच्छोदसरसस्तीरे दृष्टौ तयोरन्यतरो द्वारि तिष्ठति’
इति । अहं तु कञ्चुकिनं समाहूय गच्छ प्रवेश्यतामिति प्राहि-
णवम् । अथ मुहूर्तादिव तं तस्य सवयसं कपिञ्जलमागच्छन्तमप-
श्यम् । अन्तिकमुपगताय चाम्मै सादरं स्वयमासनमुपाहरम् । उप-
विष्टस्य तस्य प्रक्षाल्य चरणौ उपमृज्योत्तरीयाञ्चलेन नातिदूरे समुपा-
विशम् । अथ कपिञ्जलो मुहूर्तमिव स्थित्वा किमपि विवक्षुरिव तस्यां
मत्समीपोपविष्टायां तरल्लिकायां चक्षुरपातयत् । अहं तु विदिताभिप्राया
भगवन् अव्यतिरिक्तेयमम्मच्छरीरादशङ्कितमभिधीयताम्’ इत्यवो-
चम् । एवमुक्तश्च मया कपिञ्जल एवमवादीत् । राजपुत्रि किं ब्रवीमि ।
किमारब्धं दैवेन । अपगतायां भवत्यां सरस्तीरसमीपवर्तिनि लता-
गहने लिखितमिवावस्थितं मन्मथावेशस्य परां कोटिमधिरूढं सवय-
समहमद्राक्षम् । उपसृत्य च सखे पुण्डरीक कथय किमिदम्
इत्यपृच्छम् । अथ सुचिरं विलोक्य मामायततरं निःश्रम्य सखे
कपिञ्जल प्रत्यक्षितसर्ववृत्तान्तोऽपि किं मां पृच्छसीति लज्जामन्थर-
मवदत् । अहं तु तदाकर्ण्य यावच्छक्ति निवारणीय इति मनसा-
वधार्याब्रवम् । सखे पुण्डरीक सुविदितमेतन्मम । यदेतदारब्धं भवता
किमिदं गुरुभिरुपदिष्टम् । उत धर्मशास्त्रेषु पठितम् । उतापरम्त-
पसां प्रकारः । कथमेतद्युक्तं भवतो मनसापि चिन्तयितुम् । मूढो
हि मदनेनायास्यते । तद्वैर्यमवलम्ब्य निर्भर्त्स्यतामयं दुराचारः
कामः इत्येवं वदत एव मे वचनमाक्षिप्य पाणौ मामवलम्ब्यावोचत् ।

ममे किं बहुनोक्तेन । सर्वथा स्वस्थोऽसि आशीविषविषवेग-
विषमाणां कुसुमचापसायकानां पतितोऽसि न गोचरे । सुखमुपदि-
श्यते परम्यः । मम तु गत इदानीमुपदेशकालः । किं करोमि ।
को वापस्त्वत्समो मे जगति बन्धुः । यावत्प्राणिमि तावदस्य मदन-
मन्नापम्य प्रतिक्रियां कर्तुमिच्छामीति । एतदाकर्ण्यहमचिन्तयम् ।
‘अतिभूमिं गतोऽयं न शक्यते निवर्तयितुम् । अकालान्तरक्षमश्चा-
यमस्य मदनविकारः । अतिगर्हितेनाकृत्येनापि रक्षणीयान् सुहृदसून्
मन्यन्ते साधवः । तदतिहेपणमकर्तव्यमप्येतदस्माकमवश्यकर्तव्यमा-
पतितम् । का चान्या गतिः प्रयामि तस्यास्सकाशम् । आवेदयाम्येता-
मवस्थाम् । इति चिन्तयित्वा कदाचिदनुचितव्यापारप्रवृत्तं मां स-
ञ्जातलज्जो निवारयेदित्यनिवेद्यैव तस्मै सव्याजमुत्थायागतोऽहम् । अत्र
यत्प्राप्तकालं तत्करोतु भवतीति । तदाकर्ण्य दिष्ट्यायमनङ्गो मामिव
तमप्यनुबध्नातीति सर्वानन्दानामुपरि वर्तमानो किं मया प्रतिपत्तव्य-
मिति विचारयन्तीमेव मां प्रतिहारी ससंभ्रमं प्रविश्याकथयत्—भर्तृ-
दारिके त्वमस्वस्थशरीरेति परिजनादुपलभ्य महादेवी प्राप्तेति । त-
च्छ्रुत्वा कपिञ्जलस्सत्वरमुत्थाय ‘राजपुत्रि गच्छामि सुहृत्प्राणरक्षाद-
क्षिणार्थम् । अयमञ्जलिः । इत्यभिधाय प्रतिवचनमप्रतीक्ष्यैव प्रय-
यौ । अम्बा तु मत्समीपमागत्य सुचिरं स्थित्वा स्वभवनमयासीत् ।
तया तु तत्रागत्य किं कृतं किमभिहितमिति सर्वमेव शून्यहृदया ना-
लक्षयम् । गतायाञ्च तस्यामस्तमुपगते भगवति सर्वितरि किंकर्तव्य-
तामूढा तामेव तरलिकामपृच्छत् । अयि तरलिके कथं न पश्यसि
दृढमाकुलं मे हृदयम् । न स्वयमण्वपि कर्तव्यमलमस्मि परिज्ञातुम् ।
उपदिशतु मे भवती यदत्र साम्प्रतम् । अयमेवं त्वत्समक्षमेवाभिधाय

गतः कपिञ्जलः । यदि तावादितरकन्यकेव लज्जां विहाय जनापवा-
दमचिन्तयित्वा सदाचारमतिक्रम्य स्वयमुपगम्य पाणिं ग्राहयामि ।
तदा गुरुजनातिक्रमाद्धर्मो महान् । अथ धर्मानुरोधादितरपक्षम-
ङ्गीकरोमि । नियतं स्पृशेन्मां मुनिजनवधजनितं महत्पातकम् ।
इत्येवमुच्चारयन्त्यामेव मय्यभिनवादितेन रजनिकरबिम्बेन रमणीय-
यतामनीयत यामिनी । तदा समुपारूढरागममृतमयमिन्दुमण्डलं
मृत्युमिव विलोकयन्तीं मूर्च्छां मां निर्मालितलोचनामकार्षाति ।
अथ संभ्रान्ता तरलिका सरभममुपनीताभिश्चन्दनचर्चाभिः ताळवृ-
न्तानिलैश्च लब्धसंज्ञां मामाबद्धाञ्जलिरेवमवादीत् । भर्तृदारिके किं
लज्जया गुरुजनापेक्षया वा । प्रसीद प्रेषय माम् । आनयामि ते
हृदयदयितम् । उत्तिष्ठ स्वयं वा तत्र गम्यताम् । इति । इत्येवं
वादिनीं तां उत्तिष्ठ यथाकथंचिदनुद्गतजीविता संभावयामि हृदय-
दयितं जनमित्यभिदधाना कथंचित्तामेवावलम्ब्योदतिष्ठम् । उच्च-
लितायाश्च मे दुर्निमित्तनिवेदकमस्पन्दत दक्षिण चक्षुः । उपजा-
तशङ्का चाचिन्तयम् । इदमपरं किमप्युपक्षितं दैवेनेति । अथ गृहीत-
विविधकुसुमताम्बूलाङ्गरागया तरलिकयानुगम्यमाना रक्तांशुकन कृत-
शिरोऽवकुण्ठना केनचिदपि परिजनेनानुपलक्ष्यमाणा कन्यकान्तःपुरा-
न्निरयासिषम् । निर्गत्य च तत्कालोचितैरालापैस्तया सह तमुद्देशमभ्यु-
पागमम् । तत्र तस्यैव सरसः पश्चिमे तटे पुरुषस्यैव रुदितध्वनिं विप्र-
कर्षात् नातिव्यक्तमुपालक्षयम् । दक्षिणेक्षणस्फुरणेन प्रथममेव मनम्या-
हितशङ्कातरलिते किमिदमिति सभयमभिदधाना तदभिमुखमति-
त्वरितमगच्छम् । अथ निशीथप्रभावात् दूरादेव विभाव्यमानम्बर-
मुन्मुक्तार्तनादं हा हतोऽस्मि हा किमिदमापतितम् । हा दुरात्मन् मदन

निर्धृण किमिदमकृत्यमनुष्ठितं हा दुर्विनीते महाश्वेते किमनेन तेऽप-
 कृतम् । आः पाप दुश्चरित चन्द्रचाण्डाल कृतार्थोऽसीदानीम् । हा
 भगवन् श्वेतकेतो पुत्रवत्सल न वेत्सि मुषितमात्मानम् । हा तपो
 निराश्रयममि । हा मरन्वति विधवाऽसि । सखे मतिपालय माम् । अह-
 मपि भवन्तमनुयाम्यामि । न शक्नोमि भवता विना क्षणमप्यवस्थातुम् ।
 इत्येतान्यन्यानि च विलपन्तं कपिञ्जलमश्रौषम् । तच्च श्रुत्वा दूरा-
 देव मुक्तैकताराक्रन्दा यथाशक्ति त्वरतैः पादप्रक्षेपैः पदेपदे प्रस्खलन्ती
 तं प्रदेशं गत्वा सरस्तीरसमीपवर्तिनि शशिमणिशिलातले विरचितं
 मृणालमयं शयनमधिशयानं तत्क्षणविगतजीवितं तं जीवितनाथम-
 द्राक्षम् । उद्धृतमूर्छान्धकारा च तदा काहमगमं किमकरवं किं व्यल-
 पमिति सर्वमेव नाज्ञासिपम् । ततश्च तथाभूते तस्मिन्नवस्थान्तरे
 मरणैकनिश्चया तरलिकामब्रवम् । अय्युत्तिष्ठ काष्ठान्याहृत्य विरचय
 चिताम् । अनुसरामि जीवितेश्वरमिति । अत्रान्तरे चन्द्रमण्डलविनिर्ग-
 तो दिव्याकृति पुरुषः मृणालधवलाङ्गुलिभ्यां बाहुभ्यां तमुपरतमुत्क्षिप-
 न्गर्भारेण स्वरेण 'वत्से महाश्वेते न परित्याज्यास्त्वया प्राणाः । पुन-
 रपि तवानेन सह भविष्यति समागमः' इति मामभिधाय सहैवानेन
 गगनतलमुदपतत् । कपिञ्जलस्तु दुरात्मन् क मे वयस्यमपहृत्य ग-
 च्छसीति अभिधायोन्मुखस्सवेगमुत्तरीयवल्कलेन परिकरमावध्य तमे-
 वानुसरन् अन्तरिक्षमुदगात् । पश्यन्त्या एव मे सर्व एव ते ताराग-
 णमध्यमविशन् । अहं तु द्वितीयेनेव प्रियमरणेन कपिञ्जलगमनेन द्वि-
 गुणीकृतशोका तस्मिन्नेव सरस्तीरे तरलिकाद्वितीया क्षपां क्षपितवती ।
 प्रत्युषमि तूत्थाय तस्मिन्नेव सरसि स्नात्वा कृतनिश्चया तमेव कमण्ड-
 लमादाय तान्येव च वल्कलानि तामेवाक्षमालां गृहीत्वा ब्रह्मचर्यमाश्रि-

त्य देवमिमं शरणार्थिनीं स्थाणुमाश्रिता । अपरेद्युश्च कुनोऽपि समुप-
लब्धवृत्तान्तस्तातः सहाम्बया सह बन्धुवर्गेणागत्य तैस्तैरुपायैः
गृहगमनाय मे प्रयतमानः दृढनिश्चयां मां विमृज्य निराशस्स-
शोक एव गृहानयासन्ति । माहमेवंविधा निर्लज्जा निष्फलजी-
विता निम्मुखा च । इत्युक्त्वा वल्कलोपान्तेन वदनमाच्छाद्य
मुक्तकण्ठं प्रारोदीत । चन्द्रार्पीडस्तु बहुभिरुपमान्त्वनैः संस्थाप्य
तां अञ्जलिपुटोपनीतेन निर्झरजलेन प्रक्षालितमुखीमकारयत् । अथ
क्षीणे दिवसे महाश्वेता मन्दं मन्दमुत्थाय पश्चिमां सन्ध्यामु-
पास्य कमण्डलुजलेन प्रक्षालितचरणा वल्कलशयनीये मखेदमु-
ष्णं च निःश्वस्य निषसाद् । चन्द्रार्पीडोऽप्युत्थाय सकुसुमं प्रस-
वणजलाञ्जलिमवकीर्य कृतसन्ध्याप्रणामः तस्मिन् द्वितीये शिलातले
दुर्भिलतापल्लवैः शय्यामकल्पयत् । उपविष्टश्च तस्यां पुनः पुनर्म-
नसा तमेव महाश्वेतावृत्तान्तमनुभावयन् पुनरेनामप्राक्षीत् । भगवति
परिचारिका तरलिका क गतेति । अथ साकथयत् । महाभाग श्रूय-
ताम् । अमृतसंभवादप्सरःकुलात् मदिरेति नाम्ना कन्यकाभूत् ।
तस्याश्वासौ दैवश्चित्ररथः पाणिमग्रहीत् । तयोश्च दुहितुरत्नमुदपादि
कादम्बरीति नाम्ना । सा च मे जन्मनः प्रभृति बालमित्रम् । सेयम-
मुनैव मदीयवृत्तान्तेन समुपजातशोका निश्चयमकर्षीत् । नाहं
कथंचिदपि सशोकायां महाश्वेतायां आत्मनः पाणिं ग्राहयिष्या-
मीति । गन्धर्वराजंश्च कर्णपरंपरया दुहितुर्निश्चयमश्रौषीत् । गच्छति
काले संमुपारूढयौवनामालोक्य स तामेकापत्यतयातिप्रियतया च
किञ्चिदप्यभिधातुमशक्तो बभूव । अथायमपश्यन्नुपायान्तरं 'वत्से
महाश्वेते त्वमेव शरणमिदानीं कादम्बरीमनुनेतुम्' इति सन्दिश्य

क्षीरोदनामानं कञ्चुकिनमद्यैव प्रत्युषसि मत्सर्मापि प्रेषितवान् । ततो मया गुरुवचनगौरवेण सखीप्रेम्णा च 'सखि कादम्बरी किं दुःखितमपि जनमतितरां दुःखयसि । जीवन्तीमिच्छसि चेन्मां तत्कुरु गुरुवचनमवितथम्' इति सन्दिश्य क्षीरोदेन स्मार्धं सा तरलिका विसर्जिता । गतायां च तस्यामनन्तरमेवेमां भूमिमनुप्राप्तो महाभाग इत्यभिधाय तूष्णीमभवत् । अथ क्रमेण सुप्तमालोक्य महाश्वेतां चन्द्रापीडः पल्लवशयने शनैः शनैः समुपविष्टः किन्नु खल्वस्यां वेलायां मामन्तरेण चिन्तयति वैशम्पायन इति चिन्तयन्नेव निद्रां ययौ । अथ प्रभाते सन्ध्यामुपास्य शिलातले समुपविष्टायां महाश्वेतायां निर्वर्तित-प्राभातिकविधौ चन्द्रापीडे षोडशवर्षवयसा केयूरकनाम्ना गन्धर्वदारकेणानुगम्यमाना तरलिका प्रादुरासीत् । समीपमुपसृत्य कृतप्रणामां तां महाश्वेता 'किं त्वया दृष्टा प्रियसखी कादम्बरी, करिष्यति वा तदस्मद्वचनम्' इत्यपृच्छत् । अथ सा तरलिका व्यजिज्ञपत् । भर्तृदारिके दृष्टा मया कादम्बरी, विज्ञापिता च निखिलं भर्तृदुहितुस्सन्देशम् । आकर्ण्य च यत्तया प्रतिसन्दिष्टम्, तदेष तस्या एव वीणावाहकः केयूरकः कथयिष्यति । इति विरतवचसि तस्यां केयूरकोऽब्रवीत् । भर्तृदारिके देवी कादम्बरी दत्तकण्ठग्रहा त्वां विज्ञापयति । यत्र भर्तृविरहविधुरा प्रियसखी महत्कृच्छ्रमनुभवति, तत्राहमविगणय्यैतत् कथमात्मसुखार्थिनी पाणिं ग्राहयिष्यामि । कथं वा मम सुखं भविष्यति । तन्मा कृथाः स्वप्नेऽपि पुनरिममर्थं मनसि इति । महाश्वेता तु तच्छ्रुत्वा सुचिरं विचार्य 'गच्छ स्वयमेवाहमागत्य यथार्हमाचरिष्यामि' इत्युक्त्वा केयूरकं प्राहिणोत् । गते च केयूरके चन्द्रापीडमुवाच । राजपुत्र रमणीयो हेमकूटः । चित्रा चित्ररश्मिराजधानी । सरलहृदया महानुभावा च कादम्ब-

री । तदितो मयैव सह गत्वा हेमकूटं दृष्ट्वा च तत्र मन्निर्विशेषां कादम्बरीं
 अपनीय तस्या मोहविलसितं एकमहो विश्रम्य श्वोभूते प्रत्यागमिष्य-
 मीति । इत्युक्तवतीं तां चन्द्रापीडः ' भगवति दर्शनात्प्रभृति परवानयं
 जनः कर्तव्येषु । यथेष्टं न्नियुज्यताम् ' इत्यभिधाय तया सहैवोदचलत् ।
 क्रमेण गत्वा हेमकूटं आमाद्य गन्धर्वराजकुलं अवाप्य कन्यान्तः-
 पुरं श्रीमण्टपस्य मध्यभागे नानिमहतः पर्यङ्कस्योपाश्रये ध्रुवलोपधा-
 नन्यस्तभुजलतावष्टम्भेनावस्थितां सर्वगमणीयकानामेकनिवासभूतां
 कादम्बरीं ददर्श । सा च सरभसमुत्थाय महाश्वेतां कण्ठे जग्राह ।
 महाश्वेतापि दृढदत्तकण्ठग्रहा तामवादीत् । सखि कादम्बरि
 भारते वर्षे तारापीडो नाम राजा वसुमर्तामासमुद्रां प्रशास्ति । तस्यायं
 चन्द्रापीडो नाम सूनुः दिग्विजयप्रसङ्गेनानुगतो भूमिमिमाम् । एष च
 दर्शनात्प्रभृति प्रकृत्या मे निष्कारणवन्धुतां गतः । कथिता चास्य मया
 बहुप्रकारं प्रियसखी । तदपूर्वदर्शनोऽयमिति विमुच्य लज्जां यथा मयि
 तथात्वापि वर्तितव्यम् । इति । कादम्बरी तु सविभ्रमकृतप्रणामा म-
 हाश्वेतया सह पर्यङ्के निषसाद । चन्द्रापीडश्च ससंभ्रमं परिजनोपनी-
 तायां हेमपादाङ्कितायां पीठिकायां समुपाविशत् । परिजनोपनीतेन
 सलिलेन कादम्बरी स्वयमुत्थाय महाश्वेतायाश्चरणौ प्रक्षाल्य उत्तरी-
 यांशुकेनापमृज्य पुनः पर्यङ्कमारुरोह । चन्द्रापीडस्यापि कादम्बर्या-
 म्सखी मदलेखा प्रक्षालितवती चरणौ । अथ परस्परकुशलानुयोगा-
 नन्तरं ताम्बूलदानोद्यतां कादम्बरीं महाश्वेता बभाष ।
 सखि सर्वाभिरस्माभिरयमभिनवागतश्चन्द्रापीड आराधनीयः । तदस्मै
 तावद्दीयतामिति । इत्युक्ता च सा किञ्चिद्विवर्तितावनतमुखी शनैरव्य-
 क्तमिव ' प्रियमखि लज्जेऽहमनुपजातपरिचया प्रागल्भ्येनानेन, गृहाण

त्वमेवाम्मै प्रयच्छ' इति तामुवाच । पुनः पुनरभिधीयमाना च तया
 ग्राम्येव कथमपि चिरात् दानाभिमुखं मनश्चक्रे । साध्वसपरवशा
 च सा महाश्वेतामुखादनाकृष्टदृष्टिरेव हस्तपल्लवं प्रसार्य चन्द्रापी-
 ङहस्ते ताम्बूलमर्पितवती । गृहीत्वा चापरं ताम्बूलं महाश्वेतायै
 प्रायच्छत् । अत्रान्तरे चागत्य कञ्चुकी महाश्वेतामवोचत् । 'आयु-
 प्मति देवश्चित्ररथो देवी च मदिरा त्वां द्रष्टुमाह्वयतः' इत्येवम-
 भिहिता गन्तुकामा सा सखि चन्द्रापीडः कास्तामिति कादम्बरी-
 मपृच्छत् । सा तु 'सखि महाश्वेते किमेवमभिदधासि । दर्शनादारभ्य
 शरीरम्याप्ययमेव प्रभुः, किमुत भवनस्य विभवस्य परिजनस्य वा ।
 यत्रास्मै रोचते प्रियसखीहृदयाय वा तत्रायमास्ताम्' इति प्रत्युवाचा
 तच्छ्रुत्वा महाश्वेता तदत्रैव त्वत्प्रासादसमीपवर्तिनि प्रमदवने
 क्रीडापर्वतकमणिवेश्मन्यास्तामित्यभिधाय गन्धर्वराजं द्रष्टुं ययौ ।
 चन्द्रापाडोऽपि तयैव सह निर्गत्य केयूरकेणोपदिश्यमानमार्गः
 क्रीडापर्वतमणिमन्दिरमगात् । गते च तस्मिन् गन्धर्वराजपुत्री विस-
 र्ज्य सकलं परिजनं परिमितपरिचारिकाभिरनुगम्यमाना प्रासादमा-
 सरोह । तत्र च शयनीये समुपविश्यैवमचिन्तयत् । अहो किमारब्धं
 चपलया मया । परित्यक्तः कुलकन्यकानां क्रमः । न परीक्षितास्य
 चित्तवृत्तिः । अत्सन्नवर्ती सखीजनोऽप्युपलक्षयतीति मन्दया मया न
 लक्षितम् । श्रुत्वैतं वृत्तान्तं किं वक्ष्यत्यम्बा तातो वा । किं करोमि
 केनोपायेन स्खलितमिदं प्रच्छादयामि । तथा महाश्वेताव्यतिकरेण
 प्रतिज्ञा कृता । पूर्वकृतापुण्यसंचयेनैवायमानीतो मम विप्रलम्भकश्च-
 न्द्रापाडः । इति संचिन्त्य गुर्वी लज्जामुवाह । चन्द्रापीडोऽपि प्रवि-
 द्य मणिगृहं शिलातलाम्तीर्णायामुभयत उपर्युपरि निवेशितबहूपधा-

शितामेवायमप्यनुष्ठानपदवीमाश्रयतु । किमेतावता परम्य किंचित्ताम
हीयते ; येनास्य शिरःशूलमधिकमाविर्भविष्यति । सकलोऽपि स्वस्वा-
नुसृतमतप्रवर्तकं महापुरुषं भगवदवतारमसंशयमाचष्टे ; काममाच-
ष्टाम्, का नः क्षतिः ।० ‘यद्यद्विभूतिमस्मत्त्वं श्रीमदूर्जितमेव वा ।
तत्तदेवावगच्छ त्वं मम तेजोऽसंभवम् ’ इति हि भगवानेव स्वयं
गायति । आवश्यकश्चायं विश्वासः, यतस्तदानीमेव तत्तन्मताभिमा-
निनां जनानां भविष्यति तत्र तत्र भूयान्समादरः ॥

एवमितरेतरं विसंवादेन विभिद्यमानेष्वपि मतेषु वैदिकानीति,
श्रुत्यनुगृहीतानीति, वेदान्तिमतव्यपदेश्यानीति च सकलैरप्यास्तिकै-
रभ्युपेतानि अद्वैतविशिष्टाद्वैतद्वैतमतान्येव संप्रति सर्वत्र समुपल-
भ्यन्ते । मतानि चैतानि चिरादेव रूढमूलानि । अथाप्येतन्मतानु-
सारेण ब्रह्मसूत्रगीतादिकं व्याचक्षाणा अत एव भाष्यकारप्रसिद्धि-
मुपगतास्त्रय एव पुण्यपुरुषाः । यथा — अद्वैतभाष्यकृतः श्रीशं-
कराचार्याः, विशिष्टाद्वैतभाष्यकाराः श्रीरामानुजाचार्याः, द्वैतभाष्य-
कर्तारः श्रीमदानन्दतीर्थाचार्याः । यथा अद्वैतिनः श्रीशंकराचार्यान्
शिवस्य, यथा च द्वैतिनः श्रीमदानन्दतीर्थाचार्यान् वायोः, तथा
विशिष्टाद्वैतिनोऽपि श्रीरामानुजाचार्यान् ‘शेषम्यावतार इति प्रमा-
णैरुपपत्तिभिश्च सर्वथा प्रतिपद्यन्ते ॥

अद्वैतभाष्यकारो हि अभेदश्रुतीर्निर्गुणश्रुतीश्च मुख्याः परि-
गृह्णानः, भेदश्रुतीनां सगुणश्रुतीनां च व्यावहारिकदशादिकल्पनया
स्वयमेकां गतिमभिप्रदर्शयामास । भेदश्रुतिमवलम्बमानस्य द्वैतभाष्य-

1. बिष्वक्सेनावतारः, पञ्चायुधावतार इति केचिन् । लक्ष्मीपतेरवतार
इति तु परे ।

कार्म्यापि अभेदश्रुतयो न स्वरसवाहिन्यः संपद्यन्ते । षट्कश्रुतिब-
लेन सर्वं ममर्थयतो विशिष्टाद्वैतभाष्यकारस्य तु समस्तकल्याण-
गुणबोधनेन सगुणश्रुतयः, तथा हेयगुणराहित्यप्रतिपादनेन निर्गुण-
श्रुतयः, विशिष्टैक्यविनिवेदनेन अभेदश्रुतयः, स्वरूपतस्तत्त्वेषु
भेदवादेन भेदश्रुतयश्च स्वरसतः समुपपद्यन्त इति सर्वश्रुतिसामरस्य-
मम्मन्मत एवेति विशिष्टाद्वैतिनः¹ ॥

एक्यानुसंधानं भक्तेर्न पोषकं भवति । तरतमभावावगमे हि
उत्कृष्टे भविष्यत्यवरस्य महीयसी प्रीतिः । न च विना भगवति
भक्तिं मोक्षो नाम केनचिदुपलभ्येत पुरुषार्थः । सगुणोपासनायास्तत्र
प्रयोजकत्वकल्पनातो वरं तस्यास्तत्र हेतुभावः श्रुत्यादिसिद्धः सर्व-
थाभ्युपगन्तुम् । तथा च केनचिदप्यंशेन अभेदबुद्धिं दूरीकुर्वता
पारमार्थिकं द्वैतमवगच्छतैव ननु शक्यते भक्तिमता सुकृतिना पुरु-
षेण परमः पुरुषार्थोऽयमधिगन्तुमिति द्वैतमिदं ज्याय इति द्वैतिनः ॥

अद्वैतभाष्यकारस्यापि पारमार्थिके द्वैत एव तात्पर्यम् ।
परं तु 'सर्वं क्षणिकम् । शून्यं तत्त्वम्' इत्येवं सर्वतः
समुज्जृम्भमाणे वेदविरुद्धे बौद्धसिद्धान्ते तदनुसारेण चिराज्जातसं-
स्कारायां लोकस्थ मनःप्रवृत्तौ जगत्कारणस्य एकस्य वापि वस्तुनः
सत्यत्वं नित्यत्वं चावश्यसाधनीयमापतितमिति तात्कालिकजनवासना-
नुसारेण सर्वमिथ्यात्वम्, जगत्कारणभूतत्वेन एकस्य वस्तुनः पर-
ब्रह्मणः सत्यत्वं च स्थापितमद्वैतभाष्यकारेण । न ह्येतावता श्रीशंकरा-

1. 'मिथो भेद तत्त्वेष्वभिलपति भेदश्रुतिरतो विशिष्टैक्यादैक्यश्रुतिरपि
च सार्था भगवती । इमावर्थौ गोप्तुं निखिलजगदन्तर्धमयिता निरीशो लक्ष्मीशः
श्रुतिभिरपराभिः प्रणिदधे ॥' इति सकल्पसूर्योदये कवितार्किकसिंहः ।

(५)

चार्याणामत्रैव नैर्भर्यमित्यङ्गीकरणीयम् । कालेन च जगत्कारणस्य एकस्य वस्तुनः सत्यत्वप्रतिपत्तौ जगति रूढमूलायाम् . भगवति भक्तिमुद्रचयितुं भेदं पारमार्थिकमभेदं च विशिष्टवेषेण विशिष्टाद्वैत-भाष्यकार उपपादयामास । ततश्च ततोऽपि भक्तिविशेषं परिपोषयितुमंशतोऽप्यभेदमसहमानो द्वैतभाष्यकारः सर्वात्मना भेदं परमुरगी-चक्रे । इत्थं च विमृश्यमानं वस्तुतत्त्वे त्रयाणामपि भाष्यकाराणां न खल्वैकमत्यं युज्यते निराकर्तुम् । दशा हि नाम व्यावहारिकी वा भवतु पारमार्थिकी वा । सगुणोपासना भगवति भक्तिश्च त्रयाणामपि भाष्यकृतां संमतैव पुमर्थसमर्थकतया । एवं च त्रयाणामपि भाष्यका-रणां सति संभवति तात्पर्येक्ये . तेषां परस्परपराङ्मुख्यभावकल्प-नापूर्वकमाधुनिकानामस्माकं मतप्रद्वेषदूषणादिकं सर्वथा बालिशकृत्य-मेवेति नव्या विमर्शकाः ॥

वस्तुतो वस्तुतत्त्वं यद्वा तद्वा भवतु नाम । न वयमचर्म-चक्षुषः । ते ते यावद्बुद्धिबलं कयापि गमनिकया स्वैरं किमप्युत्प्रेक्ष-न्ताम् । नास्माकं किमपि वक्तव्यमत्र लक्ष्यते । इदं पुनर्न वयमन-भिधातुं पारयामः— यदुत विशिष्टाद्वैतभाष्ये अधीयमाने तत्र तत्र भाष्यकृता योजितैर्भगवतो विशेषणैरनुसंधीयमानैर्यावती भगवति भक्तिःस्फूर्तिरनर्गलमस्माकमाविर्भवति , तावती सा न किलोदेत्यपरयो-र्भाष्ययोरधीयमानयोरिति तटस्थदृष्टावास्थितायामकामैरप्यपरैरवश्य-मिदमभ्युपेयं भवतीति । यथा च श्रीशंकरभाष्ये अधीयमाने शब्दा-पुरस्तादथ परस्तादर्थः प्रादुर्भवन्ति पुरतोऽस्माकम् , तथा श्रीरामा-नुजभाष्ये अर्थाः प्रथमतः पश्चाच्च शब्दा आत्मानमभिदर्शयन्ति । यथा वा प्रबलयुक्तिप्रमाणनिरूपणेन अद्वैतभाष्यात् , तथा भक्तिमु-

धारसनिप्यन्देन द्वैतभाष्यादपि विशिष्यते विशिष्टाद्वैतभाष्यमिति सकृदवलोकनेनैव, दृढं विश्वासिमः, सहृदयः स्वयमेव नूनमवगमि-
प्यति ॥

एवमखिलैरप्यभिवन्दनीयमहिमसु त्रिषु भाष्यकारेषु विशि-
ष्टाद्वैतभाष्यकृता भगवद्रामानुजाचार्या एव प्रकृतस्य गद्यत्रयाख्यस्य
प्रबन्धरत्नस्य प्रणेताः ॥

एते किल इतश्च प्राक् प्रायो ^१नवम्यां शताब्द्यां भगवतो
यामुनाचार्यस्य पौत्र्यां कान्तिमत्यपराभिधानायां भूदेव्यां हारीतकुल-
तिलकान्महात्मनः केशवसोमयाजिनः श्रीभूतपुर्यां लब्धजन्मानः,
बाल्य एव सर्वाण्यपि शास्त्राणि विशिष्य श्रीयादवप्रकाशयतिवर्या-
द्वैतग्रन्थांश्च समग्रमधीत्य भगवदनुग्रहेण तदा तदा स्वयमपस्तुत-
महापदः प्रकटीकृतपरिशुद्धनिजप्रभावाः, अनेकेभ्य आचार्येभ्यो
यथासंप्रदायं तांस्तानर्थविशेषानात्मना समधिगत्य सर्वदा भगवत्कै-
कर्यैकप्रवणमनसो भगवदुणानुभवसमाधिगतपरमानन्दनिर्भराः, काले-
न च प्रव्रज्यां परिगृह्य श्रीरङ्गादिषु दिव्यदेशेषु भगवत्सेवैकपराय-
णाः परवादिविधूननचणवचोगुणाः, सुचिरमध्यात्मविद्यां यथासंप्रदा-
यं बहुभ्यः शिष्येभ्य उपदिश्य ^२स्वाश्रिताननेकानुजीवयन्तः, सर्वा-
त्मना विशिष्टाद्वैतसिद्धान्तं सर्वतोमुखमकुतोभयं च विधाय वेदार्थ-

१. एकोनविंशत्युत्तरशताधिकचतुःसहस्रतमे पिङ्गलजाम्नि कलेर्वत्सरे
चैत्रमासि शुक्लद्वादश्यां भृगुवासरे आर्द्रानक्षत्रे कृतावताराः । किस्तीयसंवत्सरः
= 1019.

२. 'रामानुजः सप्तशतैर्यतीनां पीठैश्चतुःसप्ततिभिः समेतः ।

एकान्तिभिर्द्वादशाभिः सहस्रैः श्रीरङ्ग आस्ते यतिसार्वभौमः ॥'

संग्रहादीनि प्रबन्धरत्नान्यनुगृह्णन्तः, शिष्यपरम्परया तेषामिव स्वसि-
द्धान्तस्य च सर्वतोऽपि प्रचारं समुत्कर्षं च भगवन्तं प्रार्थयमानाः
सर्वथा परहितैकप्रवणाः परार्थैकजीविताः परमपुरुषैकदैवताः परक-
लितप्रशंसानिन्दादिपराङ्मुखाः परं धाम प्रपदिरे ॥

एतैश्च कृतेषु प्रबन्धरत्नेषु श्रीभाष्यव्यपदेशविख्यातं श्रीब्रह्म-
सूत्रभाष्यं विशिष्टाद्वैतमिद्धान्तानुसारेण तत्तदर्थप्रतिपादकं प्रबलाभिर्यु-
क्तिभिरप्रतिहतैश्च प्रमाणैः परमतनिराकरणचणगुणगणमखिलसूत्राक्ष-
गत्यन्तानुगुणमपरैरप्यभिनन्दनीयमुमधुरवचोगुम्भं विलसति विश्रुतो-
ऽप्युदञ्चितभगवद्गुणानुसंधानमरसरमणीयम् ॥

श्रीगीताभाष्यमप्येतैरनुगृहीतमभिरुच्यैव सुखावसेयविषय-
जातम् ॥

वेदान्तसार इति, वेदान्तदीप इति च द्वावेतेषामेवापरौ प्र-
न्थौ, अतीव संग्रहेण किञ्चिदिव विस्तरेण च श्रीबादरायणसूत्राणि
श्रीभाष्याकलितफक्किकया अक्षरतोऽपि व्याचक्षाणौ, ब्रह्मसूत्रवृत्ती
भवतः ॥

वेदार्थसंग्रहनामकमेतद्विगचितं प्रबन्धरत्नं तु विशिष्टाद्वैतम-
तानुरोधेन व्याख्येयानामुपनिषदां व्याक्रियाप्रक्रियादिशाप्रदर्शनपरम् ।
अत एव श्रीभाष्यादिभिरपि गतार्थतामालोच्य श्रीभाष्यकारैरुप-
निषदां न व्यरचि भाष्यं पार्थक्येन ॥

नित्यग्रन्थाभिधानोऽप्येकः प्रबन्धः श्रीभाष्यकारैरारचितः ।
तत्र च श्रीवैष्णवसमयिनामहरहरनुष्ठेया धर्माः कर्मस्वरूपाणि च स-
न्ति साधु प्रतिपादितानि ॥

प्रकृतं च गद्यत्रयाख्यमत्युत्तमं प्रबन्धरत्नं श्रीभाष्यकारैः स-

(८)

दाचार्यसंप्रदायागतद्वयवचनपूर्वकमात्मकृतस्य भरन्यासस्य, स्वकृत-
प्रपत्तिप्रसन्नदिव्यदंपतिप्रकाशितस्य अभयप्रदानस्य च स्वरूपमन्या-
नप्यवगमयितुमुपनिबद्धमिति संप्रदायविदः । एकैकस्यापि गद्यस्य
पार्थक्येन विषयप्रयोजनादिकं तु तत्तद्भाष्यार्म्भ एव स्फुटं प्रकटी-
कृतमिति नेह तत्र विस्तरः स्वीक्रियते ॥

वस्तुतः सर्वदापि भगवन्महिमानुसंधानैकरसिकानां श्रीभाष्य-
काराणां श्रीभाष्यगीताभाष्यादिष्वगत्यापतितेन परमतदूषणकोलाहलेन
क्रियतश्चन क्षणान् भगवद्गुणानुभवपरमानन्दपराङ्मुखीभावाक्लिश्यमा-
नमानसानामखण्डधारासारनयेन अविच्छेदभगवद्गुणानुभवप्रकारमुच्चै-
रुच्चार्य भगवत्प्रसादप्राप्तिमुपवर्ण्य कृतार्थभावमात्मनः कलयितुकामानां
हृदयपयःपयोधेरनर्गलमभितः प्रसरन्ती सुधालहरिपरंपरा किल श्रीम-
दिदं गद्यत्रयमित्यपि वयमुत्पश्यामः ॥

एतद्गद्यत्रयभाष्यकर्तारश्च श्रीमन्निगमान्तमहादेशिकाः कले-
रेकसप्तत्यधिकशतत्रयोत्तरचतुःसहस्रतमे शुक्लनाम्नि संवत्सरे नभस्य-
मासि श्रवणनक्षत्रे श्रीकाञ्चीनगरपरिसरे हिमोपवनाभिधाने देशे कृता-
वताराः । एतेषां च मातरपितरौ श्रीमनी तोतारम्बा, श्रीमाननन्त-
मूरिश्च । 'अयं कुक्षौ समुत्पन्नः शक्तेर्गर्भः सुतम्य ते । समा
द्वादश तस्येह वेदानभ्यस्यतो गताः' इत्युक्तप्रकारेण लोकत्रिलक्षण-
ताप्रकाशनाय एतैरपि द्वादश परिवत्सरान् गर्भे स्थितं मातुः ॥

एते च तन्मातापितृस्वप्नवृत्तान्तानुरोधेन^१ श्रीमद्वेङ्कटाद्रिना-

१. कुसुमकैकर्यमनुदिनमनुतिष्ठतः श्रीमदनन्तसूरैर्हस्ते श्रीनिवासेन स्व-
कीया घण्टा अदायीति, तेन च दत्तां तां तोतारम्बा स्वयमगिरदिति च
ताम्बा दृष्टः स्वप्नः ।

धर्म्य श्रियःपतेर्घण्टाया अवतार इत्यम्बिलानामप्यास्तिकानामभि-
प्रायः । अमुं च विषयं स्वयमेव श्रीमदाचार्याः संकल्पसूर्योदये संक-
लयामासुः ॥

बाल्यादारभ्यैव सर्वत्र बुद्धिवैभवं प्रश्रयं भगवति भागवतेषु
च भक्ति शान्ति दान्ति च विभ्राणैरेतैर्विंशतिवयस्कैरेव सद्भिर्विश्वा
अपि विद्या वादिहंमाम्बुवाहादात्रेयश्रीरामानुजाचार्यवर्यात्स्वमातुलाद-
धिगताः^१ ॥

अनन्तरं च यथासंप्रदायमधिगतविशिष्टाद्वैतमतसारसर्वम्बैः
श्रीमदाचार्यैः श्रीकाञ्चीश्रीरङ्गादिषु दिव्यदेशेषु भगवत्सेवापरायणै-
र्भागवतप्रावण्यपरिपूर्णैः^२ सुचिरमवस्थाय श्रीभाष्यादिप्रवचनमाचर-
द्विरनेके कृतमतयः शिष्यास्तत्त्वहितपुरुषार्थोपदेशेन धन्यजन्मता-
मवापिताः । पराजिताश्च बहवः परवादिनस्तदा तदा प्रमाणप्रबलवा-
चायुक्तिनिकरेण सर्वतः सारेण ॥

एतैश्च न केवलं संस्कृतभाषायाम्, परं द्रामिडभाषायामपि
मणिप्रवालरीत्या शुद्धगाथारूपेण च बहवो ग्रन्था^३ व्यरच्यन्त ।

१. 'चित्त्रामिनी विबुधवैरिवरूथिनीनां पद्मासनेन परिचारविधौ प्रयुक्ता ।
उन्प्रेक्ष्यतं बुधजनैरुपपात्तभूम्ना घण्टा हरः समजनिष्ट यदात्मनेति ॥'

२. 'रामानुजार्यादात्रेयान्मातुलात्सकलाः कलाः । अवाप विंशत्यब्दे यः'
इति श्रीकुमारवरदगुरवः । आचार्यैरपि संकल्पसूर्योदये 'विंशत्यब्दे विश्रुतनाना-
विधविशालिशद्वार श्रावितशरीरकभाष्यः' इति स्वयमुक्तम् ॥'

३. कदाचिदपचिकार्षया कैश्चन कुदृष्टिभिर्द्वारि लम्बितायामुपानहि स्वाशि-
रमि लग्नायाम् 'कर्मावलम्बिनः केचित्केचित् ज्ञानावलम्बिनः । वयं तु हरि-
दामानां पदरक्षावलम्बिनः' इति श्रीमदाचार्यैरभिहितम् ॥

४. संस्कृतभाषायाम्— साहित्ये, चतुर्विंशतिसर्गात्मक यादवाभ्युदय

काव्ये वा नाटके वा स्तोत्रजाते वा यत् कुत्र वा एतेषां पदविन्यासः
सर्वात्मना भगवति भक्तिं स्वसिद्धान्तसारं च क्रोडीकुर्वन्नेव भवतीति
नन्वानुभाविकमिदमवलोकयितृणाम् ॥

एतेषां वैदुष्यं परवादिनिरसनवैभवं 'चावलोक्य तदानींतनाः
पण्डिता एव 'कवितार्किकसिंहः' इति विरुदेन श्रीमदाचार्यान् सम-
भावयन् ॥

एकदा च श्रीकृष्णमिश्रवादसमयप्रकटितपराक्रमपरितुष्टेन
श्रीरङ्गनाथेन श्रीमदाचार्येभ्यः 'वेदान्ताचार्यः'^१ इति, श्रीरङ्गनाथिकया
'सर्वतन्त्रस्वतन्त्रः' इति च विरुदं प्रसादितमर्चकमुखेन ॥

सर्वदा सदाचारानुष्ठानैकबद्धश्रद्धानां च श्रीमदाचार्याणामु-
च्छ्रुत्या देहयात्रां निर्वर्तितवतामनितरसाधारणं नैःस्पृह्यं ननु व्यक्त-

नाम महाकाव्यम्, श्रीरङ्गनाथपादुकामहिमवर्णनपरं सहस्रपद्यात्मकं पादुकासह-
स्रम्, सुभाषिणीवी, हसमदेशकाव्यम्, सकल्पसूर्योदयं नाम महानाटकम्,
हयग्रीवस्तोत्रादीनि सहस्राधिकश्लोकसंकलितानि बहूनि स्तोत्राणि, द्रमिडोपनि-
षत्तात्पर्यरत्नावलीप्रभृतान्यन्यानि च कतिचन । वेदान्ते, न्यायसिद्धाञ्जनम्,
न्यायपरिशुद्धिः, अधिकरणसारावलिः, तत्त्वमुक्ताकलापः, सर्वार्थसिद्धिः, शतदू-
षणी, चकारसमर्थनम् । वेदान्ते व्याख्यानरूपाणि, गीताभाष्यव्याख्या तात्पर्य-
चन्द्रिका, श्रीभाष्यव्याख्या तत्त्वटीका, गीतार्थसंग्रहरक्षा, स्तोत्रभाष्यम्, गद्य-
त्रयभाष्यम्, ईशावास्योपनिषद्भाष्यम् । मीमांसायाम्, 'मीमां-
सापादुका । अन्ये च श्रीवैष्णवसमयाचारादिप्रतिपादकाः सच्चरित्ररक्षानिक्षेपरक्षा-
पाञ्चरात्ररक्षाप्रभृतयः । द्रामिडभाषायां च—श्रीमद्रहस्यत्रयसारप्रभृतयः द्वात्रिंश-
द्वहस्यग्रन्थाः, 'देशिकप्रबन्धः' इति प्रसिद्धिमुपगतो गाथात्मको द्रामिडप्रबन्धः ।
इत्थं च संकल्य तैर्विरचिताः प्रबन्धा एकविंशत्युत्तरशतम् । प्रायेण सर्वेऽपि
ग्रन्था मुद्रापिताः ।

१. 'श्रीवेङ्कटनाथार्यः' इति सांस्कारिकं नाम ।

मेव वैराग्यपञ्चकावलोकनेन । ॥

किं बहुना — नास्ति कश्चिदेतावति जगति समुत्पन्नः. यः खल्विमानाचार्यान् पाण्डित्यप्रकर्षेण मेधाविलसितेन ग्रन्थकरणकौशलेन प्रमाणप्रदर्शनमामर्थ्येन वैराग्यमारेण भगवद्भक्तिभारेण चातिशयितुं प्रभवति । अत एव किलैते श्रीमदाचार्याः. कविभिः कवय इति, दार्शनिकैर्दार्शनिका इति, वेदान्तिभिर्वेदान्तिन इति, निवन्द्वभिर्निवन्द्वार इति, कर्मठैः कर्मठा इति, ज्ञानिभिर्ज्ञानिन इति, भक्तैर्भक्ता इति, प्रपन्नैः प्रपन्ना इति, वादिभिर्वादिन इति, शान्तैः शान्ता इति च बहुधा संभाव्यन्ते ॥

एतैश्च श्रीमदाचार्यवर्यैरस्य गद्यत्रयस्य सत्यपि प्राचीने व्याख्याने क्वचित्क्वचित्तत्रास्वरसमालोचयद्विरेव नव्यमिदं भाष्यमवतारितमात्मनेति एतद्भाष्यस्थकतिपयप्रघट्टकपर्यालोचनायामवगम्यते । अस्य च भाष्यस्य गुणनिरूपणम् 'नन्विदं श्रीमन्निगमान्तमहादेशिकैरनुगृहीतम्' इत्येतावद्विलेखनमात्रेणैव, मन्यामहे, संपूर्णमाचरितमस्माभिरिति ॥

एतादृशस्य च सभाष्यस्यास्य गद्यत्रयस्य नासीदेतावता शुद्धं च समीचीनं च किमपि सुद्रणमिति सर्वथा विषादस्थानमेत-

1. उज्ज्वलान्तिमातिष्ठमाना आचार्याः कदाचित् राजकुललब्धप्रतिष्ठैः श्राविद्यरप्यस्वामिभिस्तत्रागमन प्राथिताः पञ्च पद्यानि उत्तरतया प्राहिण्वन् । तत्पद्यसमुदायस्य वैराग्यपञ्चकमिति व्यपदेशः । तत्रायमादिमः श्लोकः—' मिलं किमनल भवेदनलमौदर बाधितुं पयः प्रमृतिपूरकं किमु न धारक सारसम् । अयन्नमलमल्लकं पथि पटच्चरं कच्चर भजन्ति विबुधा मुधा ह्यहह कुक्षितः कुक्षितः ॥'

दम्माकम् । पूर्वं द्विगन्धलिपिभिर्मुद्रितमपीदं सम्यक् शोधितमिति वक्तुं न पार्यते । काञ्च्यां च कियतश्चन कालात्प्राक् कैश्चन बहुविद्धि. संशोध्य सम्यगान्धलिपिभिर्गरब्धमुद्रणमप्यर्धावसितमस-
मग्रममाप्तमवनिष्ठन इत्यतितरामिदं शोकास्पदमेतद्वन्थकाङ्क्षिणां विदुषाम् ॥

तदिदं सर्वमालोच्य, अनेकान् श्रीकोशानालोक्य, निधाय समीचीनं पाठम्, यावच्छक्ति प्रमादरहितं मुद्रापयित्वा, प्रबन्धरत्न-
मिदं विदुषां प्रीत्यै आत्मनः कृतार्थभावाय च बहिरवतारयामः ॥


यावच्छक्ति परिशोधितेऽप्यस्मिन् ग्रन्थे अम्मदीयबुद्धिप्रमो-
षादिना यदि स्युरशुद्धयः, प्रार्थयामहे, तर्हि ताः स्वयं परिनिर्मृज्य कृ-
पयाम्मान् बोधयन्तु; येन द्वितीयस्यां मुद्रणायां वयमतीव जागरि-
प्यामः ॥

रायंपेढे. चक्रवर्ति. कृष्णमाचार्यः ।



॥ श्रीः ॥

॥ सहृदया ॥



सरमचारुपदक्रमभासुरा विपुलभावविलासमनोहरा ।

सहृदया हृदयालुभिरादता प्रतिकलं परिपोषमुपैष्यति ॥

मं. पु. २.]

सौम्यवर्ष पौषमासः ।

[संचि. १०.]

सुभाषितानि ।

निराबाधं पक्षे विलसति वलक्षे सकुतुकं

चकोरोऽयं ज्योत्स्नां रजनिमपि कृत्स्नामनुभवन ।

अनेहस्यायाते पुनरथ विभाते हतविधे-

रवाप्रोत्यस्तोकं सततमपि शोकं निजहृदि ॥

न ते मूलं स्थूलं न हि तव शरीरं दृढतरं

विशेषेणैवोपर्युपरि तव भागः कृशतरः ।

महीयानेवाहो तव शिरसि भारोऽपि तदपि

त्वया दीर्घायुष्यं क्रमुक कथमासादितमभूत् ॥

कलानाथेन त्वं वहसि समभावं स्वहृदये

पदार्थान्सर्वानप्ययि मुकुर गृह्णासि नचिरान् ।

नृणां द्रष्टव्येषु प्रथमगणनीयोऽसि भुवने

न जाने संभाव्यं तव परमितः कैरिव गुणैः ॥

कटत्तनाट्ट. इ. के. श्रीरविवर्मराजः ।

मेघसंदेशविमर्शः ॥

गत्वा चोर्ध्वं दशमुखभुजोच्छ्रासितप्रस्थसंधेः

कैलासस्य त्रिदशवनितादर्पणस्यातिथिः स्याः ।

शृङ्गोच्छ्रायैः कुमुदविशदैर्यो वितत्य स्थितः खं

राशीभूतः प्रतिदिनमिव त्र्यम्बकस्यादृहासः ॥ ५८ ॥

इह बाह्योद्यानस्थितहरशिरश्चन्द्रिकया नित्यविकासभाजां कु-
मुदानामवस्थितिं भावयन्कविः कैलासशृङ्गाणां कुमुदसादृश्यं वर्ण-
यति; कैलासं च त्रिदशवनितादर्पणत्वेनानुवर्णयन्, महीधरस्यास्य
निरतिशयं सौभाग्यमवगमयति ॥

उत्पश्यामि त्वयि तटगते स्निग्धभिन्नाञ्जनाभे

सद्यःकृत्तद्विरदरदनच्छेदगौरस्य तस्य ।

शोभामद्रेः स्तिमितनयनप्रेक्षणीयां भवित्री-

मंसन्यस्ते सति हलभृतो मेचके वाससीव ॥ ५९ ॥

कैलासस्य धवलिमानं सदृशवस्तुनिर्देशेन विशदयितुं प्रक्रा-
न्तः कविः प्रथमं दर्पणेन तमुपमयन्, 'निःश्वासादिभिरनुक्षणं
मलिनीभवन्नयं मुकुरः न समीचीनः' इति तमेव कुमुदैरनन्तरमुप-
मिमानः, तत्रापि नैमित्तिकं विकासमाकलय्यापरितुष्टः पुनर्गिरिशा-
दृहासेन सदृशं भावयन्, तस्यापि कादाचित्कतामनुस्मरन् पद्ये-
ऽस्मिन्सद्यःकृत्तद्विरदरदनच्छेदेन सदृशयन्, तावताप्यसंतुष्टः, वर्ण-
यितुमशक्येयमद्रेः शोभा सदृश्यैः स्तिमितनयनप्रेक्षणीयैवेत्युद्विग्नः,

तस्यैव गाम्भीर्यादिधर्मान्तराणि लक्ष्यकृत्य गौराङ्गेण हलभृतोपमिमीते
— इत्यहो ! गाम्भीर्यमनितरसाधारणं महाकविभणितीनाम् ॥

हित्वा तस्मिन्भुजगवलयं शंभुना दत्तहस्ता
क्रीडाशैले यदि च विचरेत्पादचारेण गौरी ।
भङ्गीभक्त्या विरचितवपुः स्तम्भितान्तर्जलौघः
सोपानत्वं कुरु मणितटारोहणायाग्रयायी ॥ ६० ॥

भवान्या पूर्वमेव दृष्टभक्तिस्त्वं कैलासमद्य दिष्ट्याऽधिगतः
पादचारेण विचरन्त्या गौर्याः कठिनशिलातलम्पर्शं चरणयोरसह-
मानः. आत्मनः शरीरं सोपानत्वेन परिणमयन् तस्या वात्सल्यमसृ-
णितानां कटाक्षाणां पात्रीभवन्नात्मानं पवित्रीकुरु— इत्युपदिशन्,
मृडान्याः सर्वात्मना दास्यमात्मन इहाविष्करोति भक्तिपरवशः
कालिदासः ॥

तत्रावश्यं वलयकुलिशोद्धट्टनोद्गीर्णतोयं
नेष्यन्ति त्वां सुरयुवतयो यन्मधारागृहसम् ।
ताभ्यो मोक्षस्तव यदि सखे धर्मलब्धस्य न स्या-
त्क्रीडालोलाः श्रवणपरुषैर्गर्जितैर्भाययेथाः ॥ ६१ ॥

- पूर्व कदाचिदुज्जयिनीं गतस्त्वं महाकालम्य प्रदोषपूजासमये
ते मन्द्रगर्जितं संध्याबलिपटहत्वेन परिणमयन् वनिताललामभूतानां
वेश्यानां मधुकरश्रेणिदीर्घाणां कटाक्षाणां पात्रीभूय अविकलं फलं
लब्धवान्किल । पश्यतु तावदिदानीमाद्यरसाभिभूतहृदयो भवान्
'क्रीडशं फलं भवानीपरिचर्यायाः' इति । मृडानीचरणपङ्कज
स्पर्शसमनन्तरमेव क्रीडालोलाभिः सुरयुवतिभिर्हमहमिकया परि-

रब्धः, अनितरसुलभान्भोगान्प्राप्नुवन्, ताभिः सप्रणयं सकौतुकं च सहैव गृहाभ्यन्तरं नीतो भविष्यसीत्यहो! महिमा भवानीस-
पर्यायाः । किं ज्योतिष्टोमादिभिरधिकायाससाध्यैः? किं वा नितान्त-
शोषितकरणग्राभेण तपसा? किमन्यैरपि संदिग्धफलैरुपासनैः?
इति स्वाशयं प्रकटीकरोति महाकविः ॥

एवमतर्किनोपनतान्निरतिशयसुखलाभाद्विस्मृतान्यकर्तव्यस्य,
मदनशरशरव्यतामुपयाताभिः त्वदीयच्छायोपगूढावयवाभिः सुरयुव-
तिभिरादरातिशयेनानुक्षणमुपलालितस्य भवतो हृदयादभ्युपपन्नं सुह-
त्कार्यं नियतमपसरेदिति विभेमि । तदङ्ग, किंचिदिव मदर्थे समाल-
म्ब्य धृतिम्, संस्तभ्यात्मानम्, परित्यज्य तरलताम्, दूरीकृत्य
देवकामिनीदाक्षिण्यम्, आश्रित्यानिच्छयापि नैष्टुर्यम्, अभ्यस्य
स्वरपरिवर्तनाम्, परुषीकृत्य निसर्गतः श्रवणशुभगान्यपि मन्द्रगर्जि-
तानि, भाययित्वा च रमणीयमपि तरुणीसार्थम्, कथंकथंचिदात्मानं
मोचयन्नलकाभिमुखो गच्छेत्यतिकरुणं प्रार्थयते यक्षः ॥

हेमाम्भोजप्रमवि सलिलं मानसस्याददानः

कुर्वन्कामान्क्षणमुखपटप्रीतिमैरावतस्य ।

ध्रुवन्कल्पद्रुमकिसलयान्यंशुकानि स्ववातै-

र्नानाचेष्टैर्जलद ललितैर्निर्विशेस्तं नगेन्द्रम् ॥ ६२ ॥

सुरवनिताभ्य आत्मानं मोचयित्वा अलकाभिमुखं प्रस्थितव-
तस्ते मार्गे प्रथमं कनककमलभासुरमविज्ञातकालुष्यं मानसं सरोवरं
नयनगोचरीभविष्यति इति वदन् यक्षः— इह निर्मलाम्भसि तोय-
क्रीडाव्याप्तमैरावतम्, कुबेरस्योद्यानमुच्छृङ्खलं प्रविष्टस्य तस्य चेष्टा-

भिः संकुद्धेन धनपतिना विहितमात्मनः प्रेयसीवियोगादिकं चानुस्म-
रन्, 'ननु स्वैरं विहरतां गजानां चेष्टादिकं प्रवालशोभेव पादपानां
नगेन्द्रस्य भूषणमित्यविज्ञायारसिकशिरोमणिरसौ धनपतिः, मां प्रिय-
तमया विश्लेषं प्रापयत्किल ; अद्य तु त्वया निर्मलमम्भः स्वैरं पत्वा
महावानं महायमुपलभ्य चैत्ररथे कुसुमद्रुमाणामुच्छेदो निर्दयं कर-
णीयः ; कं वा शपेदनुचरमिदानीमनभिज्ञोऽयं गुह्यकेश्वरः !— इति
साकृतं सूचयतीत्यभिनन्दन्ति रमिकाः ॥

‘ नानाचेष्टैर्जलदं ललितैर्निर्विशेस्तं नगेन्द्रम् ’ ‘ तं तमात्मा-
भिलाषं निर्वेक्ष्यावः परिणतशरच्चन्द्रिकासु क्षपासु ’ इत्यादिभिः, अ-
नवद्यदिव्योद्यानसरोविहारगीतानुसेवनवारुणीरसाम्बाददयितापरिरम्भ-
णादिसुखपारतन्त्र्यादेवात्मनः स्वाधिकारप्रमादादिकं समभूदिति द्यो-
तयन्— सखे जलद ! मुनीनामपि मदजनकमिदमुद्यानवरं चैत्ररथं
नामात्यन्तमलभ्यमरूपपुण्यानाम् ; विकचकनककमलभासुरमिदं सरोव-
रमतिनिर्मलमप्यमन्दरजोविकारमुपजनयत्यमरमिथुनानाम् ; नगेन्द्रोऽ-
यमतिरमणीयः सुखानुभवतृष्णामादधाति शोषितकरणग्रामाणां निय-
तात्मनामपि ; बालारुणकोमलान्यमरतरुक्सलयानि प्रसभमर्पयन्ति
रागमरागिणामपि ; — इति स्वानुभवमेवेह प्रकारान्तरेणावगमयति
यक्षः ॥

इममेवाशयमन्यत्रापि वृन्दावने चैत्ररथादनूने निर्विश्यतां
सुन्दरि यौवनश्रीः’ इति वर्णयति महाकविः ॥

तस्योत्सङ्गे प्रणयिन इव स्रस्तगङ्गादुकूलां

न त्वं दृष्ट्वा न पुनरलकां ज्ञास्यसे कामचारी ।

या वः काले वहति सलिलोद्गारमुच्चैर्विमानै-

मुक्ताजालग्रथितमलकं कामिनीवाभ्रवृन्दम् ॥ ६३ ॥

एवमात्मनानुभूतपूर्वान्भोगाननुस्मारितो यक्षः, हेमपल्लवसंस्तरे स्वीयमुत्सङ्गमधिशयानां विगलितांशुकां शिथिलालकां प्रेयसीं हृदये-
नालिखन्, नन्वियमलकैव प्रणयिनः कैलासस्योत्सङ्गे कामिनीव
सविस्मभमनवरतं शयानाः सर्वर्तुसांनिध्येनाजस्रं शोभमानेऽस्मिन्नुद्देशे
महर्षयोऽप्यवशा भवेयुः इति व्यञ्जयन्ती, अभिज्ञतमस्य कामचारि-
णस्ते मानसं नियतमावर्जयिष्यत्येव; किं पुनरभिज्ञानान्तरनिर्देशेनेति
निपुणमुपसंहरन्नलकाप्रवेशायात्रं प्रोत्साहयति मधुरमधुरया सूक्ति-
सरण्या ॥

इति मेघसंदेहे प्रथमाश्वासः ॥

श्रीकृष्णलीलायितम् ॥

त्वय्येवायत्तौ भोगमोक्षौ दिविषदामपि । तदेष नौ सेवाभावः,
योऽयमविनाभावो नाम । अतो नावकल्पये परमार्थतः शोकस्थानमत्र ।
रूपान्तरपरिग्रहेण तु कदाचिद्विश्लेषं तदात्वदुस्सहमपि अवश्यंभाविनि
संश्लेषे रसान्तरमादधानमनुभूय निस्तीर्णशापा पुनरपि प्रकृतिं प्रति-
पत्स्यस इति नात्यर्थमनुशयोऽपरिहार्ये वस्तुनि विदुषामुपपद्यते ।
अहमपि संकल्पकल्पनीयमपि भूभारापनोदमपदिश्य त्वदनुरोधेन

स्वमात्मानमगोचरमपि गोचरं जनदृशां करिष्यामि । वसुदेवकुले प्रसूतोऽपि त्वामेव रमयितुं गोकुलं निवत्स्यामि । प्रागेव त्वं सस-
स्त्रीजना व्रज व्रजमेव । वृषभानुगृहिणी कलावती नाम गोपिका त्वां
भावयिष्यति दुहितरम् । मय्यवतरिष्यति कृत्स्न एव देवलोको
गोलोकश्च स्वैरंशैरवतरिष्यत्येव भुवम्—' इति ॥

अथ श्रीदामानमपि अनन्यशरणं स्वामिसेवाविलोपविरसेन
देवीशापेनास्तमितच्छायं शरण्यः--- श्रीदामन् किमतीतेऽर्थे शो-
केन ! कं वा न कोडीकरोत्यनीश्वरमीश्वरी भवितव्यता ! किंच क्रोध
एव त्वामासुरीं योनिमनयत् । किमत्र वैभवं पुनरुक्तवादिनो देवी-
शापस्य ! कंचिच्च कालमनुभूतशापो भूतनाथशूलधारानिर्णिक्त-
वृजिनः प्रतिलप्स्यसे प्रकृतिम् । तत्रापि तु जन्मन्यहीनप्रणयं मयि
ते मानसमेव साधनं श्रेयसः—' इत्यादिश्य विससर्ज ॥

स चानुपदं शङ्खचूडो नामासुरः संबभूव । राधापि देवी
वृषभानुगृहे लब्धजन्मा यदृच्छावशात् स्वनैव व्यपदेशेन व्यपदिष्टा
ववृधे ॥

तदनु सर्व एव गोगोपिकावर्गो रासमण्डपवृन्दावनादिकं च
गोलोकसारं तामवतरन्तीमन्ववततार । देवाश्च देव्यश्च क्षितिक्षेमार्थं
मवतरिष्यतो हररनुरोधेन ये यथा प्रथममादिष्टास्ते तथा भुवि संब-
भूवुः । कश्यपो वसुदेवः प्रादुरासीत् । अदितिश्च देवकी । उपारू-
ढयौवनो वसुदेवो नवयौवनमृजावदातलावण्यामुपयम्य देवकीं देव-
कसुतां झणझणायमानकनककिङ्किणीजालमालिभिः शताङ्गशतैर्दंशि-
तानेकसूर्योदयं गण्डभित्तिगलितमदवारिधारासंपादिताकालदुर्दिनैः
कर्णतालपवनजानितवात्यापरिश्रमैर्महोत्संघपरिणहैर्मातङ्गपुङ्गवैरनेकव-

णकदलिकालंकृतैरिन्द्रायुधशबलितजलधरानीकलक्ष्मीं दधानम्, प्रय-
त्नधृतखलीनखणखणायितमुखैः प्रस्फुरत्प्रोथैराकाशमशेषमधःकर्तुमिवो-
द्गतग्रीवैः अमृतफेनपाण्डुरैरनिभृतावस्थानैरनेकदेशीयैस्तुरङ्गमैः दुग्धो-
दतरङ्गैरिव परिप्लुतम्, सेनापतिनिदेशसमकालपरिणतविचित्रव्यूह-
बन्धैः उत्स्नातकृपाणलतासहस्रोपहितनागलोकाविभ्रमैः समरालाभा-
दन्तःसंभृतवेगमक्षमैरिव वोढुमात्मीयं प्रतापमविश्रान्तदोर्दण्डदुर्ल-
लिनैः पदातिबलैः परिबृंहितं हारनूपुरकेयूरपारिहार्यादिमहार्हभूष-
णकान्तिकर्तुरितितनुच्छायाभिः सुवर्णाचित्रितैः सूर्याशुसूत्रकृतवानैरिव
संकल्पनिर्मितैरिव च पारिजातपल्लवमसृणस्पर्शैः दुकूलवरैराच्छादि-
ताभिः कल्पलताभिरिव सूर्याशुपरिवृताभिः तारकानिकरपरिकर्मिता-
भिश्चन्द्रकलाभिरिव समानवयोवेषवर्ष्मकान्तिभिः वेशकन्याभिर्वि-
द्युद्वल्लरीभिरिव मूर्ताभिरुपशोभितम्, चिन्तामणिनिर्विशेषरत्नशतप्रायं
दिव्यनिर्माणशङ्कावहबहुविधाविकाजिनरचनादिप्रायं श्वशुरप्रेषितं क-
न्यापारिबर्हमुपादाय प्रस्थास्यमानः प्रियतमया सह गमनत्वरोद्युक्त-
युग्यतुरगखुरपुटपाटितक्षितितलं चित्रकम्बलपरिवृतमुत्तमास्तरणास्ती-
र्णं रथमारुरोह ॥

कंसस्तु स्वसृवत्सलः सारथ्यमूरीकृत्य स्वयमश्वरश्मीन् जग्रा-
ह । शुश्राव चानुपदम्—‘अस्वास्त्वामष्टमो गर्भो हन्ता यां नयंसेऽ-
बुध—’ इत्येवंरूपामात्मविनाशशंसिनीमशरीरिणीं वाणीम् । स
तया सृण्येव व्यालगजो गाढविद्धश्चिन्ताविश्रान्तहृदयः रोषावेशलोहि-
ताक्ष इतिकर्तव्यताविवेकविधुरमतिः प्रतिकलं सृक्कणी लिहन् प्रस्फुर-
दोष्ठपुटः अनवधारणादुत्स्थवृत्तिः मूलच्छेदप्रतीकार्या प्रथममेवात्म-
विपदमनुचिन्त्य रथसोत्स्नातखड्गो भगिनीं हन्तुमारब्ध ॥

तदा सर्वा एव म्रियः सन्नगात्रयष्टयः पारिप्लवदृष्टयो हा
हेति चुकुशु । समग्रं च तदग्रेमरमनीकमुदग्रप्रवोच्चयप्रतिरुद्धप्रमर-
मिव श्रोतः श्रोतस्विन्याः संक्षोभोत्तरङ्गमासीत् । तं तथाभिनिविष्टं स्वमुः
केशवन्धग्रथितैकहस्तमपरहस्तोद्यतकृपाणं प्रियतमां च कातरोत्तरल-
तारकां प्रकम्पस्वेदन्नस्तगार्त्रिमालोक्य निसर्गधीरो वसुदेवः स्वमा-
कारमदर्शयन् सास्रैव हितमनुदर्शयन्नुवाच—‘महाभाग कथमदृष्टव-
क्नृकाया गगनचर्या वाचः प्रत्ययेन भवादृशोऽपि सदमद्विवेकी गर्हिते
कर्मणि प्रवर्तेतः । आसप्रामाण्यादेव हि शब्दप्रामाण्यं प्रमाणविदः प्रति-
जानन्ति । श्रुतयोऽपि नाम ‘सत्यं वद’ इति वक्तारमनुशामति । वक्तृणां
च पुरुषभावसुलभा भ्रमप्रमादविप्रलम्भा विततार्था वाचमापादयन्ति ।
अस्तु वा श्रेद्धयमीदृशं वचनम् । तथापि न धीमतामत्र संभ्रमावसरः ।
कस्माद्वा जनिमतो मृत्युः प्रमाद्यति जगति । जनननिधनाभ्यां पूर्वापर-
सीमामुद्राभ्यां न किञ्चिन्न मुद्रितमस्ति वस्तु । इयानत्र विशेषः ।
धर्म्ये वर्तमाने वर्तमानस्य निधनमुच्चैर्गतिद्वारम् । इतरम्य तमःकूप-
मुखमिति । तदिदमनुचिन्त्य क्षणिकम्य देहबन्धम्य कृते दीर्घबन्धं
धर्म नोपरुन्धते मनीषिणः । किञ्च सर्वाणि भूतानि आत्मवत्पश्यन्ति
विपश्चितः, विशेषतः प्रजेश्वराः । स त्वमचिरं द्यायाः बालायाम्मत्त
गर्भानतीत्याष्टमेन गर्भेण भाविनमात्मनाशममृष्यमाण इमामद्यैव हनि-
ष्यसि । न चेयमपराध्यति । स्त्रीवधः स्वमृवधो निरपराधवधो विस्रब्ध-
वधश्चानेकदोषसंकीर्णोऽयमेक एव तवारम्भः । बलवत्तरसामन्तशतप-
रिचरितचरणो वीरप्रवरस्सन् भाविगर्भभिया भगिनी हतवानिति च स्व-
यशोवध एवायं परिणमति । स्त्रीघातिनो राज्यश्रीरेव हि प्रथमं व्यपे-
यान् । वरमहीनश्रियः प्राणैर्वियोगः, न पुनर्हानिश्रियो जीवितम्—’ इति ॥

स एवं बहुधा निदर्शितोऽपि विपरीतो यदा न प्रतिपेदे तदा भाव्यनिष्ठाभ्युपगमेनापि उपस्थितां व्यापदमपनेयां कालान्तरेऽपि भवितव्यतामेव भगवतीमचिन्त्यपरिणामामनुविमृश्य वसुदेवः सोपग्रहमुवाच— 'वीर ! अष्टमो ह्यस्यागर्भस्ते सपत्नो निर्दिष्टः । पुत्रानख्या जातमात्रानुपहरिष्यामि ते । किमनया तपस्विन्या निरागसा हतया' इति । स तद्वचनमसुप्रियः प्रियमादाय विरराम म्वसृवधात् । अनवस्थितचित्तस्य नृशंसप्रकृतेः यत्किंचनकारिणः प्रसादेनापि तस्य नातिनिर्वृतः आनकदुन्दुभिः सह वध्वा स्वं विवेश निवेशम् ॥

अथ कदाचित् कंसः कलहकुतूहलिनः सुरमुनेरुपयातस्य मुखादात्मानमन्यस्मिन् जन्मनि कालनेमिं नाम त्रिदशपरिपन्थिनमसुरारिणा व्यापादितमेतर्हि कंसनामानमवाप्तजननान्तरं तमेव चासुरवैरिणमष्टमं देवकीगर्भमुद्भविष्यन्तं यदूँश्च तत्सेवाहेवाकिनः त्रिदशानेव जातानवधार्य सर्वानेव ज्ञातीन्विद्विषन् बलादाक्षिप्तराज्यः पितरं नियम्य कांश्चिदात्मनः समशीलानामन्व्य प्रतीतान सचिवान् रहसि समादिदेश— 'भोः ! सुहृदः ! यदेष देवर्षिरविश्रान्तगतिः उत्तानहृदयो यत्किंचनवार्ता बालवृत्तिः प्रजल्पति, तदिदममहासत्त्वजनोद्वेजनं यद्यपि न तेजस्विनां तेजसि किंचित्करम् . तथापि प्रतिक्रियायामौदार्यान्यं न नीतिविद्वां श्रेयः । प्रतिपक्षसंशयोऽपि हि यत्नादन्विष्य व्युदसनीयः । गृहे काकोदर इति भ्रान्तजल्पितेनापि सशङ्काः परीक्ष्यैव हि प्रविशन्त्यन्तर्विपश्चितः । तदिदानीमम्मच्छ्रेयसि निरतैरवरोधैरनुजीविभिर्वा नारीनरैरनाविष्कृताशयैः देवकीवसुदेवयोश्चेष्टासु दत्तावधानैः भवितव्यम् । अष्टमो गर्भ इति नायमर्थो विस्मयालम् । मंख्यात्र विवक्षानुराधिनी । गणनाक्रमे कस्य वा कतमत्वमैका-

न्तिकम् ? अपि चेदानीं हरिर्हि नः प्रतिपक्षः । स चार्थतन्त्रो मायार्वा
विप्रलब्धमन्यद्दर्शयित्वा अन्यदेव करिष्यति । वैरिमूलमनङ्कुरितमेव
मुकरमुच्छेत्तुमिति च नीतिविदां निर्णयः । एवं च मति आ प्रथमाद-
नादृत्य परिगणनामभिशङ्कनीयः सर्वशो देवकीगर्भः । प्रमादादुपे-
क्षितौ च देवकीवमुदेवौ च्छञ्जच्छादितदौहृदलक्षणौ यदि जातमात्रम-
निवाहयेतामपत्यम्, स नस्तदनु निगृहमुपहितोपचयः परिपन्थी
साधयितुममुकरः संपद्येत । तस्मादस्मिन्नर्थे समस्तेरस्मच्छ्रेयसि स्थितै-
राप्तवर्गेनक्तदिवमनिर्मीलितलोचनैरनुत्तानितहृदयैश्च मुस्थिरं स्था-
येत—' इति ॥

कंसार्णवमेवमुद्वर्तमानाभ्यन्तरदुष्टसत्त्वमुत्तरङ्गीकृत्य प्रत्यामेदु-
षो देवर्षेरुपश्रुतकंसव्यवसायश्च वैकुण्ठनाथः सम्मार पानालगर्भशय्या-
प्रसुमानां षड्भर्माभिधानानां दानवानाम्, ये किल हिरण्यकशिपुसंभव-
स्य कालनेमेरमरारियूथनाथस्यात्मसंभवाः पुरा स्वमनादृत्य पिनामहं त-
पस्समाराधितात् त्रैलोक्यपितामहादेव सर्वावध्यतां वरं प्रतिपद्य प्र-
त्यागताः परसेवाविरसीकृतचेतसा हिरण्यकशिपुना— 'रे रे ! कुलम-
हत्तरावमानिनः ! कुलघ्नाः ! स्वेनैव दर्पेण हताः मलिलगर्भशय्याभि-
तः प्रभृति दीर्घकालमधिशेध्वम् । अन्यस्मिंश्च जन्मनि जातमात्रा एव
यूयमनेन स्वपित्रा जात्यन्तरगतेन सामर्षं व्यापादयिष्यध्वे— ' इति
दत्तशापाश्विराय स्थावरनिर्विशेषमशेरत । तेषां च कालनेमिनैव कं-
सव्यपदेशेन प्राप्तकालं कालधर्ममुपपादयिष्यंस्तानेव षड्भर्मान् देवकी-
गर्भमुपनेतुं योगनिद्रापराभिधानां मायां देवी मायेश्वरः शशास ॥

अथ च दुरतिक्रमक्रमाया भगवत्या भवितव्यतायाः प्रभा-
वेणानाराध्य पितामहमननुनाथ्य कुलदैवतानि अनुपोष्य षष्ठीमनिद्रा

पुत्रकामेष्टिभिरनाशस्य हृदयेनापि कुलवृद्धैराशंसनीयामुपलेभे सुकृ-
तगतसुलभां दौहृदसंपदम् । या हि तिर्यग्योनिभवेष्वापि भूर्तेषु दर्श-
नीयतां कामप्युपदधाति, सापि महादेव्या देवक्या देवतारूपायाम्त-
नुलतां लतामिव प्रसूनश्रीरलंकुर्वाणा नात्मनो न दयितस्व न
वा ज्ञानीनां प्रीतये न बभूव । यथा यथा च गर्भो ववृधे तथा
तथा भूतात्मा चान्तरात्मा च देवक्याः सममवसेदतुः । अप-
त्यजननोद्विग्नचेतसश्चानाशंसितोपगम एव नचिरादिवोपतस्थे प्रसू-
तिमासः । अन्तरेण च कुमारभृत्याविदां भिषजामुपक्रमान् अनपेक्ष्य
च कुलवृद्धाजनोपनेयान् मङ्गलोपचारान् कुमारं देवकी व्यजायत ॥

प्रथमजत्वात् कीर्तिमानिति नामकरणेन कृतसंस्कारमर्भकं
जातमात्रमेव वसुदेवः सत्यव्रतभङ्गभीरुः कंसायोपजहार । तस्य
तथाविधेनार्जवेन कंसस्यापि प्रसादपेशलं मनाब्जनः परिणनाम ।
स हि कुमारोपहाणिं वसुदेवमुवाच— ‘नयतु भवानिमं कुमारम् ।
नास्मादस्माकमस्ति भयम् । अष्टमादेव हि गर्भादत्याहितमशरीरिणी
वाणी समाचष्ट— इति ॥

अकृतप्रज्ञस्याविमृश्यकारिणो दर्पदाहज्वरविसंष्टुलप्रकृतेः प्रसा-
देनापि तेन क्षणिकेनापरितुष्यन् महामना वसुदेवः संदिहानेनैव
चेतसा तमर्भकमादाय प्रतिययौ ॥

प्रतिप्रयाते च तस्मिन्नकस्मादुन्निद्रया स्वयैव आसुर्या वासनया
वात्ययेवार्णवो विक्षोभिनाशयो नारदशंसितमनुष्मृत्य व्यापादितमिवा
व्यक्तवृत्तिना हरिणा स्वमात्मानमाकलयन्नतिमात्रजातप्रकम्पः स पापः
पुनरपि वसुदेवमप्राप्तावसथमेवाकार्य अकार्यनिम्नपस्तं शिशुं चरणयोः

ग्रहीत्वा शिलायामवाङ्मुखमवजघ्नान् । मञ्चूर्णितोत्तमाङ्गसुपरतं सुत-
मपि दृष्ट्वा नियतेनृशंसवृत्तेश्च दुर्वारनामनुपश्यन् नातिव्यथितमनाः
स मनीषी प्रतिनिववृते ॥

षट्स्वेवं समतीर्तुषु देवकीगर्भेषु हतेषु च हन्तव्येषु दैत्येषु दै-
त्यैर्नैव षड्गर्भेषु संकर्षणो भगवान् वामुदेवादेशादाविवेश देवकीजठ-
रम् । स च गर्भः सप्तमः सप्तसु व्यतीर्तुषु मामेष्वष्टमे मामि योगेश्वर-
नियोगवशंवदया योगनिद्रया समाकृष्यान्यतमायाः नन्दपत्न्या रोहि-
ण्या जठरं मथनोत्तरङ्गया क्षीरोदजलवेण्येव बालचन्द्रस्तरङ्गात्तरङ्गा-
न्तरं संक्रमयावभूवे । तदा गर्भविश्रवो बभूव देवकनन्दिन्याः इति
शुद्धान्तचरैरावेदितार्थः सविशेषमष्टमे गर्भे दत्तावधानः कंसो गच्छं-
स्तिष्ठन् भुञ्जानः शयान आसीनो वा हरिमेव एकमना अनुदध्यौ ।
यदेव चिराभ्यासनिरुद्धकरणग्रामाणामपि प्रशमविमलेषु मनस्यु म-
नीषिणां यदृच्छोपनिपातिभिरन्तरायैरन्तरितवृत्ति न निभृतमवस्थातु-
मुत्सहते. तदिदमनुस्मरणं भगवतः प्राणापायकार्येणाविच्छिन्नं स
उपनिन्ये ॥

अथ सत्यसंकल्पः स्वं संकल्पमविकलयन् मन आनकदुन्दु-
भेस्ततश्च देवकीजठरं प्रविवेश । अन्तर्गतेन तु महतोऽपि महीयमा
तेजसां प्रतिबिम्बितद्युमणिबिम्बेव स्रोतस्विनी दुर्दर्शनामसुदृशामन्या-
दृशीं भास्वरतां पुषोष ॥

दिनैस्तु गच्छद्भिरुपचीयमानमनवस्कन्दनीयं दधाना तेज-
स्सारमसुहृदामनासादनीया देवकी हरिगर्भा गुहेव विरराज । योग-
निद्रापि सममेव भगवता गोकुले नन्दमहिष्यां यशोदायामात्मानं
निदधे । देवकीगर्भशय्यामधिशयानं च शेषशयनं पुरुषोत्तमं दिवि-

षटो वेधःप्रधानाः पौरुषैः सूक्तैरभितुष्टुवुः ॥

एवमतिक्रान्तेषु सप्तसु गर्भमासेषु दशमेव वैजननं मासं दत्तावधानेषु प्रतिपालयत्सु कंसपक्ष्येषु अष्टम एव संप्राप्ते मासे रोहिण्यां कृष्णाष्टमीयुजि निशेषसुरवैरिवरूथिनीपराजयोद्धाततया अन्वर्थजयन्तीव्यपदेशायामन्धतमसतिरस्करिणीप्रतिच्छन्नसमस्तरूपे विस्रब्धप्रसुप्तसमस्तजन्तुजाते निशीथे तिमिरकरिघटानिर्दलनालंक- र्माणविमलकरशिखरविस्तारिणि केसरिणीवोदयगिरिकूटप्रावाधिरूढे शिशिररोचिषि, साधुजनमानसेषु दुर्दान्तक्षत्रियापशदापदेशदैत्या- नीकदुर्ललितप्रभवमन्धकारं विदलयन् अप्राप्तप्रसववेदनाया देवक्या गर्भात् प्राचीगर्भादिव दिवसकरः प्रादुरास तमसेव बाह्यानि मायया तिरयन्नान्तराणि तत्त्वानि लोकस्य लोकनाथः ॥

तथा चाविर्भूतं मातुरुत्सङ्गे शयानमप्राकृतदिव्यरूपं विशृङ्खलतेजःप्रसरभासुरकिरीटकुण्डलग्रैवेयकहारकेयूरवलयनूपुरादिदिव्यभूषणच्छायास्रोतस्सहस्रसंपातसंवलितदेहप्रभावितानमिन्द्रायुधजालमालि नमिव नवाम्बुदं विजृम्भिताभीशुजालपरिवेषमण्डलेन लक्ष्मीनिवासभवनप्रदीपेन कौस्तुभेनालंकृतश्रीवत्सलक्षणविपुलवक्षःकवाटम् , किमुद रात्रिर्गतः ? किं वा गगनतलाद्गलिनः ? उत वा रसातलादुन्मग्नः ? इत्यविभाविताभ्युदयं दृष्ट्वा तमचिन्तनीयमहिमानं भयविस्मयप्रश्रयनिभृताशेषगात्रः वसुदेवः प्रेम्णा द्रवीभवतः स्वचित्तस्याप्रभवन्नियमने यन्ननिरपेक्षप्रसराभिरभितुष्टाव वाग्भिः ॥

देवकी च तथाविधं परमेष्ठिनः प्रसादमचिन्त्यहेतुकमनुचिन्त्य प्रहर्षस्रोतसा दूरमुद्यमानं गुणानुवर्णनेनैव कथांचि-

दात्मानमवललम्बे । तथा च दिव्यमङ्गलरूपोपलम्भविस्मयान्तिमित-
दर्शनौ वेलातिगप्रेमरसपरिप्लुतान्तरङ्गनया लीलालेशविलसितजगत्का-
र्यप्रतिमर्गमवधानव्यतिकरे परे महिम्नि कंससंभवव्यापत्तिपरिशङ्का-
पर्याकुलाशयौ दम्पती द्वेष्टा भगवान् प्रसादपेशलामिमां वाचं विस-
मर्जे -- 'युवां खलु समर्तानि स्वायम्भुवे मन्वन्तरे सुतपा नाम
प्रजापतिः पृश्निर्नाम च तत्पत्नी भूत्वा प्रजामर्गव्यग्रावुग्रेण तपसा
समागधितं प्रसन्नमनेनैव च रूपेण साक्षादाविर्भूत मां वाञ्छितास्त्रि-
लवरप्रदं मन्मायानिरोद्धितहितावमर्शौ मत्सदृशं पुत्रमवृण्वाम् , नत्वं
पवर्गम् । अहमपि च प्रतिश्रुतवरः कृत्स्नैवपि लोकेष्वात्मनः सदृश
मपश्यन्नात्मनैव पृश्निगर्भ इति कृतव्यपदेशो युवयोः अभूवमात्म-
भवः । अन्यस्मिंश्च जन्मन्यदितिकश्यपरूपयोर्युवयोर्बलिनिग्रहापदे-
शेन वामनरूप इन्द्रावरजः समजनिषि । तयोरेव च युवयोरेत-
स्मिन् जननान्तरे कृष्णो नामाहमाविर्भूतः । त्रि. पुत्रवरं वृत्तोऽहमवि-
तथप्रार्थनः स्वेन संकल्पेन त्रीण्येतानि जन्मान्यग्रहीषम् । अस्मिंश्च
मद्वेषे पुत्रस्नेहसंवलितेनामकृदुन्मिषितभक्तिरूपेण भावबन्धेनानन्यर-
सयोरपुनर्भवोऽपि देहावमाने युवयोर्भविष्यति -- ' इति पारमेश्वरं भाव-
मभिनयता वचनोपन्यासेन कृताश्वासं प्रश्रयप्रद्वहन्तिकम्भं पुनर्वसुदे-
वमादिदेश देवदेवः -- 'यदि नाम कंसभयसंविमोऽमि, इदानीमेव
मामादाय गोकुलं गन्तुमर्हसि । तत्र च सद्यःप्रसूतायाः नन्दमहिष्याः
यशोदायाः शयने निधाय मां तस्याश्च तां दारिकामादाय प्रत्यायातो
देवकीशयने निवेशय -- ' इत्येवमभिभाषमाण एवोपसंहृतदिव्यरूपः
प्राकृत इव शिशुः समदृश्यत । अनुपदमादाय बालकं प्रस्थिते वसु-
देवे कालायश्शृङ्खलायन्त्रगाढयन्त्रिता अनुद्धाटिताः पुरद्वारा विवृता

बभूवुः । रक्षिणामेव तु योगनिद्रानिरुद्धचेष्टानामिन्द्रियद्वाराणि गाढयन्त्रितानि नोन्मिमीलुः । भगवद्यानसमुचितं दुन्दुभिवाद्यमिदं दर्शयन्नुपांशुगर्जितो विरलं ववर्ष जलधरः । विहारशयनासनादिषु यथार्हपरिणमितात्मा सर्वथा वरिवस्यारसिको भगवान् अनन्तः फणासहस्रवारितासारः शीर्षण्यमणिकिरणातपव्यपोढघनान्धकारो भुजमध्यश्लिष्टबालकमनुययौ वसुदेवम् । कूलंकषप्रवाहोन्मूलिततटरुहतलतागुल्मा च कलिन्दनन्दिनी खड्गच्छिन्नाङ्गीव कालभुजगी भागद्वयावस्थितोत्तरलंभयखण्डा नीलमणिमयभित्तिद्वयावरुद्धपार्श्वमिव स्थलमयं मार्गमुमोच ॥

एवमीश्वरप्रभावप्रत्यस्तमितदैवमानुषाशेषप्रतिबन्धमतिलङ्घ्य पन्थानं निद्रापरवशसमस्तपरिजनमघटितद्वारं विगाह्य नन्दमन्दिरं सद्यःप्रसूताया अविविक्तस्त्रीपुंसविवेकायाः पार्श्वशायितेनार्भकेण सह प्रसवायासप्रसुप्ताया यशोदायाः शयने विन्यस्य स्वमर्भकं यशोदादारिकामादाय पूर्ववदपास्तप्रतिरोधं मार्गमतिक्रम्य गृहागतो देवकीशयने कन्यां निदधे ॥

प्रतिप्रविष्टे च तस्मिन् भूयश्च यथापुरं द्वारः संवृता गाढयन्त्रितशृङ्खलायन्त्राश्च संवृत्ताः ॥

अथ तस्य दारकस्य रुदितध्वनिं निशम्य रभसोत्थितां रक्षिणश्चटुलचरणपाताः प्रधाव्य कंसाय निवेदयांचक्रुः । स तु तेनैव हृदयार्पितेन शल्येन चिरानुभूतोद्वेगो रक्षिवचनमाकर्ण्य तत्क्षणत्यक्तपर्यङ्कः संभ्रमपारिप्लवस्तसिचयो भूताविष्ट इव उद्भ्रान्तदृष्टिर्मधुमदेन निद्राशेषेण च भूयिष्ठकषायीकृताक्षः सूतिकागारं प्रविश्य

चन्द्रार्पीडचरितम् ॥

नायां कुथायां निपत्य केयूरकणोत्सङ्गे गृहीतचरणयुगल. दोलायमानेन
चेतस्र चिन्तां विवेश । किं तावदस्या गन्धर्वराजदुहितुः सहभुव
एते विलासाः । आहोस्विदनागधिनप्रमत्तेन मकरकेतुना मयि नियु-
क्ताः । यन्मां सरागेण चक्षुषा निर्यग्विलोकयति । विलोकिता च
मया लज्जयात्मानमावृणोति इति ।

अथ कादम्बरीपरिजनेन निर्वर्तितस्नानविधिः अचिन्ताभिमतदै-
वतः क्रीडापर्वत एव सर्वमाहारादिकमहःकर्म चक्रे । अथ शनैःशनैः-
दर्शननामुपगते भगवति गभस्तिमालिनि कादम्बरी चन्द्रार्पीडसमीप-
मागत्य कृतप्रस्तावा कथं राजा तार्पीडः । कथं देवी विलासवती ।
कथमार्यः शुक्रनासः । कीदृशी चोज्जयिनी । कियत्यध्वनि सा । की-
दृक् भारतं वर्षम् । इत्यशेषं पप्रच्छ । एवंविधाभिश्च कथाभिः मुचिरं
स्थित्वात्थाय केयूरकं चन्द्रार्पीडसमीपशायिनं समादिश्य शयनसौध-
शिखरे दुकूलवितानास्तीर्णं शयनमभजत । चन्द्रार्पीडोऽपि तत्रैव
शिलातले केयूरकेण संवाह्यमानचरणः कादम्बर्या निरभिमानतामति-
गम्भीरतां च महाश्वेताया निष्कारणवत्मलतां गन्धर्वलोकस्थाति-
ममृद्धिं च मनसा भावयन् क्षणादिव क्षणदां क्षपितवान् ।

अथ समुद्रते सवितरि शिलातलादुत्थाय चन्द्रार्पीडः कृतसं-
ध्यानमस्कृतिः गृहीतताम्रूलः 'केयूरक ! विलोकय, देवी कादम्बरी
प्रबुद्धा वा न वा ? । क वा तिष्ठति ?' इत्यवोचत् । गतप्रतिनिवृत्तेन
च तेन, 'देव ! मन्दरप्रासादस्याधस्तादङ्गणसौधवेदिकायां गन्धर्व-
राजसकाशात् प्रतिनिवृत्तया महाश्वेतया सहावतिष्ठते. इत्यावेदिते
नामालोकितुमाजगाम । समुपमृत्य कंचित्कालं स्थित्वा महाश्वेताया

वदनं विलोक्य मन्दस्मितमकरोत् । असौ तु तावतैव विदिता-
भिप्राया कादम्बरीमब्रवीत् । ‘सखि! जिगमिषति खलु कुंमारः ।
पृष्ठतो राजचक्रमविदितवृत्तान्तं दुःखमास्ते । अतोऽभ्यनुजानातु
भवती’ति । अथ कादम्बरी ‘स्वाधीनोऽयं जनस्सपरिजनः कुमारस्य ।
क इवात्रानुरोधः?’ इत्यभिधाय गन्धर्वकुमारानाहूय प्रापयत कुमारं
स्वां भूमिम्’ इत्यादिदेश । चन्द्रापीडोऽप्युत्थाय ‘देवि! किं ब्रवीमि?’
बहुभाषिणो न श्रद्धधाति लोकः । स्मर्तव्योऽस्मि परिजनकथासु’ इत्य-
भिधाय कन्यकान्तःपुरात् निर्जगाम । कादम्बरीवर्जमशेषः कन्य-
काजनः तं व्रजन्तमावहिस्तोरणादनुवव्राज । निवृत्ते च कन्य-
काजने केयूरकोपनीनं वाजिनमारुह्य गन्धर्वकुमारैरनुगम्यमानः
हेमकूटान्निर्जगाम । क्रमेण च प्राप्य महाश्वेताश्रमम्, अच्छोदसर-
स्तीरे संनिविष्टम् इन्द्रायुधखुरपुटानुसारेणैवागतमात्मनः स्कन्धावार-
मपश्यत् । निवर्त्य च गन्धर्वकुमारान् सानन्देन सविस्मयेन स्कन्धा-
वारजनेन प्रणम्यमानः स्वभवनं विवेश ।

अथ वैशम्पायनेन पत्रलेखाभिधानया ताम्बूलकरङ्कवाहिन्या
च सह ‘एवं कादम्बरी, एवं महाश्वेता’ इत्यनयैव कथया
दिवसमनैषीत् । अपरेद्युः प्रभाते स्वयमास्थानमण्डपगतः सहसैव
प्रतीहारेण सह प्रविशन्तं केयूरकं ददर्श । तं च कुशलानुयो-
गानन्तरं रहःप्रदेशमानीय ‘कथय को वा वृत्तान्तो गन्धर्वलोके ? ।
आसीद्वा कञ्चिदस्मदाश्रयिणी कथा?’ इत्यपृच्छत् । केयूरकस्त्वे-
वमाचक्षे । ‘देव! निर्गते त्वयि देवी कादम्बरी प्रबलेन के-
नाप्याधिना परिभूयमाना किमपि चिन्तयन्ती स्नानपानाशनादिष्वपि
शिथिलितप्रयत्ना दिवसमनैषीत् । उषसि च देवस्य वार्तोपलम्भाय

मामादिष्टवती' इति । चन्द्रार्पीडस्तदाकर्ण्य मरभममारेपितपर्याणमि-
न्द्रायुधमारुह्य पश्चादाग्रेष्य पत्रलेखाम अन्यतुर्गगारूढेन केयूरकेणा-
नुगम्यमानः हेमकूटं ययौ ।

आमाद्य च कादम्बरीभवनद्वारमवनीय द्वारपालपिततुरङ्गः
कादम्बरीप्रथमदर्शनकुतूहलिन्या पत्रलेखयानुगम्यमानः केयूरकेणोप-
दिश्यमानमार्गः हिमगृहमध्यभागे कुसुमशयनमधिशयाना कादम्बरी
व्यलोकयत् । अथ मरभममुत्थाय विरचितसमुदात्ताग्यै तस्यै केयू-
रक उपमृत्य 'देवि! देवस्य चन्द्रार्पीडस्य प्रमादभूमिरेषा ताम्बूल-
करङ्कवाहिनी' इत्यभिधाय पत्रलेखामदर्शयत् । कादम्बरी तु दृष्ट्वा
ताम्, 'अहो मानुषीषु पक्षपतः प्रजापतेः' इति चिन्तयावभूव ।
कृतप्रणामां च तां मादग्मेत्येर्हात्यभिधायान्मनः समीपे समुपावे-
शयत् । चन्द्रार्पीडश्च कादम्बर्यामियं विकृतिर्मनमिजकृता वा नवेति
मन्दिहानो निपुणालापेनापृच्छत्— 'देवि! कामर्गतिं निमिर्त्तीकृत्य
प्रवृत्तोऽयं सन्तापः' । इच्छामि च देहदानेनापि स्वस्थामत्रभवनीं
कर्तुम्' इति । अथ कादम्बरी शालीनतया नूष्णीमेव स्थित्वा मन्द-
स्मितं केवलमकरोत् । मदलेखा प्रत्यवादीति 'कुमार! किं कथ-
यामि? । अस्याः खलु कुमारभावोपेतायाः दारुणोऽयमकथनीयस्म-
तापः' इति । चन्द्रार्पीडोऽप्युभयथा घटमानार्थतया संदेहदोलारू-
ढेनैव चेतसा महाश्वेतया सह प्रीत्युपचयचतुराभिः कथाभिर्महान्त
कालं स्थित्वा महता यत्नेन मोचयित्वात्मानं स्कन्धावारगमनाय
निर्ययौ । निर्गत्य च तुरङ्गमारुरुक्षन्तं पश्चादागत्य केयूरको-
ऽभिहितवान् । 'देव! मदलेखा विज्ञापयति । देवी काद-
म्बरी प्रथमदर्शनजनितप्रीतिः पत्रलेखां निवर्त्यमानामिच्छति

पश्चाद्यास्यति इति, श्रुत्वा देवः प्रमाणम्' इति । आकर्ण्य चन्द्रापीडः तथेत्यभ्युपगम्य तां तत्रैव स्थापयित्वा स्कन्धावारमाजगाम । प्रविशन्नेव पितुस्समीपादागतम् आलेखहारकं प्रीतिविप्फारितेन चक्षुषाभिवीक्ष्य विधृततुरङ्गमो दूरादेवापृच्छत् । अङ्ग ! कच्चित्कुशली तातस्सह सर्वेण परिजनेन अम्बा च सर्वान्तःपुरैः ? इति । अथासावुपसृत्य प्रणामानन्तरं देव ! यथाज्ञापयसीत्यभिधाय लेखद्वितयमर्पयांबभूव । युवराजस्तु तच्छिरसि कृत्वा स्वयमेव तदुन्मुच्य क्रमशः पपाठ । 'स्वस्त्युज्जयिनीतः महाराजाधिराजो देवस्तारापीडः सर्वसम्पदामायतनं चन्द्रापीडमुत्तमाङ्गे चुम्बन्नन्दयति । कुशलिन्यः प्रजाः । किन्तु कियानपि कालो भवतो दृष्टस्य गतः । बलवदुत्कण्ठितं नो हृदयम् । अतो लेखवाचनविरतिरेव प्रयाणकालतां नेतव्येति' । शुक्नासप्रेषिते द्वितीयेऽप्यमुमेवार्थमवाचयत् । अथ यथाज्ञापयति तात इत्युक्त्वा तथैव च तुरगाधिरूढः प्रयाणपटहमवादयत् । समीपे स्थितं महाबलाधिकृतं मेघनादनामानम् 'भवता पत्रलेखया सहागन्तव्यम् । नियतं च केयूरकस्तामादायैतावतीं भूमिमागमिष्यती' त्यादिश्य वैशम्पायनं स्कन्धावारभरे नियुज्य तमेव लेखहारकमुज्जयिनीमार्गं पृच्छन् प्रतस्थे ।

क्रमेण च विपिनान्यतिक्रम्य रमणीयेषु प्रदेशेषु कृतवसतिः अल्पैरेवाहोभिरुज्जयिनीं प्रविवेश । तत्र प्रसारितभुजेनेह्येहीत्याहूय पित्रा सुचिरं गाढमुपगूढः कृतनमस्कारश्चन्द्रापीडः करे गृहीत्वा विलामवतीभवनमनीयत राज्ञा । तथापि तथैव प्रत्युद्गम्याभिनन्दितागमनः तत्र दिग्विजयसंबद्धाभिरेव कथाभिः कंचित्कालं स्थित्वा शुक्नामं द्रष्टुमाययौ । तत्राप्यमुनैव क्रमेण सुचिरं स्थित्वा निवेद्य वैश-

स्पायनं स्कन्धावाग्वर्तिनं कुशलिनम् . आलोक्य च मनोरमामा-
गत्य चर्चिलमवर्ताम्वन एव सर्वाः स्नानादिकाः क्रिया निर्वर्तयत् ।
ततो निजभवनं गत्वा रणरणकम्विद्यमानमानसः कादम्बरीं विना
सकलमेव महीमण्डलं शून्यममन्यत । तद्वार्ताश्रवणोत्सुकश्च पत्र-
लेखागमनं प्रत्यपालयत् कनिपयदिवसापगमे मेघनादः पत्रलेखा-
मादायागच्छत् । कृतनमस्कारा च सा चन्द्रार्पीडमब्रवीत् । 'देव !
भवन्तमुद्दिश्य विषमशरशिलीमुखजर्झरितहृदया देवी कादम्बरी
दूरीकुर्वता देवेन किमिदमापन्नवत्सलायाः स्वप्रकृतेरनुरूपं कृतम् ।
अहं किल मन्मथस्य परां कोटिमधिरूढया तया मद्य एव भवन्त-
मानेतुमेव प्रेषिताऽस्मि' इति । श्रुत्वैतच्चन्द्रार्पीडो नितरां पर्याकुल-
श्चेतस्यकरोत् । अहो सन्देहदोलाधिरूढं मे जीवितम् । एवमाज्ञा-
पितमागमनाय मे निष्कारणवत्सलया देव्या कादम्बरी । अम्बा
तु मे निमेषमात्रमपि मामपश्यन्ती दुःखमाप्ते । दुस्त्यजा
जन्मभूमिः । परिग्राह्या कादम्बरी । कालानिपातासहं मनः । विप्र-
कृष्टमन्तरं हेमकूटविन्ध्याचलयोरिति । एवमलब्धनिवृत्तिश्चन्द्रार्पीडः ।
कथमपि कनिपयान्वासरान् गमयामास ॥

अथैकदा केयूरकोऽपि चन्द्रार्पीडमागत्य व्यजिज्ञपत् 'देव !
यदेव पत्रलेखां मेघनादाय समर्प्य प्रतिनिवृत्तेन मयायं देवस्यो-
ज्जायिनीगमनवृत्तान्तो निवेदितः, तदा महाश्रेता दीर्घमुष्णं च
निःश्वस्य सनिर्वेदमुत्थाय पुनस्तपसे स्वमेवाश्रमपदमभजन । ततो
द्रुघणाभिहतेवासह्यवेदना कादम्बरी त्वदर्थे संप्रति महान्तमायाम-
मनुभवति । तदविलम्बेनैव गमनाय यत्नः क्रियताम्' इति ।
श्रुत्वैतच्चन्द्रार्पीड एवं व्यचिन्तयत् । किं कारणं व्यपदिश्याह-

मात्मानं मोचयामि ? । कथं वा मुञ्चतु मां तातोऽम्बा वा ? । सुहृत्साध्येऽस्मिन्नर्थे किं करोम्येकाकी । वैशम्पायनोऽप्यसंनिहितः पार्श्वे मे । इत्येवं चिन्तयन् दशपुरं यावत्परागतः स्कन्धावारः इति किंवदन्तीं श्रुत्वा प्रहर्षपरवशः केयूरकमब्रवीत् । ‘केयूरक ! करतलवर्तिनीं सिद्धिमवधारय प्राप्तो वैशम्पायन’ इति । ततो मेघनादकेयूरकौ पत्रलेखया सह पुरतो विसृज्य वैशम्पायनावलोकनत्वरितमानसः पित्रानुमतो दशपुरं प्रति प्रतस्थे । गत्वा च प्रविश्य स्कन्धावारं समन्तादञ्जलिव्यग्रहस्तान् परिजनान्, कस्मिन् प्रदेशे वैशम्पायनमितिष्ठति ? इति पप्रच्छ । ते चैवं व्यजिज्ञपन् । ‘देव ! पृष्ठतः स्कन्धावारमनुपालयद्भिः शनैश्शनैर्भवद्विरागन्तव्यमित्यादिश्य गतवति देवे परे-द्युराहतायां प्रयाणभेर्याम् अस्मान् वैशम्पायनोऽभ्यधात् । ‘अतिपुण्यं ह्यच्छोदाख्यं सरः पुराणे श्रूयते । तदस्मिन् स्नात्वा प्रणम्य चाम्यैव तीरभाजि सिद्धायतने भगवन्तं भवानीपतिं व्रजाम्.’ इत्यभिधाय चरणाभ्यामेवाच्छोदसरस्तीरमयासीत् । तत्र चातिरम्यतया सर्वतो दत्तदृष्टिः संचरन्नागमनायानुरुध्यमानः परिच्छेदनिष्ठूरमस्मानाह स्म । मया तु न गन्तव्यमस्मात्प्रदेशात् । गच्छन्तु भवन्तः स्कन्धावारमादाय । इत्युक्तवन्तं तमकस्मान्नाम वैराग्यकारणमुत्पन्नमित्याशङ्क्य सानुनयमागमनाय पुनः पुनः प्रतिबोध्य तादृशासंबद्धानुष्ठानेन जातपीडाः निष्ठूरमप्यभिहितवन्तो वयम् । तथाप्यनिवार्यदुराग्रहे तस्मिन् किमेतदिति विस्मितान्तरात्मानः दिनत्रयं स्थित्वा निष्प्रत्याशाः तदानयनाय तत्परिकरं तत्र स्थापयित्वा निवृत्ता वयम्’ इति । एतदाकर्ण्य चन्द्रापीडः पर्याकुलितचेताः सद्य एव नगरमागत्य पित्रानुमतः तदानयनाय तमेवोद्देशमभिप्रतस्थे । आसाद्य च तदेवाच्छोदं

चतुर्विंशति पार्श्वेष्वन्विष्यन्नेव महाश्वेताश्रममाजगाम । प्रविश्य च गुहाद्वार एव समुपविष्टां कथमपि तरलिकया विधृतशरीरं विषण्णवदनां महाश्वेतां दृष्ट्वा किमेतदिति तरलिकामपृच्छत् ॥

अथ बाष्पगद्गदकण्ठा महाश्वेनैव प्रत्यवादीति । महाभाग ! श्रूयताम् केयूरकात् भवद्भ्रमनमाकर्ष्य समुत्पन्नानेकगुणैराग्या पुनः कष्टतर्तपश्चरणायात्रैवागताहं महाभागस्यैव तुल्याकृतिं ब्राह्मणयुवानमपश्यम् । स तु मामुपसृत्य प्रत्यभिजानन्निव मुचिर्मालोक्या ब्रवीति । 'वर्तनु ! कोऽयं विमदशानुष्ठाने तव प्रयत्नः । यदियं मालतीमालेव कण्ठप्रणयैकयोग्या तनुर्नुचिनेनामुना तपश्चरणक्लेशेन म्लानिसुपनीयते । दृश्यते हि लोके वयस्मदशमाचरणं सर्वस्य जनस्य' इति । अहं तु तं वदन्तमपि न किञ्चिदपृष्ट्वैवान्यतो गत्वा तरलिकामाहूयाब्रवम् । तरलिके ! योऽयं युवा कोऽपि ब्राह्मणाकृतिः । अस्यावलोक्यतो वदतश्चान्य एवाभिप्रायो मयोपलक्षितः । तन्निवार्यतामयं यथा पुनरत्र नागच्छति । अथ निवारितोऽप्यागमिष्यति तदा वश्यमेवास्याभद्रकं भविष्यतीति । स तु निवार्यमाणोऽपि नान्याक्षीदेवानुबन्धनम् । अथानीनेषु केषुचिद्विषयेष्वेकदा गाढायां यामिन्यां स मामुपसृत्याब्रवीत् । 'चन्द्रमुखि हन्तुमुद्यतो मामयं कुमुदमायक । तच्छरणमागतोऽस्मि रक्ष मामिति । तदाकर्ण्यहमाह पाप ! कथमनिरूप्यैव सत्समयं शुक इव प्रलपामि । कथमेवं गदतो मामुत्तमाङ्गे तव न पतितं वज्रम् । इत्युक्त्वा चन्द्राभिमुखी भूत्वा कृताञ्जलिः पुनरवदम् । भगवन् लोकपाल, यदि मया देवस्य पुण्डरीकस्य दर्शनात्प्रभृति मनसाऽप्यपरः पुमान् न चिन्तितः तदायमलीककर्मा मदीरितायामेव जातौ पतत्विति । स च मे वचनोऽस्यानन्तरमेव च्छिन्नम्-

लस्तरुरिव क्षितावपतत् । उत्क्रान्तजीवितेऽस्मिन् कृताक्रन्दात्तत्परिज-
नात् अमुं महाभागस्यैव मित्रमहमधिगतवती” । इति बाष्पं विससर्ज ।
तदाकर्ण्य चन्द्रापीडस्य स्वभावसरसं हृदयमस्फुटत् । परिजनाश्च
निश्चेष्टमवनीतले पतितं तमालोक्य करुणमचुकुशुः ।

अत्रान्तरे पत्रलेखानिवेदितचन्द्रापीडगमना कादम्बरी महा-
श्वेतादर्शनं व्याजीकृत्य मदलेखया सह तत्रैवाजगाम । दृष्ट्वा
च तं तथाविधं सा किमिदमिति प्रमूढचेतना मुक्ताक्रन्दा धरा-
तले निपपात । अथ चिराल्लब्धसंज्ञा कादम्बरी महाश्वेतां कण्ठे
गृहीत्वा एवमवादीत् । प्रियसखि ! तवास्ति काचन प्रत्याशा,
मम पुनर्हताशायाम्सापि नास्ति । तदिममात्मानं देवस्य कण्ठलग्ना
विभावसौ निर्वापयामि । आमन्त्रये प्रियसखीम् पुनर्जन्मान्तर-
समागमाय । इत्यभिधाय चन्द्रापीडचरणौ कराभ्यामुत्क्षिप्याङ्केन धृत-
वती । अथ तस्करस्पर्शेनोच्छ्वसत इव चन्द्रापीडदेहात् झटित्यव्यक्तरूपं
किमपि चन्द्रधवलं ज्योतिरुज्जगाम । अनन्तरं च विहायस्यशरीरिणी
वागश्रूयत । वर्त्से महाश्वेते ! पुनरपि त्वं मयैव समाश्वासयितव्या
वर्त्से । तत्ते पुण्डरीकशरीरं मल्लोके मत्तेजसाप्यायमानं अविनाशि
भूयस्त्वत्समागमाय तिष्ठत्येव । इदमपरं मत्तेजोमयं स्वत एवावि-
नाशि विशेषतोऽमुना कादम्बरीकरस्पर्शेनाप्यायमानं चन्द्रापीडशरी-
रमत्रैव भवत्योः प्रत्ययार्थमाज्ञापक्षयादास्ताम् । यत्नतः परिपालनी-
यमासमागमप्राप्तेरिति । तच्छ्रुत्वा विस्मयाक्षिप्तहृदयः सर्व एव प-
रिजनः गगनतलनिवेशितनिर्मिषलोचनः लिखित इवातिष्ठत् । प-
त्रलेखा तु दारुणं तद्दुःखममहमाना भूताविष्टेव सरभसमुत्थाय परि-
वर्धकहस्तादिन्द्रायुधमाच्छिद्य तेनैव महात्मानमच्छोदसरस्यक्षिपत् ।

स्थावरतत्त्वदर्शनम् ॥

यज्ञशर्मा— सखे ! सम्यगवबोधितोऽस्मि मूलानामावश्यकताम् ।
अद्यैवाहं 'छिन्नमूल इव द्रुमः' इति महाकविभाणितावुपमा
चानुरीमनुपश्यामि ॥

चन्द्रपालः— आम् , सत्यमाहभवान् । विदितलोकयाथातथ्या-
नाम् , अनुभूतकाव्यालङ्कृतिचमत्काराणां सहृदयानामेव सा-
हितीरमास्वादनेपुर्णा समुद्रसति । अनवरतमतिगहने शाम्भुदुर्गे
संचरतामविदितलोकतत्त्वानां पुनः शास्त्रमल्लानां भूतिवैषाऽति-
द्वीयसी नात्मानमपि दर्शयति । उक्तं चाभियुक्तैः— 'संचर
साहिति वत्से ! श्रवसोरुपकण्ठमेव रसिकानाम् । नोचेदानखचूडं
तार्किकभल्लूकमल्लदष्टा स्याः ॥' इति ॥

यज्ञशर्मा— वयस्य ! भवता सह संलापेन समापि सरमालापता
भविष्यतीति मन्ये । पश्य वृक्षजीवितभूतस्य मूलस्य स्वरूपम्
विज्ञायेव स्वार्थैकपरेऽस्मिन् लोके—

‘कश्चिन्नवं पल्लवमाददाति
कश्चिन् प्रसूनानि फलानि कश्चिन् ।
परं करालेऽस्य निदाघकाले
मूले न दाता सलिलस्य कश्चिन् ॥

चन्द्रपालः— वयस्य, सर्वे स्वार्थपरा लोका नोपकारं स्मरन्ति
हि । तथाचात्र समुद्रस्य वचनम्—

‘पीयूषेण सुराः, श्रिया मुररिपुः, मर्यादया मेदिनी,
शक्रः कल्परुहा, शशाङ्ककलया शर्वोपि सन्तोषितः॥
मैनाकादिनगा निजोदरपुटे यत्नेन संरक्षिताः
मच्छोषीकरणे घटोद्भवमुनिः केनापि नो वारितः ॥’

यज्ञशर्मा— यदीश्वरो वृक्षाणां मूलानि नाकल्पयिष्यत् तदा
सर्वेऽपि वृक्षा मनुजानामादराभावेन विलयमुपागमिष्यन् ॥
सखे! किञ्चिदिवावधेहि, पूर्वं न्युप्रमपि बीजमङ्कुरोत्पत्त्यनन्तरं
न दृश्यते । ‘तस्य कीदृशी गतिरासीत्?’ इति परमस्ति मे
विचिकित्सा ॥

चन्द्रपालः— सखे! अङ्कुरोत्पत्त्यनन्तरं बीजं भूमावेव विशीर्ण-
स्वरूपमदर्शनमुपयाति ॥

यज्ञशर्मा— न सम्यगवगच्छामि सूक्ष्मतत्त्वम् । बीजादुत्पन्नः
अङ्कुरः स्वोत्पत्तिनिदानं स्वयमेव नाशयतीति नैष सर्वथा सा-
धुसेवितः पन्थाः । उपजीव्याविरोधेन हि कार्याणां सामञ्ज-
स्यमभ्युपगच्छन्ति लोकतन्त्रनिष्णाताः ॥

चन्द्रपालः— मित्र! समयाचाररक्षार्थमेषा सामयिकी नीतिरूप-
कल्पिता तान्त्रिकैः । अपि च कोऽयमुपजीव्यविरोधो नाम?
कीदृशं चान्याय्यत्वं तत्रोपलभ्यते? अपि भवतः कर्णमूलमु-
पागतो वृश्चिकीगर्भन्यायः अश्वतरीगर्भन्यायश्च । वृश्चिकाः
स्वमातुरुदरं प्रभिद्य किल बहिरागच्छन्ति ॥

यज्ञशर्मा— सखे! सम्यगभिज्ञोऽसि लोकतन्त्रव्यवहाराणाम् ।
भवतु, अन्यदपि पृच्छामि । वृक्षेषु प्रधानमेकं मूलम्, उपमू-

लानि च बहूनि सन्ति । किमत्र प्रधानमूलमुपमूलानि च
सप्तकालमेवोत्पद्यन्ते ? ॥

चन्द्रपालः— सखे ! तस्मैव निश्चयाऽयमर्थः । प्रधानमूलमेव
प्रथममुत्पद्यमानं क्रमशः स्थमानमुपगतं च उपमूलानि जनय-
न्तीति मूलानामुत्पत्तिक्रमः ॥

यज्ञशर्मा— मूलान्युपमूलानि च आम्रपनमादिषु महन्सु शास्त्रि-
ष्वेव दृश्यन्ते । शालीदृवादिषु सख्येषु तु न प्रधानमूलमुप-
लभ्यते । अपि तु उपमूलान्येव बहूनि बहुधा दृश्यन्ते ।

चन्द्रपालः— आम्र . सत्यमुक्तं त्वया . सम्यादिषु प्रधानमूलं
क्रमशो निधनमुपयाति । उपमूलैरेवैतानि पोष्यन्ते । महाशा-
स्त्रिणां विषये तु प्रधानमूलैरुपमूलैश्च संभूयैवोपकारः क्रियते ॥

यज्ञशर्मा— युज्यते । सखे ! अरण्येषु कन्दफलाशनाः महर्षयः
तीव्रं तपश्चेरुरिति बहुश इतिहासपुराणादिषु श्रूयते । क-
एष कन्दो नाम ? । व्याख्यातारश्च कन्दमूलयोर्भेदं नावबोध-
यन्ति । पुत्रागादीनां मूलानि कथं भक्ष्याणि भवेयुः ? ॥

चन्द्रपालः— भक्ष्याण्यभक्ष्यार्णानि च मूलानि द्वेधा वर्तन्ते ।
तयोर्भक्ष्यस्य मूलस्य 'कन्द' इति व्यवहारः । अत्र भोजनेष्व-
स्माभिरपि प्रायेणानुदिवसमुपयुज्यमानं मूलकं नाम कन्दो
निदर्शनं भवति ॥

यज्ञशर्मा— सखे ! किमिति ? मूलकमिति वा ? (विमृश्य)
आः, ज्ञातं ज्ञातम् । तथा च भक्ष्याभक्ष्यनियमे सुमन्तुः—

‘कूशमाण्डं बृहती चैव तरुणा मूलकं तथा । श्रीफलं च

कलिङ्गं च धात्रीं प्रतिपदादिषु । शिरः कपालमान्त्रं च नख-
चर्मतिलानि च । अम्लमामलकं चैव अष्टम्यादिषु वर्जयेत् ॥'
इति । अत्र मूलकमित्युपात्तम् ॥

चन्द्रपालः— कूशमाण्डादीन् प्रतिपदादिषु, शिरःकपालादीनामष्टम्या-
दिषु च वर्जयेत् इति पूर्वोदितस्मृतिवाक्येन प्रतिषिद्धादन्येषु
कालेषु मूलकादीनां भक्षणे न दोष इति गम्यते । अभिजन-
वन्तश्च सर्वथा ब्राह्मणस्याभोज्यानेतान् मन्यन्ते । तन् कुत
एतन् संघटताम् ? ॥

यज्ञशर्मा— (विहस्य) आः, एवमेव पाश्चात्यपण्डितानां युक्ति-
चातुरी बहुत्र प्रभवन्त्यपि कचिन् कचिन् प्रमाद्यति । तत्रेद-
मेकं निदर्शनं मन्ये ॥

चन्द्रपालः— अहमपि तेषां प्रमादमङ्गीकरोमि । न हि सर्वः
सर्वत्र न प्रमाद्यतीति । ब्रूहि, कथमत्र समाधीयते शास्त्रज्ञैः ? ॥

यज्ञशर्मा— शृणु, सखे ! सर्वथा निषिद्धानामपि मूलकादी-
नामत्र पुनर्विशिष्य निषेधः एतासु तिथिषु भक्षणे दोषाधि-
क्यप्रदर्शनार्थः । यथा, 'आहिताग्निर्नानृतं वदेत्' इति निषे-
धवाक्येन आहिताग्नेरनृतवादो निषिध्यते । नह्येतावता अना-
हिताग्नेरनृतवाद अङ्गीकृतः । परं तु अनृतवादे अनाहिताग्ने-
र्यावान् दोषः तदपेक्षया आहिताग्नेरधिको दोषः इति ॥

चन्द्रपालः— वयस्य ! दुरवगाहः शास्त्रार्थविचारः ॥

यज्ञशर्मा— सखे ! कन्दानधिकृत्य बहवो विषयाः प्रष्टव्या वर्त-
न्ते । तन् किमेतेनाभक्ष्यकन्दनामोत्कीर्तनेन ? मनसा वा पुनः

पुनः स्मरणेन ? । निन्दितनामोत्कीर्तने स्मरणे वा पुरुषस्य
पातकमभिलषन्ति स्मर्तारः । तन् भक्ष्येषु कंचन कन्दमुदाहर ॥

चन्द्रपालः— अरे महावैदिकोऽसि । किमग्निरित्युक्ते जिह्वा दह्य-
ते ? । अथवा 'मान्यास्ते न विचारणीयवचनाः' (इत्यर्थोक्ते
विरम्य) सखे ! अपि जानासि वल्लीकन्दम् ! यो हि अत्यन्तं
स्वादू रसनायाः ॥

यज्ञशर्मा— आम् , स्मर्यते, बहुशो दृष्टचर एवायं कन्दः ॥

चन्द्रपालः— अनेन कन्देन सनाथा वल्ली युष्मद्गृहोपकण्ठके-
दारेषु रोपिता दृश्यते ॥

यज्ञशर्मा— अनुदिवसमुपभुज्यत मयाऽयं कन्दः ॥

चन्द्रपालः— सखे ! तर्हि भक्ष्येष्वेकनम एवाऽयं कन्द इत्यत्र
न कापि विप्रनिपात्तिः ॥

यज्ञशर्मा— वयस्य ! आम्रादीनां महतां शाखिनामपि मूलमेता-
वत्परिमाणं न भवति । अस्या लतायास्तु पत्राणि द्वित्राण्येव
सन्ति । मूलं तु महत् भवति । किमत्र निदानम् ? ॥

चन्द्रपालः— मित्र ! वृक्षाणामाहारसंपादनशक्तिः प्रकाण्डशाखा-
दिष्वेव निहिता । अतस्ते परिमाणेन महान्त उपलभ्यन्ते ।
मूलं तु तेषां केवलं जलानयनार्थमापादितम् । अल्पतरप्रका-
ण्डाया लतायास्तु आहारसंपादनशक्तिः मूलेष्वेव निहिता ।
लतासंवर्धने यावत् द्रव्यमपेक्षितं ततोऽप्यधिकतया मूलान्ये-
तानि संचिन्वन्ति । अत एव कन्दस्य कश्चन अंशः भक्षणा-
याम्माभिरुपयुज्यमानोऽपि लताया हानिं न जनयति । अने-
नैव कारणेन एते कन्दाः महत्तरा वर्तन्ते ॥ (क्रमशः ।)

उपदेशसूक्तिमाला ॥

अनारम्भो मनुष्याणां प्रथमं बुद्धिलक्षणम् ।

आरब्धस्यान्तगमनं द्वितीयं बुद्धिलक्षणम् ॥

प्रयासेन साध्य किञ्चित्कर्म प्रारब्धमिच्छन् मेधावी पुरुषः
प्रथमं स्वस्य तन्निर्वर्तने शक्तिं पर्यालोचयति । तथा पर्यालोचने
क्रियमाणे यत्र कर्मणि स्वस्य शक्तिमसदृशीं वीक्षेत, संशयो वा यत्र
जायते, तत्कर्म मेधावी न प्रारभते । अथ यदि पुनः प्रयाससाध्यं
कर्मारभते तच्च न जहात्याफलदर्शनात् ॥ २७ ॥

उदरस्य,

द्वौ भागौ पूरयेदन्नैर्भागमेकं जलेन च ।

वायोः संचरणार्थं च चतुर्थमवशेषयेत् ॥

आकण्ठमुदरस्य विवरमन्नेन यदि पूर्यते, तदा प्रथममुच्छ्वास-
सनिश्वासौ प्रतिकृद्गती भवेताम् । ततः पुरुषस्य कायिके वाचिके
मानसिके च व्यापारे अप्रमत्तता हीयेत । अथ च प्रतिहतेन प्राण-
वायोः संचारेण जाठरोऽग्निः भुक्तमन्नं सम्यक् पक्तुम्, अन्नस्य
भागानुत्तमाधमान् वेवेक्तुं च न समर्थो भवति । तेन च पुरुषस्य
रोगबीजमुक्तं संपद्यते । अतो मितं भुञ्जीत ॥ २८ ॥

अम्माभिग्धमानानि द्रव्याणि द्विविधानि. कठिनानि द्रव-
द्रव्याणि च । द्रवद्रव्याणि पुनः जलमयानि, घृततैलादीनि च ।

सर्वेषामेतेषां त्रयोऽंशा भवन्ति -- स्थविष्ठा, मध्यमा, अणिष्ठा-
श्चेति ॥ एतांश्च भागान् जाठरोऽग्निः समानेन वायुना प्रेरितः सन्
कुक्षिगतान्नस्य पचनकाले विभजति पृथक् पृथक् : तेषु स्थूलतमान्
भागान् मलमूत्रादिना परिणतान् अपानो वायुः शरीरान् बहिर्निर्ग-
म्यति । मध्यमान् भागान् मांसशोणितादिना परिणतान् व्यानो
वायुर्हृदयदेशं प्रापय्य शरीरस्य सर्वाङ्गेषु नाड्यादिषु नयति । अणु-
तमाः तृतीया भागा मनसः प्राणस्य वागिन्द्रियस्य च उपचयकरा
संपद्यन्ते । अत्र घृततैलादीनि नेजोमयानि । 'अन्नमयं हि सोम्य
मनः, आपोमयः प्राणः, नेजोमयी वाक्' । 'हे सोम्य ! सोमवत्
प्रियदर्शनेति श्वेतकेतुरत्र पित्रा संवाध्येते । मान्विकस्यान्नस्य भोजने
मनसः सत्वगुणशुद्धिर्भवेत् । सत्वशुद्ध्या च ज्ञानस्य विकासः पुरु-
षस्य भवेत् । अतः रजसस्तमसश्च वा उद्वेककर्मन्तं सर्वथा परि-
त्याज्यं ज्ञानविकामेच्छुभिः ॥ २९ ॥

शरीरस्यान्तः पञ्च प्राणाः सन्ति । 'प्राणोऽपानः समानश्चो-
दानव्यानौ च वायवः' ॥ हृदयदेशे प्राणस्तिष्ठन् उच्छ्वासनिश्वास-
योर्हेतुर्भवति । अपानो वायुः गुदद्वारेण शरीरान्तर्जायमानं मलं मूत्रं
च बहिरतिसृजति । समानो वायुः नाभिप्रदेशे स्थित्वा जाठरमग्निं
भुक्तस्यान्नस्य पचने प्रेरयति । व्यानस्तु अन्नरसान् मांसशोणितादीन्
नाड्यादिषु नयति ॥ ३० ॥

लोके पञ्च भूतानि विद्यन्ते 'भूमिरापोऽनलः खं वायुः'
इति ।

(१) यत्र सुरभिमसुरभिं वा गन्धमुपलभामहे सा पृथिवी ।

कचित् पाषाणादौ झटिति गन्धं न जिघ्रामः, परीक्षायां

तु गन्धस्तत्राप्युद्भवति । यतः पाषाणस्य चूर्णे सति गन्धः स्पष्टमुपप्रायते । अतो निश्चिनुमः अचूर्णितेऽपि पाषाणे गन्धो मग्नो वर्तत एवेति । पुष्परसादौ गृह्यमाणो गन्धः तत्र गन्धवतां पुष्परजसां सन्निधानेन रसादिजलस्थ इव प्रतिभाति । यथा जपाकुसुमस्य सन्निधानेन श्वेतवर्णं स्फटिकं रक्तवर्णमिव दृश्यते, तद्वत् ॥

(२) शीतस्पर्शवत्य आपः, एतेन ह्यसाधारणेन शीतस्पर्शेन आपः इतरेभ्यो भूतेभ्यः पृथक् क्रियन्ते । षट्सु रसेषु मधुर एव रसः शुद्धे जले वर्तत । पार्थिवस्यांशैः मिश्रिते तु जले कटुकषायतिक्तादीन् रसयामः । पार्थिवांशानां पृथक् करणे तु ते रसास्तत्र नोपलभ्यन्ते ॥


(३) प्रकाशात्मा उष्णस्वभाव अनलः, तस्मिन् जलांशैः पृथिव्यंशैर्वा सन्निहितैः प्रकाशस्तिरोहितो भवति । यथा तप्ते जले स्पर्शेनोपलभ्यमानमपि तेजः प्रकाशं न दर्शयति ॥

(४) वायौ संचरति सति स्पर्शमात्रमनुभवामः । स च स्पर्शः न शीतः नाप्युष्णः । परं तु उभयविलक्षणः । यद्यपि गन्धवतो द्रव्यस्य सन्निधौ वायौ गन्धमनुभवामः, अथापि स गन्धः न वायोः । परं तु वायुना हृतेषु पुष्परजसुः स गन्धो वर्तते । न तु वायावेव । दूरतो गमने तदनुपलम्भात् । रूपं च वायोर्नास्ति । अतः रूपरहितः अनुष्णाशीतस्वभावो वायुः ॥

(क्रमशः ।)

॥ श्रीः ॥

॥ सहृदया ॥



सरसचारुपदक्रमभासुरा विपुलभावविलासमनोहरा ।
सहृदया हृदयालुभिरादना प्रतिकूल परिपोषमुपैष्यति ॥

मं.पु. २.] मौम्यवर्षे माघमासः । [संचि. ११.

सुभाषिनानि ।

लक्ष्मीसंपर्कजातोऽयं दोषः पद्मम्य निश्चितम् ।
यदेष गुणसंदोहधाम्नि चन्द्रे पराङ्मुखः ॥ १ ॥

कलानिधिरयं रवेः समुपलभ्य रूपं स्वयं
दिनान्तसमयेऽम्पृशत्सपदि पद्मिनीं रागवान् ।
धवान्यकरसंगमान्मुकुलितेति पूर्वाकृतिं
समीक्ष्य जहसुः प्रिया ध्रुवमभूदतः पाण्डुरः ॥ २ ॥

नवकुमुदवनश्रीहासकैलिप्रसङ्गा-
दधिकरुचिरशेषामप्युषां जागरित्वा ।
अयमपरदिशोऽङ्के मुञ्चति स्रस्तहस्तः
शिशयिषुरिव पाण्डुम्लानमात्मानमिन्दुः ॥ ३ ॥

॥ श्रीः ॥

मेघसंदेशविमर्शः ॥

द्वितीय आश्वासः ।

विद्युत्वनतं ललितवनिताः सेन्द्रचापं सचित्राः
संगीताय प्रहतमुरवाः स्निग्धपर्जन्यघोषम् ॥
अन्तस्तोयं मणिमयभुवस्तुङ्गमभ्रंलिहाग्राः
प्रासादास्त्वां तुलयितुमलं यत्र तैस्तैर्विशेषैः ॥ १ ॥

एवं मानसं सरोवरमवगाह्य चैत्ररथमुपवनं यथाकाममुपभुज्य
अलकां प्रविष्टस्य रसिकजनमौलेर्भवतः प्रथममेव लोचनपथमुपयाताः
अभ्रंलिहाग्राः प्रासादाः, सरसविलासपेशलाभिर्वनिताभिः, कमनीय-
विविधवर्णसंक्रान्तिदर्शनीयैः चित्रैः, हृदयावर्जकैः मधुरमधुरैः संगी-
तनादैः, प्रभातरलाभिः स्निग्धेन्द्रनीलमरकतादिमणिमयभूमिभिः स-
र्वथा भवन्तमेवानुकुर्वन्तः, 'नगर्यामस्यामचेतनानामपि रासिक्यमी-
दृशं चेत् किमिव हि भवेत् नितान्तधन्यानामधिगतकलाकलापानां
नगरमिदमधिवसतां यक्षमिथुनानाम्' इति कौतूहलमसंशयं जनयेयुः
प्रेक्षकाणां मनसि, इति द्योतयन्, 'सखे जलद ! भोगभूमावस्यां
प्रियाविधुराणामवकाशो न दीयेत, अतस्त्वया सह विद्युतैव प्रवेष्ट-
व्यम्' इत्यादावेव निपुणमुपदिशति यक्षः ॥

अत्र यथैव जलदोदरसंधिलीनया सौदामिन्या समुपेतः पर्जन्यः
दर्शनीयतरः भवति, तथैव रसिकजनरसायनमिदं काव्यम्

अन्यादृशीं मुषमामापादयनोत्तरमेघेन रमवत्तरमाभातीति ध्वनयन् .
विद्युत्तन्तम् इत्यागम्य श्रोत्रपेयमिमं भागं मा भूदेवं क्षणमपि
च ते विद्युता विप्रयोगः इत्यवमाययन् उपक्रमोपसंहारवैखरी-
मन्यादृशीमाविष्करोति महाकविगिति मन्यामहे ॥

इस्ने लीलाकमलमलका बालकुन्दानुविद्धा

नीता लोभ्रप्रसवग्रजमा पाण्डुतामाननश्रीः ॥

चूडापाशं नवकुर्वकं चारु कर्णं शिरीषं

सीमन्ते च त्वदुपगमजं यत्र नीपं वधूनाम् ॥ २ ॥

पूर्वस्मिन् पद्ये प्रथमं निर्दिष्टानां ललितवनितानां सौभाग्या-
तिशयमिह संकल्पस्य विषयीकुर्वन् नायकः 'भो' किमर्थमेवं सह
विद्युतैव प्रवेष्टव्यमलकेति निर्वन्ध क्रियते? न मे किञ्चिदिह
तथा प्रविष्टस्य प्रयोजनमस्ति : अपि चेयं सौदामनी नितान्तचञ्चला
मदीयामभ्यर्थनामप्यवधीर्य 'नाहमनुगच्छेयं त्वामन्यार्थं यतमानम्'
इति कुत्रचिल्लीना भवेत्' इति मेघस्य विचिकित्सा म्यादिति स्वयमे-
वोत्प्रेक्ष्य. कुसुमसधर्माण इमा योषितः नानाविधैः प्रमृनैरात्मानं
मण्डयन्त्यो भवन्तमादरातिशयेनोपतिष्ठेरन्; तदानीं ता. यथोचितं
संभावयितुं नास्ति चेन्निकटे त्वदीया महधर्मिणी तर्हि त्वामरसिक
इति मन्येरन्निमाः यक्षललनाः' इति सूचयन् ललितललितानां
कावण्येनानिशयिततटिल्लतानामेतासां भवति बहुमानं दृष्ट्वा स्वयमेव
लज्जिता शिक्षिता च समीचीनां मरणिं नियतमात्मनश्चञ्चलां प्रकृतिं
परित्यजेत् विद्युदपि' इति द्योतयन्, अनुत्तमसौकुमार्यवतीः ताः
समवलोक्य 'यक्षेण मे महदुपकृतमित्यपि संभावना भवेत्तत्र मन-
सि' इति च ध्वनयन् सद्दयान् रसयति ॥

यस्यां यक्षाः सितमणिमयान्येत्य हर्म्यस्थलानि
 ज्योतिष्छायाकुसुमखचितान्युत्तमस्त्रीसहायाः ।
 आसेवन्ते मधु रतिफलं कल्पवृक्षप्रसूतिं
 तद्गम्भीरध्वनिषु शनकैः पुष्करेष्वाहतेषु ॥ ३ ॥

उत्तमस्त्रीणां प्रस्तावेन तासां सह प्रियतमैः प्रासादेषु भोगा-
 नुसेवनप्रकारादिकमनुस्मारितो यक्षः 'हर्म्येष्वस्थाः कुसुमसुरभिषु'
 इत्युज्जयिनीनिरूपणावसरे स्वोक्तस्याशयमिह सम्यग्विवृण्वन्, मणि-
 मयभुवां प्रासादानां संनिवेशरामणीयकोपन्यासमुखेन यक्षमिथुनानाम्
 उद्दामान्युन्मादकारीणि च यौवनानि प्रथयन्, संनिवेशरामणीयके-
 नाङ्कुरितां, मेघस्य स्निग्धगम्भीरघोषश्रवणेन पल्लविताम्, अन्यादृश-
 सुरभिपरिमलस्य मधोः सेवनेन विजृम्भितां भोगतृष्णामनुवर्णयन्,
 'विविक्तविस्रम्भरसो हि कामः' इति सूक्तेरर्थमनुसंधापयति ॥

अत्रेदमवधेयम्— महाकविरसौ पूर्वमेघे, प्रथमं 'कान्ता-
 विरहगुरुणा' इत्युपक्षिप्य उत्तरमेघं च 'विद्युत्वन्तम्' इत्यारभते ।
 ततः 'अबलाविप्रयुक्तः स कामी' इति निर्दिश्य इह द्वितीये पद्ये
 प्रकृष्टसौकुमार्यवतीरबलाः वर्णयति । अनन्तरम् 'अन्तर्बाष्पाश्चिरम-
 नुचरो राजराजस्य दध्यौ' इति प्रस्तुत्य अत्र तृतीये अन्तर्बाष्पस्यास्य
 ध्यानविषयीभूतमन्येषां यक्षाणाम् उत्तमस्त्रीसहायानां भोगानुसेवनप्र-
 कारं निर्दिशन् 'मेघालोके भवति सुखिनोऽप्यन्यथावृत्ति चेतः' इत्या-
 दिना प्रोक्तमाशयमिह 'आसेवन्ते मधु रतिफलम्' इत्यादिना विश-
 दयतीति मन्यामहे ॥

नीवीबन्धोच्छ्रसनशिथिलं यत्र बिम्बाधराणां
 सौमं रागादनिभृतकरेष्वाक्षिपत्सु प्रियेषु ।

अर्चिस्तुङ्गानभिमुखमपि प्राप्य रत्नप्रदीपा-

न्दीमृदानां भवति विफलप्रेरणा चूर्णमुष्टिः ॥ ४ ॥

‘प्रत्यासन्ने नभसि दयितार्जवितालम्बनार्थी.’ इति पूर्वोक्त-
माशयमनुसंधाय. विम्बाधराणां मानिनीनामात्मनः सखीनां यक्षवनि-
नानां प्रियतमै मह भोगसाम्राज्यलक्ष्मीमनुक्षणमनुभूयमानामनुचिन्त्या
नुचिन्त्य नितरां दूयमानमानमाया वल्लभविग्रहेण ताम्यन्त्याः प्रेय-
स्या एकोच्छ्वासावशेषितं जीवितं यक्षेणोत्प्रेक्षितमिह निपुणमुद्धृणाति
महाकविः ॥

पद्यम्याम्य व्याख्यानावसरे निरुपममान्मनो गमिक्यमाविष्क-
रोति विद्युलता ॥

नेत्रा नीताः सततगतिना यद्विमानाग्रभूमे-

गलेख्यानां नवजलकर्णदोषमुत्पाद्य मयः ।

शङ्कास्पृष्टा इव जलमुचस्त्वादृशा यन्नजालै-

र्धूपोद्गारानुकृतिनिपुणा जर्जरा निष्पतन्ति ॥ ५ ॥

महाकविः पूर्वमेघे ‘धूमज्योतिःमलिलमरुतां सनिपातः’
इत्यादिनानुवर्णितं मेघस्य स्वरूपमिहानुसंदधानः. ‘नेत्रा नीता.
धूपोद्गारानुकृतिनिपुणास्त्वादृशा’ इति निर्दिशन्. मेघसदृशा गम्भी-
रप्रकृतयः केचन मज्जना अपि दुर्मेघोभिगविष्टाः प्रेरिताश्चावशम-
पथे प्रवर्तमानाः आलोख्यभित्तिगतानां महापुरुषाणां सावित्रीप्रभृ-
तीनां रमणीमणीनां च प्रतिकृतिदर्शनेन स्वक्रीयां प्रकृतिमनुस्मारिता
शङ्कास्पृष्टाः स्वेदजलक्लिन्नगात्रयष्टयः जर्जरा बहिर्निष्पतन्तीति बोध-
यन् ‘रजोनिमीलिताः श्रुतवन्तः कदाचिदपथे पदमर्पयन्तोऽपि पा-

येणात्मनः स्वालित्यमनुपदमेवावगच्छन्तः स्वीयां प्रकृतिं प्रपद्यन्ते
इत्यादि बहूपदिशति लोकस्य ॥

अत्र च गूढपुरुषैः रहस्यभूमिं प्रापितानां क्षुद्रमार्गेर्निष्क्रामतां
जाराणामिति वृत्तमिहोत्पश्यन्ती संजीविनी अत्युदारचरिताय महावं-
शोत्पन्नाय बलाहकाय द्रुह्यतीति किञ्चिदिव विमनीभवामः ॥

यत्र स्त्रीणां प्रियतमभुजोच्छ्वासितालिङ्गिताना-

मङ्गलानि सुरतजनितां तन्तुजालावलम्बाः ।

त्वत्संरोधापगमविशदैश्चन्द्रपादैर्निशीथे

व्यालुम्पन्ति स्फुटजललवस्यन्दिनश्चन्द्रकान्ताः ॥ ६ ॥

‘दूरबन्धुर्गतोऽहम्’ इति यक्षोक्तिमनुस्मारयन् अन्योन्याश्लेष-
सुखितानां यक्षमिथुनानां रमणीयां स्थितिमिह नायकमुखेन वर्णयन्
महाकविः, ‘न केवलमहिमा परमो धर्मः ; परं तु अन्येषां सुखानु-
भवस्य न कदाप्युपरोधः साक्षात् परम्परया वा करणीयो विवेकिभि-
र्धर्मसूक्ष्मतां जानद्भिः विलासिजनैः’ इत्युपदिशति ॥

नगर्यामस्यां कामिनीभिः सकृदेव प्रियतमाः व्रियन्ते । ‘प्रि-
यतम एव हि वरणीयो भवति’ । तेषां च मिथुनानां प्रतिक्षणमेध-
मानानुरागकल्लोलितान्तरङ्गाणाम् अन्योन्यविलासविभ्रमानुभवेषु न
कदाप्यलंबुद्धिरुपजायते । अपरैः विलासिजनैः धूर्ताविष्टैर्गूढमुपरु-
द्धा अपि इमा मानिन्यः न कदाप्यपथे मतिं प्रवर्तयन्ति । हठाभिसर-
णप्रवृत्तानामपि प्रयत्नः तासु निरर्थकः परिभवफलः केवलं संरोध
एव पर्यवस्यति’ इत्यहो ! दांपत्यमन्यादृशममरमिथुनानामिमां पुरी-
मधिवसताम् ॥

मत्वा देवं धनपतिसखं यत्र माक्षाद्वसन्तं

~ प्रायश्चापं न वहति भयान्मन्मथः पदपदज्यम् ॥

सभृभङ्गप्रहितनयनः कामिलक्षेण्वमोचै-

स्तस्याग्म्भश्चतुरवनिताविभ्रमैरेव सिद्धः ॥ ६ ॥

पूर्वम् 'धनपतिक्रोधाविश्लेषितस्य' इत्युक्तं यक्षवचनमनुष्मा-
रयन्निह महाकविः, 'अविजानमौकुमार्यवृत्तान्त अगणितापरोपतापः
रमिकजनशत्रुः किलामौ धनपतिः, नस्य मत्वाऽयं पशुपतिर्विषमलो-
चनः स्मरहरः, द्वयोरपि मानिधेयन भीतभीत कुमुभेषु, कृच्छ्रादि-
मं प्रदेशमुपतिष्ठतिः अथापि अनुत्तमलावण्यवतीनाममरवनितानां
विभ्रमविलामादिभिः स्पृहणीयावासमिदं नगर विरागिणामपि राग-
मुपजनयतीत्यत्र मनोभवविरोधिन वशितमुत्तम संयमोन्मदं शूलिनि-
मपि विलामविभ्रमैरावजितवती मानिर्नामणि, देवी भवान्येव दृष्टा-
न्तायते, इति ध्वनयन्, 'तां वीक्ष्य सर्वावयवानवद्यां रतेरपि ह्रीप-
दमादधानां । जितेन्द्रिये शूलिनि पुष्पचापः त्वकार्यमिद्धि पुनराश-
जंसे ॥' इत्यन्यत्र श्रूयमाणामात्मनः सृक्तिं स्मरणपथमार्गपयन्
सहृदयान् रसयति ॥

तत्रागारं धनपतिगृहानुत्तरणास्मदीयं

दूरालक्ष्यं त्वदमरधनुश्चारुणा तोरणेन ।

यस्योद्याने कृतकतनयः कान्तया वर्धितो मे

हस्तप्राप्यस्तवकनमितो बालमन्दारवृक्षः ॥ ८ ॥

पूर्वम् 'त्वामारूढं पवनपदवीम्' इत्यादिना गगनाङ्गणमारो-
पितं पर्जन्यमिहादावात्मनो गृहोपकण्ठाद्यानाङ्गणे सरसमवतारयन्.

‘त्वदमरधनुश्चारुणा’ इत्यनेन मेघस्य मनसि महान्तं कौतुकमुपजनयन् यक्षः, संनद्धेऽपि मेघे विरहविधुरां पराधीनवृत्तिना आत्मनोपेक्षितां प्रेयसीमनुशोचन्, ‘समयेऽस्मिन् मानिनीनाम् मरणमेव जीवितं, जीवितं पुनर्मरणम्’ अथापि आधारबन्धप्रभुसैः प्रयत्नैः सुतनिर्विशेषं संवर्धितस्य स्नेहसर्वस्वभूतस्य बालमन्दारवृक्षस्य कृते कृच्छ्रात् प्राणधारणं कुर्यादियम्; इति निश्चिन्वन्, तमेव बालमन्दारम् अभिज्ञानत्वेन कण्ठतो निर्दिशन्, अस्मिन्नेव शैले ‘अमुं पुरः पश्यसि देवदारुं पुत्रीकृतोऽसौ वृषभध्वजेन । यो हेमकुम्भस्तननिःसृतानां स्कन्दस्य मातुः पयसां रसज्ञः ॥’ इत्यन्यत्र महाकविना उपवर्णितं देवदारुं स्मारयति ॥

पद्यमिदमनुध्यायतामस्माकं पुण्डरीकविनाशश्रवणानुक्षणमेवोन्मुक्तजीवितं प्रेयांसं चन्द्रापीडमनुसर्तुमुद्यतायाः ‘पुत्रकस्य मे भवनाङ्गणे सहकारपोतस्य त्वया मच्चिन्तयैव माधवीलतया सह उद्वाहमङ्गलं स्वयमेव निर्वर्तनीयम्; मच्चरणतललालितस्याशोकविटपस्य कर्णपूरार्थमपि न पल्लवः खण्डनीयः; मत्संवर्धितायाः मालत्याः कुसुमानि देवतार्चनायैवोच्चेयानि; मया स्वयं रोपिताश्चूतवृक्षाः यथा फलं गृह्णन्ति तथा संवर्धनीयाः’ इति मदलेखामभिदधानायाः कादम्बर्याभाषितं हृदयगह्वरमापूरयति ॥

(क्रमशः)

चन्द्रापीडचरितम् ।

अथ तयोः निमज्जनसमयानन्तरमेव तस्मात् मरःसलिलादुद्विभाकृ-
तिः न्वापमकुमारः सहस्रैवोदतिष्ठत् । उत्थाय च दूरत एव विलोक-
यन्ती महाश्वेतामुपमृत्य वभाषे । 'गन्धर्वराजपुत्रि ! जन्मान्नरागतोऽपि
प्रत्यभिजयनेऽयं जनो न वा' इति । सा त्वेवं पृष्टा शोकानन्दमध्यव-
र्तिनी समंभ्रममुत्थाय कृतपादवन्दना प्रत्यवादीत् । 'भगवन् कपि-
ञ्जल ! नाहमेवंविधा अपुण्यवती । या भवन्तमपि न प्रत्यभिजानामि ।
कथय केनामौ देवो भवतः मत्वा समुत्क्षिप्य नीतः । कथमेतावता का-
लेन वार्तापि न दत्ताः । कुतो वा त्वमेकाकी देवेन विना ममायातः' ।
इति । स तु प्रत्यवादीत् । 'गन्धर्वराजपुत्रि, श्रूयताम् । अहं हि
कृतार्तप्रलापामपि त्वामेकाकिनीमुत्सृज्य तं पुरुषमनुवक्षन् जवेनोद-
पतम् । स तु मे प्रतिवचनमदत्त्वेवातिक्रम्य तारागणं चन्द्रलोकमग-
च्छत् । तत्र च महोदयाख्यायां मभायां इन्दुकान्तमये महति पर्यङ्के
तत्पुण्डरीकशरीरं स्थापयित्वा मामवादीत् । कपिञ्जल जानीहि मां
चन्द्रमसम् । अहं खल्वनेन ते प्रियवयस्येन निरपराधः संशमः ।
दुरात्मन् इन्दुहतकः यथाहं त्वया करैस्संताप्य प्राणैर्वियोजितः तथा
त्वमप्यस्मिन् भारते वर्षे जन्मनि जन्मन्येवात्पन्नानुगाः अलब्धममा-
गमसुखः तीव्रतरां हृदयवेदनां अनुभूय जीवितमुत्स्रक्ष्यसीति । अह-
मपि 'किमेनेनागणितात्मदोषेण निरपराधस्संशमोऽस्मि' इति संजान-
राषः 'त्वमपि मत्तुल्यमुखदुःख एव भविष्यसि' इति प्रतिशापमस्मै
प्रायच्छम् । अथ विमृशन् वत्साया महाश्वेताया व्यतिकरमस्याधिग-
तवानस्मि । अनेन च स्वयंकृतादेव दोषात् मया मह मर्त्यलोके
वारद्वयमवश्यमुत्पत्तव्यम् । अन्यथा जन्मनि जन्मनीत्येषा वीष्मैव न
चरितार्था भवति । नावदस्य शरीरस्य सा विनाशोभृदिति मयेदमु-

त्क्षिप्य समानीतम् । वत्सा च महाश्वेता समाश्वासिता । अधुना त्वं
 गत्वैनं वृत्तान्तं श्वेतकेतवे निवेदयेः । महाश्रभावोऽसौ कदम्बिदत्र
 प्रतिक्रियां कांचिदपि कुर्यात् इति । अहं तु विना वयस्येन
 शोकान्धः गीर्वाणवर्त्मनि प्रधावन् अतिक्रोधनं वैमानिकमेकमल-
 ङ्घयम् । स तु मां दहन्निव निरीक्ष्याब्रवीत् । यत् त्वयाहं तुर-
 ङ्गमेणोल्लङ्घितः तस्मात् तुरङ्गम एव भूत्वा मर्त्यलोकेऽवतरेति ।
 अहं तु तं कृताञ्जलिरवदम् । भगवन् वयस्यशोकान्धेन त्वं मयो-
 ल्लङ्घितः नावज्ञया । तत्प्रसीद । उपमंहर शापमिति । स तु मां
 पुनरवादीत् । यन्मयोक्तं तन्नान्यथा भवितुमर्हति । तदेतत्ते करोमि ।
 कियन्तमपि कालं यम्यैव वाहनतामुपयास्यसि तम्यैवावसाने स्नात्वा
 विगतशापो भविष्यसीति । एवमुक्तस्तु तमहमवदम् । भगवन्,
 यद्येवं यथा मे तुरङ्गमत्वेऽपि चन्द्रमसा सह मर्त्यलोके अवतरिष्यता
 वयस्येन पुण्डरीकेण च महावियोगो भवेत् तथानुगृह्यताम् इति । स
 त्वेवमुक्तो मुहूर्तमिव ध्यात्वा पुनर्मांवादीत् । उज्जयिन्यामपत्यहे-
 तोस्तपस्यतः तारापीडस्य राज्ञः चन्द्रमसा तनयत्वमुपगन्तव्यम् ।
 वयस्येनापि ते तन्मन्त्रिण एव शुकनासस्य । त्वमपि तस्य राज-
 पुत्रस्य वाहनतामुपयास्यसि इति । अहं तु तद्वचनानन्तरमेव
 महोदधौ न्यपतम् । तस्माच्च तुरङ्गीभूयैवोदानिष्ठम् । अवाप्य च
 पारसीकाधिपतिं तेन च तारापीडस्योपायनीकृतः चन्द्रापीडस्य वाह-
 नतामुपागच्छम् । योऽसौ चन्द्रापीडः स चन्द्रमसोऽवतारः योऽप्यसौ
 प्राक्तनानुरागमंस्कागत् अभिलषन्नजानत्या त्वया शापामिना निर्दग्धः
 सोऽपि मे वयस्यपुण्डरीकस्यावतारः' इति ॥

तदाकर्ण्य महाश्वेता 'हा देव पुण्डरीक, जन्मान्तरेऽप्यविस्मृ-

तमदनुगग, लोकान्तरगतस्यापि तेऽहमेव गक्ष्मी विनाशायोपजाता ।
 इत्युन्मुक्तार्तनादा मेरुस्तडनमस्मत्तमवन्वयतयन् कपिञ्जलम्तु
 तथा कृतप्रलापां तां प्रत्यवादीत् । गन्धर्वराजपुत्रि, कन्तवात्र दोषः ।
 यथा च शापदोषात् भवत्येद्वियोगि दुःखं तथा मया कथितमेव
 चन्द्रमसोऽपि भारती भवतीभ्या श्रुतैव । तदुन्मुच्यतामय शोकानुब-
 न्धः । यदेवारब्धं तपस्तदेवानुवध्यत मः इति । अथ कादम्बरी कपि-
 ञ्जलमवादीत् । भगवन् पत्रलेखाया स्वया चास्मिन् मरुति जलप्रेवेशः
 कृतः । तत्किं तस्याः पत्रलेखायास्मवृत्तमिति । स तु प्रत्यवादीत्
 राजपुत्रि, मल्लिपातानन्तरं न कश्चिदपि तद्वृत्तन्तो मया ज्ञात
 तदधुना क चन्द्रार्पाडस्य क वैशम्पायनस्य जन्म । किं वास्याः
 पत्रलेखाया वृत्तमः इति सर्वस्यास्य वृत्तान्तस्यावगमनाय भगवन्,
 श्वेतकेतोः पादमूल गमिष्यामि इत्यभिदधान एव गगनमुदपतत् ।
 अथ कादम्बरी तामस्वेदार्हा चन्द्रार्पाडतनु कस्मिंश्चित् शिलातले
 शनैः स्थापयित्वा स्नानशुचिभूत्वा देवतोचितानपचिति संपाद्य सकलेन
 परिजनेन सह निराहारा कालमक्षिपत् । अथ मदलेखा विदितवृत्ता-
 न्ताभ्यां पितृभ्याम् अवमिनशापेन जामात्रा सहैव वत्सां द्रश्यावः ।
 इति सन्दिष्टा सा कादम्बरी निर्विकारवदनं चन्द्रार्पाडशरीरमेवाहर्नि-
 शमन्वपालयत् । अथ चन्द्रार्पाडश्चिरयतीत्युत्ताम्यन् देवस्तागर्पाडः
 तद्वार्तावबोधनाय वार्ताहरान् प्रेषयामास ॥

अथ प्रतिनिवृत्तेभ्यस्तेभ्यः सर्वमपि ते वृत्तान्तं यथावदश्रीषात् ।
 श्रुत्वा च विस्मयशोकाभ्यामाक्षिप्तहृदय न शुकतामः प्रोवाच । देव,
 विचित्रेऽस्मिन् संसारे किं किं न संभाव्यते । श्रूयन्ते च पुराण-
 रामायणभारतादिपुत्राग्नेषु बहुप्रकारादशपवतां । तद्यथा — महेन्द्र-

पदवर्तिनो नहुषस्य राजर्षेरगम्यशापादजगरता । सौदासस्य च
 वसिष्ठसुतशापान्मानुषादत्वम् । असुरगुरुशापाच्च ययातिस्तारुण्य- एव
 जरसा भङ्गः । त्रिशङ्कोश्च पितृशापाच्चण्डालभावः इत्यादि ।
 श्रूयते च स्वर्गनिवासी महाभिषो नाम राजा अस्मिन् लोके
 शन्तनुरुत्पन्नः । तत्पत्नीत्वमुपगतायां गङ्गायां शापदोषादष्टाना-
 मपि वसूनामुत्पत्तिः । तिष्ठतु तावदन्ये । अयमादिदेवो भगवा-
 नज एव जमदग्नेरात्मजतामुपगतः, पुनश्चतुर्धात्मानं विभज्य राजर्षे
 र्देशरथस्य, तथैव मथुरायां वसुदेवस्य । तन्मनुष्येषु देवानामुत्पत्तिर्नै-
 वासंभाविनी । अपि च गर्भारम्भसंभवे देवेन देव्या वदने विशंश्च-
 न्द्रमा एव दृष्टः, तथा ममापि स्वप्ने पुण्डरीकस्य दर्शनं समुपजातम् ।
 तदस्मिन् वस्तुनि न मनागपि देवेन शोकः कार्यः । इत्युक्तवति
 शुकनासे विस्मयान्तरितशोकावेगस्तारापीडः सद्य एव गमनसंविधा-
 नमकारयत् । प्रस्थितश्च तद्विस्मयालोकनकुतूहलिन्या गृहवर्जमुज्जयि-
 न्यानुगम्यमानः कतिपयैरेव दिवसैर्महाश्वेताश्रममाससाद । महाश्वेता
 तु तदागमनमाकर्ण्य सरभसं धावित्वा ह्रिया गुहान्तरमविशत् ॥

कादम्बरी तु कथंचिद्विधृतप्रज्ञा लज्जावनम्रमुखी यथाक्रमं
 गुरुवन्दनमकरोत् । तत्र चन्द्रापीडशरीरसंदर्शनक्षुभितहृदयेषु तेषु
 पौरैषु सर्वतः प्रवृत्तरोदनशब्दं तत्तपोवनं शोकाधिष्ठानसदनमिवा-
 भवत् । नरपतिस्तु वन्यां वृत्तिमेवावलम्ब्य सपरिवारस्समं दे-
 व्या शुकनासेन च तत्रैव तपोवनैकदेशे मृत्युंजयध्यानपरः का-
 लमयापयत् । इत्युक्त्वा स भगवान् जाबालिः ‘अहो क-
 थारसम्य चित्ताक्षेपसामर्थ्यम् । यत्कथयितुं प्रवृत्तोऽस्मि तत्प-
 गित्यज्यैवानिदृमतिक्रान्तोऽस्मि । यः कामोपहतचेता स्वयंकृ-

नादेवाविनयान् दिव्यलोकतः परिभ्रज्य मर्त्यलोके वैशम्पायन-
नामा शुक्रनामसूनुर्मभवन् स एवैष पुनर्महाश्वेनाशयेन शुक्रजातो
पतिर इत्युक्त्वा विरगाम ॥

इत्येवं वदत्येव भगवति जाबालो मुमप्रबुद्धस्येव मे पूर्व-
जन्मोपाजिताः सर्वा विद्या जिह्वांश्च अम्फुगन् । मनुजस्येव चेयं
विम्पष्टा भार्गवी समुत्पन्ना । मनुष्यशरीरादृते स एव चन्द्रार्पी-
डस्योपरि स्नेहः स एव महाश्वेनायामनुरागः इति सर्वमपि ज-
न्मान्तरीयं मद्भृदयमविशन् । भगवान् जाबालिस्तु दिक्षु विशि-
पन् चक्षुः 'अहो प्रभातपाया रजनी' इत्यभिदधान एव गोष्ठी भ-
ङ्क्त्वोदतिष्ठन् । हारीतस्तु मां निजकरिणैवान्मपणेशाला नीत्वा
शनैः स्वशयनैकदेशे स्थापयित्वा प्राभातिकक्रियाकरणाय निर्य-
यौ । कपिञ्जलस्तु मम पितुः श्वेतकेतोः पादमूलादागत्य स्वा-
नागतेन हारीतेन प्रवेशितः निर्निमेषेण चक्षुषा मां निरीक्ष्य
करद्वयेनोत्क्षिप्य वक्षसि निवेश्य भूयसा मन्युवेगेन चिरमरोदीत् ।
तथा रुदन्तं तु तं दृष्ट्वाहमवदम् । मखे कपिञ्जल, किं फलमनेन
सकलक्लेशपरिभूते मयि दुरात्मनि स्नेहानुबन्धनः ? त्वं पुनर्बालोऽपि न
स्पृष्ट एवामीभिस्संसारदोषैः । समुपविश्य तावत्कथय यथावृत्तं सर्वम् ।
अपि कुशलं तातस्य । स्मरति वा माम् । मद्भृतान्तमाकर्ण्य किमुक्तवान् ?
कुपितो वा नवेति । सोऽब्रवीन् मखे, कुशलं तातस्य । अयं चास्म-
द्भृतान्तः प्रथममेव तातेन दिव्येन चक्षुषा दृष्टः । ततस्तु रगभावाद्भि-
मुक्तो गतोऽस्मि तस्य पादमूलम् । दूरत एव स्थित्वा विषण्णदीन-
मानसं भयादनुपमर्पितं मामाहूयैवमाजापितवान् । वन्म परित्यज्यतां
स्वदोषशङ्का । बलवती हि भविन्नयन । शुक्रजानाविदार्ना मुहूर्ते पति-

तः । तद्रत्वापि तमद्य नैव वेत्सि । नाप्यसौ त्वां वेत्ति । मया तु वत्स-
स्यकृते समारब्धमायुष्करं कर्म । तदत्रैव कंचित्कालं स्थीयतामिति ।
ततस्तथेति तत्पादपरिचर्यैव कंचनकालमनैषम् । अद्य प्रातरेव
मामाहूयाज्ञापितवान् । वत्स कपिञ्जल महामुनेर्जाबालेराश्रमं सुहृत्ते
प्राप्तः । जन्मान्तरस्मरणं चाख्योपजातम् । तद्रच्छ संप्रति तं द्रष्टुम् ।
मदीयया चाशिषानुगृह्य वक्तव्योऽसौ । वत्स, यावदिदं कर्म परिस-
माप्यते तावत्त्वयास्मिन्नेव जाबालेराश्रमे स्थातव्यमिति । इत्युक्त्वा
कपिञ्जलः क्षणमिव स्थित्वा 'सखे, प्रतिपालय निदेशं तातस्य
अहं तु समारब्धकर्मणः तस्यैव प्रत्यनन्तरीभवामीत्यभिदधान एवा-
न्तरिक्षमतिक्रम्यादर्शनमगात् ॥

अथ हारीतेन प्रतिदिनमाहारादिभिरुपचारैः संवर्धितोऽहं क-
तिपयैरेव दिवसैः संजातपक्षोऽभवम् । उत्पन्नोत्पतनसामर्थ्यश्च
चेतस्यकरवम् । 'गमनक्षमस्तु संवृत्तोऽस्मि । तत्किमुत्पन्नज्ञानोऽपि
दयितजनविरहेणात्मानं क्लेशयामि ? । भवतु तत्रैव गत्वा तिष्ठामि,
यत्र महाश्वेता आस्ते' । इति निश्चित्यैकदा प्रार्तविहारनिर्गत एव
उत्तरां ककुभं गृहीत्वावहम् । अपरिचितगमनतया स्तोक्रमेव गत्वा
शिथिलितपक्षतिः कस्यचित्तरोग्रमवालम्बिषि । तत्रैव किञ्चिद्विश्रम्य
पश्चाद्याम्यामीति तस्यैव तरोर्मूलभागमेवावतीर्य अध्वश्रमसुलभां
निद्रामगच्छम् । चिरादिव प्रबुद्धस्तन्तुपाशैर्बद्धमात्मानमलक्षयम् ।
अग्रतश्च कूराकृतिं पुरुषमेकमालोक्य तमपृच्छम् । 'भद्र, कस्त्वम् ? ।
किमर्थं बाहं बद्धोऽस्मीति । म तु मामुक्तवान् । महात्मन्,
अहं खलु जात्या चण्डालः । मम खलु स्वामी पक्वणाधिपतिरितो
नानिदूरे कृनावस्थान' । तस्य चैका दुहिता प्रथमे वयसि वर्तते ।

तस्यास्त्वं केनापि दुरात्मना कथितः । यथा जाबालेश्वरमे महाश्वये-
कारिः शुक्रस्तिष्ठतीति तच्छ्रुत्वा बहवः महाशस्त्रवद्गणाय तया
समादिष्टाः । तदद्य पुण्यैर्मया त्वमामादिनोऽमि । बन्धे मोक्षे चाधुना
सैव प्रभवतीति । अहं तु तच्छ्रुत्वा चेतस्यकरवम् । अहो मे दारुण
कर्मविपाकः । येन मया जगन्त्रयनमस्यस्य इवेतकेनो । स्वहस्तमवार्ध
तेन दिव्यलोकवामिना भूत्वा अधुना पक्ष्णमपि प्रवेष्टव्यम् । चाण्डालै-
स्सहैकत्र स्थानव्यम् । मानङ्गवृद्धाङ्गनाकरेऽर्पितैः कबलैरात्म पोष-
णीयः । चाण्डालबालजनस्य क्रीडनीयेन भवितव्यम् । इति चिन्त-
यन्तमेव मां नीत्वा स तस्यै चाण्डालदारिकयै समर्पितवान् । मा
तु प्रहृष्टवदना शोभनं कृतमित्यभिधाय दारुपञ्जरे मामाक्षिप्यार्गलि-
तद्वारा 'अत्रैव निर्वृतस्तिष्ठ' इति मामाबभाषे । अथ महासंकटे
पतितोऽस्मीति निर्विण्णहृदयोऽहं मौनग्रहणं कृत्वा तदुपनिषु पाना-
शनादिषु निर्व्यपेक्ष एव कतिपयं कालमयापयम् । अस्मिन् प्रत्युषमि
तु प्रबुद्धोऽहं कनकपञ्जरस्थितमात्मानमद्राक्षम् । मद्य एव मामादायैषा
देवपादमूलमायाता । तत्केयं ! किमर्थं बाहं बद्धः ! किमर्थमिहार्नातः !
इत्यत्र देव इवाहमपि अनपगतकुतूहल एव इति वैशम्पायनो विरगाम ॥

राजा तु तच्छ्रुत्वा समुपजाताभ्यधिककुतूहल चाण्डालकन्य-
कानयनीय पुरःस्थितां प्रतीहारीमादिदेश । अथ प्रविश्य सा राजानं
बभाषे । भो भुवनभूषण । तारागमण । कादम्बरीलोचनानन्दकर । सर्व-
स्त्वयाम्य दुर्मतेरात्मनश्च वृत्तान्तः श्रुत एव । अहमपि दुरात्मनोऽस्य
जननी श्रीः । तथाभूतमेनं दृष्ट्वाप्य पित्राहमादिष्टा 'देवि यावदिदं
कर्म परिममाप्यते तावदेनं मर्त्यलोके बद्धाधारय । यथा चास्या-
नुतापो भवति तथा विधीयताम्' इति । तदस्य विनयायेदं विनिर्मितं

मया । सर्वमधुना तत्कर्म परिममाप्तम् । शापावसाने च युवयो-
स्सममेव सुखेन भवितव्यमिति मयायं त्वत्समीपमानीतः । अत्रापि
च लोकसंपर्कपरिहाराय चाण्डालजातिः ख्यापिता । तदनुभवतां
संप्रति द्वावपि दुःखबहुले तनू परित्यज्येष्टजनसमागमसुखम् ।
इत्यभिदधानैव क्षितेर्गगनमुदपतत् । शूद्रकोऽपि सपदि संस्मृ-
तजन्मान्तरीयवृत्तान्तः वैशम्पायनेन सह मद्यः काष्ठीभूतं देह-
महासीत् । अत्रान्तरे मधुमामसुलभेन मनमिजविकारेण पर्याकुलि-
तहृदया कादम्बरी मायमेकान्ते चन्द्रापीडतनुं निर्भरं कण्ठे जग्राह ।
ततस्मद्य एव प्रत्यापन्नजीवितश्चन्द्रापीडः चक्षुरुन्मील्य सुप्तप्रतिबुद्ध
इवोत्थाय कादम्बरीमवादीत् । ‘भीरु, परित्यज्यतां भयम् । प्रत्यु-
ज्जीवितोऽस्मि तवैवामुना कण्ठग्रहेण । अद्यैव निवृत्तशपेन मया
परित्यक्ता सा शूद्रकाख्या तनुः’ इत्यभिदधत्येव चन्द्रावतारे चन्द्रा-
पीडे पुण्डरीकोऽपि कपिञ्जलकगवलम्बी गगनादवततार ॥

दृष्ट्वा च तं प्रियसखीदयितं कादम्बरी स्वयमेव धावित्वा दत्तक-
ण्ठग्रहा महाश्वेतायै प्रादर्शयत् । मृत्युंजयजपव्यग्रस्तारापीडोऽपि मदले-
खानिवेदितवृत्तान्तः सह विलासवत्या सरभसमागत्य पादयोः पतितं
चन्द्रापीडं गाढमालिलिङ्ग । तदानीमेव कपिञ्जलम्समुपसृत्य शुकनासम-
वादीत् । एवं सन्दिष्टमार्यम्य भगवता श्वेतकेतुना । ‘अयं खलु पुण्डरीको
मया संवर्धितः तवाप्यात्मजः । तद्वैशम्पायन एवायमित्यवगत्याविनये-
भ्यो निवारणीयः । परोऽयमिति कृत्वा नोपेक्षणीयः इति । शुकनासो-
ऽपि तमादेशं शिरसा प्रतिजग्राह । अथापरेद्युः प्रभाते केयूरकनिवे-
दितवृत्तान्तौ चित्ररथहंसौ सह मदिरागौरीभ्यां तत्रैवाजग्मतुः । परम्परं
मिलितानां सविम्मयसंवादानां तेषां निरवधिको महोत्सवः प्रावर्तत ।

अथ ते हेमकूटं गत्वा यथाविधि दंपत्योरुभयोः विवाहक्रियां निर्व-
र्तयन् । एकदा कादम्बरी चन्द्रापीडं रहस्यप्राक्षीन् । आयिपुत्र मवे-
वयं मृताः पुनर्जीविताः मंगताश्च । मा पुनर्वेगकी पत्रलेखा कथं-
भूतेति । सोऽपि प्रत्यवादीत् । मा हि गेहिणी शमं मामुपश्रुत्य
मत्परिचर्यायै मर्त्यलोकमवातारीत् । जन्मान्तरं गच्छता मया पुन-
रात्मलोकं विसर्जितेति । अथ चन्द्रापीडो हेमकूट एव कतिपयदि-
वसगणं नीत्वा कादम्बरीपुण्डरीकमहाश्वेताभिः सममुज्जयिर्नामागत्य
राज्येऽभिषिक्तः पुण्डरीकनिवेशितसमस्तराज्यभारं कादम्बरीलोच-
नानन्दकरः परां कोटिमानन्दस्याध्यगच्छत् ॥

चन्द्रापीडचरितं समाप्तम् ॥

॥ श्रीः ॥

॥ प्रेमानन्दभारती ॥

विदितमेव किल निखिललोकवृत्तान्तप्रकाशकपत्रिकादत्तावधा-
नानां सहृदयापठितृणाम् ; यदिदानीं चेन्नपुर्या वङ्गदेशायाः प्रेमा-
नन्दभारतीसमाख्याः केचन यतिवर्याः स्वाश्रमोचितं निवृत्तिमार्ग-
मग्रहायैव निखिलसात्त्विकजनोपकाराय कतिपयदिनानि यावन् विद्व-
ज्जनगरिष्ठेषु समाजेषु भक्तिप्रभृतीन् वेदान्तिममतान् विषयानधिकृत्य
निरर्गलप्रसरया आङ्ग्लभाषानिबद्धया वाग्धोरण्या श्रुतिमधुरानुपन्या-
सान् वितन्वन्तीति । ते हि स्वकीया आ जन्मनः प्रवृत्तीः भगवति
वासुदेवे चात्मनः परां भक्तिं दैनंदिनपत्रिकासु हिन्दुप्रभृतिषु यथा-

वसरमनभिज्ञप्रतिबोधनाय प्राचीकशन् । यासु विशदमुपलभामहे
 तेषां नवे वयसि वर्तमानानामेवान्यादृशमाङ्गलभाषाप्रावीण्यम्, पत्रि-
 काप्रकटनोत्साहम्, संति च धनागमे कुतोऽपि कारणान्नैस्पृह्यम्.
 तत्त्वान्वेषणाय गुरूपसदनम्, विरक्तिप्राचुर्येण तुरीयाश्रमाङ्गीकारम्,
 कृष्णैकमनस्कतया अनवरतं तल्लीलानुसंधानम्, क्रमशश्च मुनिजनै-
 कलभ्यं भावनाप्रकर्षपरिणामभूतं भगवत्साक्षात्कारम्, एवंविधमन्यच्च
 विशुद्धमपदानम् ॥

अमी चामेरिकारूपे विस्तीर्णे पाश्चात्यभूखण्डे केवलमष्टापद-
 संचयव्यग्रान्, तत्रत्यान्, अध्यात्मज्ञानविमुखान् जनान् इन्द्रिया-
 र्थानुसेवनैकप्रवणमानसान् अवेक्ष्य विदीर्णहृदयाः कृच्छ्रादेतेषां मनां-
 सि विषयेभ्यो निवर्त्य महत्या करुणया आत्मनित्यतादि भारतीयं सा-
 र्वजनीनं तत्त्वजातमुपादिक्षन् । पश्चाच्च साभिलाषं सङ्क्षुब्धः समापतत्सु
 श्रोतृजनेषु भगवद्गुणमाध्वीकधारामनवरतं ववृषुः ॥

तस्मिंश्च भुवो भागे कुत्रचित् प्रधाननगरे गोपिकानन्दनस्या-
 लयं कंचन व्यरचयन् । अनन्तरं तद्देशीयाभिः कतिपयमहिलाभिः
 अध्यात्मोपदेशवशीकृताभिः अनुगताः द्वित्रसंवत्सरेभ्यः पूर्वमिमं
 भारतं वर्षं प्रत्याजग्मुः । तैः सह महानावमारुह्येमं देशमागच्छन्ती
 भक्तिपरवशा काचित् शिष्या इदानीं शोचनीयां दशमापन्नायाः
 भारतभूमेरभ्युदयपरम्परामाशंसमाना, आचार्यमनोऽनुसारि, शब्द-
 सौष्ठवेनार्थपौष्कल्येन च निरुपमम्, अचिन्तितोपस्थितम्, सिद्धोपदे-
 शवत् परमाद्भादनम्, गुणोत्तरं किमपि रत्नसप्तकमिव गाथासप्तकमाङ्-
 गलभाषया प्रथितं देवताविष्टेवावशमगासीत् । यदिदं पद्यसप्तकं

भारतीयगाथानाम्ना प्रथितं वर्तते । यस्य चानुवादः सकौतुकं साव-
धानं चाम्माभिर्गैर्वाण्या विरचितोऽत्र प्रकाश्यते ॥

एवं प्रथितप्रभावा यतयः सांप्रतं मयूरपुरीनामके मद्रपुरी-
शाखानगरे. गुणग्राहिभिः. आस्तिकप्रियैः. अत्युदारस्वभावं श्रीमद्भिः
कृष्णस्वाम्यार्यवर्यैः स्वीये सद्ने सादरमाराधिताः विराजन्ते ॥

तैश्च सादरमनुमोदितं प्रियशिष्यामुखात् स्वयमेव निर्गलित
गाथासप्तकमिदम् अङ्गलवाण्यनभिज्ञानां सहृदयानामनुरत्ननाय यथा-
शक्ति देवभाषया छन्दोमय्या अनूद्यते—

भारतीयगाथासप्तकम् ॥

जय जय पुराणवसुधे !

भारति ! पुण्यप्रथे ! मम जनित्रि ! ।

शिक्षय मां निजविभवं

सुकृतैः प्राप्याऽसि जीवितं च भुवः ॥ १ ॥

बुधजनपदाङ्कपूता

मुनिभिः सिद्धैश्च गीतचरिता त्वम् ।

जय भारति ! तव महिमा

प्राक्तन उज्जृम्भतेऽद्य महर्नायः ॥ २ ॥

दिक्षु विदिक्षु च चरतः

त्वमसि ममाम्ब ! प्रियं परं धाम ।

तव मरुतामनुभावः

कर्षति मां त्वद्भुवां च माथुर्यम् ॥ ३ ॥

जागृत भारतजनुषः !

गायत चोच्चैर्यशांसि भारत्याः ।

ननु जाग्रति ते धर्माः

यैरेषा नूतमुच्छ्रयं भजते ॥ ४ ॥

अथ नः पावनमधुरं

शान्तिवचो भवतु सर्वदा शरणम् ।

शान्तिर्व्यपोह्य विघ्नान्

निर्वैरं दिवसमानयेद्विमलम् ॥ ५ ॥

औन्नत्यं जानपदं

दृष्टं पतयालु सुस्थिरा तु त्वम् ।

चिरमेवं भव नित्ये !

त्वामायान्त्वाशिषो दिव्याः ॥ ६ ॥

खिन्ना विपक्षमरुता

धीरा भाव्यं प्रतीक्षसे प्रशमम् ।

तव दायं जगदवनं

भव देव्यनिशं तमोऽपहा जगताम् ॥ ७ ॥

इति भारतीयगाथा-

सप्तकमनुवाच्य भाषया दैव्या ।

अर्पयति निर्भरोऽयं

कविरच्युतपादयोः स्वकृतिं ॥ ८ ॥

इति सहृदयममुदायदासः

चेन्नपुरी }
माध्वमामः }

राजगोपालाचार्यः,
राजकीय न्यायविद्याशालाध्यापकः ।

श्रीकृष्णलीलायितम् ॥

भ्रातः ! कन्या ह्येषा प्रसूता । किमनया कस्यापि वैशमं भवि-
ष्यति ? एकमपि मय्यपत्यमवशिष्यतां मे । जन्मनैव हना पश्वती
किमिति भूयो धानिष्यते स्त्रीप्रसूति । इत्यादि सोपग्रहममकृदा-
याचमानामपि स्वसारं स्वामविगणय्य तामपि दारिकां पूर्ववत्
पादयोगदाय तस्यामेव वध्यशिलायामधोमुखं व्यपोढयत् ॥

अथ सा तस्य हस्तग्रहपरिच्युता तन्क्षणगनामाद्य तां शिलामु-
त्पतिता गगनतले भुजाष्टकोद्यतशङ्खचक्रगदाशूलशरशरामनम्बुहरे-
टकप्रभापटलपुनरुक्तव्यामनीलिमरूपम् , अकालोद्भूतबालार्कशतविभ्रम-
करमहामणिगणप्रत्युत्पत्यग्रकनककिर्गटकुण्डलप्रभापरिवेषपरिक्षिप्तव-
दनचन्द्रमण्डलम् . चन्द्रांशुमूत्रप्रथितनारकश्रेणीमंकाशनारहारप्रभानु-
लिप्रयोधरोत्सेधम् . वलयाङ्गदाङ्गुलीयकमणिकिर्णकिसलयितबाहुल-
तम् , अनेकवर्णरत्नचित्रितमेखलादामनियमितर्पाताम्बरपरिधानालंकृत-
नितम्बबिम्बम् . नीलकौशेयकृतात्तरासङ्गम् . विक्षिप्तक्षणप्रभाप्रसरम्ये-
न्द्रायुधचुम्बिनो नवाम्बुदस्यानुकुर्वाणम् . लीलालोलनूपुरमगलाध्यासि-
तचरणकमलम् . दिव्यरूपमनुदर्शयन्ती . परितः सेवान्यग्रनिभृतकर-
णग्रामया अभिष्टयमाना सुरपरिषदा कंसमाभाष्योवाच --- अरे !
दुरात्मन् ! दैवहत ! पापाचार ! यमनुचिन्त्य मामेवं संत्रासमुषितदृष्टि-
हन्तुमारब्धोऽसि स ते शत्रुः प्राणहरं गुहागत इव केसरी क्वचिद-
लक्षितो भवादृशां वितथदृशां स्वैरं विवर्धते । तेन चावस्कन्ध गृहीतस्य
सुमूर्षतो वृथा विमृष्टं वक्षःकपाटं ते विपात्र्य नन्वशिस्वैरः प्रत्यग्र-
कदुष्णत्ववदमृगामवापानगोष्ठारमं न हास्यामि इति ॥

तथाचानुशिष्यान्तर्हितायां सह त्रिदशपरिषदा योगमायायां दै-
वविसंवादितेन निजेन पुरुषाकारेणानुशयानो नितान्तक्रीडाभरविध्व-
स्ततेजाः कृतापराधः स्वसुः पादपतितः प्रसादयन् निसर्गसरलहृद-
यया देवकनन्दन्या— ‘भ्रातः ! माव्यथिष्ठाः । कस्तवापराधः ?
दैवं हि परोक्षचरितं स्वैर्दोषैः दूषितं दर्शयति पुरुषम् । यदुत तथा
नाम मयि वत्सलो दृष्टपूर्वं इदानीमप्येवं प्रवणस्त्वमेव मे दारकानाविष्ट
इव दुष्टग्रहेणाहिंसीः । तत्कथमन्तरेण दैवदुर्ललितं संभाव्यते । मृ-
त्युना प्रथमाप्रातं पश्चादेव हि जिघ्रन्ति व्याधिशस्त्रप्रभृतीनि । मुधाप-
वादाय यः क्रियाविषयमुपहरति कर्तारं च प्रहिणोति । तं हि परोक्षवृ-
त्तिं विधातारमनवधारयन् लोकोऽयमन्यथा चान्यथा च विभ्राम्यति’—
इत्येवमादिक्षमासारं विवेकविमलं सौभ्रात्रपेशलं च समाश्वासितः तथै-
व वसुदेवेनाप्यनुदर्शितोऽप्यात्मदोषदूषिताशय एव न किञ्चित् प्रति-
ब्रुवन् ध्यानावनतशिरा विवेश निवेशनम् ॥

गोकुले च निस्तीर्णधूमनिद्रा यशोदा तमात्मीयमेव पुलं मन्य-
माना निर्भरतनयवात्सल्यपरवशा महोत्सवमनुबभूव । प्रथमप्रसूता
च रोहिणी समग्रेन्दुमण्डलविमलकान्तिना संकर्षणेनात्मजेन महतीं
प्रीतिं जग्राह । नन्दोऽपि शारदप्रावृषेण्यपयोवाहाभ्यामिव सहदर्शि-
तोदयाभ्यां कुमाराभ्यां सर्वश्रेयसामुपरिस्थितमज्ञासीदात्मानम् ॥

कंसस्तु तेन योगनिद्रावागङ्कुशेन गाढविद्धो मर्मणि द्विरद-
इव जातमस्तकव्यथस्तमनिद्र एव अतिवाह्य क्षपाशेषं प्रत्यूषे सह
सचिवैरात्मनीनैः समेत्य सर्वशो जानपदग्रामव्रजाकरेण्वनिर्देशानां
निर्देशानां वा शिशूनां व्यापादनमेव पूर्वकृत्यं संमन्त्र्य मायाविदः
शूरान् कामरूपानादिदेश निशाचरान्— ‘सर्वैरिहास्तसुहृद्भिः इद-

मेकं चेतश्शल्यमुद्धर्तुं धृतादरैरनेकधा तत्र तत्र प्रवर्तितव्यम् । स हि गूढाचारो मायाशीलो विष्णुरन्यथा चान्यथा च निदर्शयन् स्वैरमन्यथैव स्वार्थं समर्थयते । न च तस्येदमित्थंभावयोः किञ्चिदस्त्यवगममाधनम् । सर्वसंहारे तु प्रवृत्ते सोऽप्यन्तः पतन्नमुच्यते इदमेव च तत् यदाहुः 'दैवं पुरुषकारेण प्रतिहन्यते' इति । तदेष भवतां स्वामिप्रणयितायाः पुरुषमानितायाश्च प्रदर्शनकालः । सर्वथाचास्मच्छ्रेयसि रतानामयमेक एव क्रियापरिशेष इति आत्मनैव च हिंसाव्यसनिनः प्रभोरपि निदेशेन प्रगुणीकृतपापाभिसन्धयस्ते पूतना-केशिधेनुकशकटप्रमुखा अहंप्रथमिकया स्वाम्यर्थं मिषाभ्रयिषन्तः प्रतस्थिरे ॥

अथ तत्र पूतना निशाचरी कामरूपिणी कमनीयेन धात्रीवपुषा ग्रामस्वर्वटनगराणि विचरन्ती कदाचिद्व्रजमामाद्य नन्दमन्दिर्मवगाह्य प्रसुप्तजने निशीथे मोपग्रहमुपलालयन्तीव यशोदा नन्दनमङ्केनादाय विषदिग्धं स्तनमपाययत् । तस्मिंस्तु विषधरराजपर्यङ्कनिशङ्कयोगनिद्रारसप्रसङ्गोपपादितजगत्सर्गस्थितिप्रतिसर्गव्यापारे कथं क्रमते विषम्य तेजः ? । गृहीतमात्रे तु तेन पयोधरे परासुः पपात पूतना । चित्रं नन्दनन्दनेन निपीतं विषम् । पूतना तु प्राणैर्वियुयुजं इति ॥

अथवा कल्पावसानेषु यस्य संकर्षणात्मनो निश्वासक्ष्वेलावलीढमशेषं त्रिभुवनं भस्मसाद्भवति किं तस्य बाह्या विषपरमाणवः कारिष्यन्ति ? ॥

तदनु शिशुकन्दितश्रवणव्यपोढनिद्रा यशोदादयो गोपिका नन्दादयश्च गोपास्तथाविधामुत्तानपतितां गण्डगैलकरालाकारामालोक्य राक्षसीमर्भकं च क्रीडन्तं किमिदमिति संभ्रमभ्रान्तदृष्टयः क्षणं

तूष्णीमतिष्ठन् । नन्दस्तु कुशलमतिश्चिरेण कंसधात्रीं तामभिज्ञानै-
रभिजानन्नुपस्थितं कंसभयमवधार्य नित्यशङ्कितः कुमारपरिरक्षणे
दत्तावधानो बभूव ॥

अन्यदा च यशोदा घोषसमुदाचारेण सुखप्रसुप्तमर्भकमन्यतम-
स्य शकटस्याधस्तादाधाय यमुनां सिष्णासिषुरयासीत् । प्रत्यायाता च
भग्नप्राक्षमुद्रुगणघटमुत्क्षिप्तैकचक्रमपविद्धं शकटं निजमार्गदत्तोद्वाप्प-
लोचनं वक्त्राभ्यन्तरनिवेशिताङ्गुष्ठं च तनयमालक्षयन्ती हाहेत्यावेग-
व्यग्राक्षरं विक्रोशन्ती सरभसं सुतमाददे । श्रुत्वा च रभसोपयातः
पश्यन् नन्दः कथमिदं नः परावृत्तम् ? केनेदं चेष्टितमिति तत्र
स्थितान् गोपकुमारकान् पप्रच्छ । अस्थैव बालकस्य विधूतपाणिपादं
रुदतः पादाग्रस्पर्शव्याविद्धं विध्वस्तमेतदिति निवेदितार्थः तैर्भय-
विस्मयचिह्नीकृतचित्तवृत्तिः कुमाररक्षाव्यसनितया जपहोमादीनि
मङ्गलान्युपपादयामास ॥

अथान्यदा रूक्षैः शर्करापरिक्षेपैः प्रतोदैरिव प्रतुदन्नङ्गानि नी-
रन्ध्ररजोवर्षमुषितदृष्टिः विजृम्भमाणसन्तमसविलुप्तदिग्विवेकः प्रववौ
महावातः । तत्रान्तरे यशोदा निजोत्सङ्गविधृतमकस्मादुर्भरमिव सं-
जातमर्भकमवनिपृष्ठे कथंचिदवरोप्यात्याहितं शङ्कमाना मङ्गलानुध्या-
नाय क्षणमालिताक्षी चक्षुरुन्मील्य पश्यन्ती न ददर्श कचिदपि तन-
यम् । महति निमग्ना शोकार्णवे स्वमात्मानमप्यचेतयमाना मोहाव-
रुद्धसर्वेन्द्रियवृत्तिः अन्तरिक्षाच्छिलातले परिभ्रष्टमवपातवेगशिथिलि
तावयवग्रन्थिमतिभीषणमासुरं रूपं, तस्य च कण्ठलग्नं स्वमात्मजम्

(क्रमशः)

॥ श्रीः ॥

श्रीमद्भगवत्प्रभाष्योपासप्रमाणग्रन्थानां
नामानि तत्सत्संकेताक्षराणि च ॥

संकेताक्षराणि	ग्रन्थनामानि	संकेताक्षराणि	ग्रन्थनामानि
अष्ट	अष्टश्लोकी	धातु	धातुपाठः
अष्टा	अष्टाध्यायी	नाम	नामलिङ्गानुगामनम्
अहि	अहिर्बुध्न्यसंहिता	नित्य	नित्यग्रन्थः
आप	आपस्तम्बधर्मसूत्रम्	निरु	निरुक्तम्
इ-स	इतिहाससमुच्चयः	ना-न्म	नाल्पासुक्तम्
ईश्व	ईश्वरसंहिता	न्याय	न्यायतत्वम्
क-व	कठवल्ली	पर	परमसंहिता
काश्य	काश्यपसंहिता	पाञ्च	पाञ्चरात्रम्
कौषी	कौषीतकोपनिषत्	पौष्क	पौष्करसंहिता
ग-श्रु-प्र	गद्यश्रुतप्रकाशिका	बृह	बृहदारण्यकम्
गी-भा	गीताभाष्यम्	ब्रा-पु	ब्राह्मपुराणम्
गी-स	गीतार्थसंग्रहः	ब्रह्म	ब्रह्मकैवर्तम्
चतु	चतुःश्लोकी	भ-गी	भगवद्गीता
छा	छान्दोग्यम्	भरत	भरतलक्षणवाक्यम्
जित	जिततेस्तोत्रम्	भ-स्मृ	भरद्वाजस्मृतिः
तल	तलवकारोपनिषत्	भाग	श्रीभागवतम्
तै	तैत्तिरीयम्	मनु	मनुस्मृतिः

• बहुत्र प्राचुर्यानुगोधेन कुम्भघोणमुद्रिते श्रीमद्रामायण श्रीमन्महाभारतपु-
स्तके, बम्बयिनगरमुद्रित श्रीविष्णुपुराणपुस्तके चानुसृत्यात्र आकरो निर्दिश्यते ॥

(२)

संकेताक्षराणि	ग्रन्थनामानि	संकेताक्षराणि	ग्रन्थनामानि
मन्त्र	मन्त्रविशेषः	शैव	शैवपुराणम्
महा	महाभारतम्	शौन	शौनकसंहिता
महो	महोपनिषत्	श्रीगुण	श्रीगुणरत्नकोशः
मुक्त	मुक्तकवाक्यम्	श्रीभा	श्रीभाष्यम्
मुण्ड	मुण्डकोपनिषत्	श्रीरं	श्रीरङ्गराजस्तवः
मैत्रा	मैत्रायणीयोपनिषत्	श्रीवैकु	श्रीवैकुण्ठस्तवः
यास्क	यास्कानिरुक्तम्	श्रीसू	श्रीसूक्तम्
रह	रहस्याम्नायब्राह्मणम्	श्रीस्त	श्रीस्तवः
रा	रामायणम्	श्वेता	श्वेताश्वतरोपनिषत्
ल-त	लक्ष्मीतन्त्रसंहिता	षड	षडर्थसंक्षेपः
वरद	वरदराजस्तवः	सन	सनत्कुमारसंहिता
व-पु	वराहपुराणम्	संवि	संवित्साद्धिः
वा-पु	वामनपुराणम्	सात्व	सात्वतसंहिता
वि-त	विष्णुतत्त्वसंहिता	सुवा	सुबालोपनिषत्
वि-ध	विष्णुधर्मः	स्तोत्र	स्तोत्ररत्नम्
वि-पु	विष्णुपुराणम्	स्वायं	स्वायंभुववचनम्
वे-सं	वेदार्थसंग्रहः	हनु	हनुमन्नाटकम्
शारी	शारीरकसूत्रम्		



॥ श्रीः ॥

प्रकरणसंकेताक्षराणि ॥

संकेताक्षराणि	ग्रन्थनामानि	संकेताक्षराणि	ग्रन्थनामानि
अयो	अयोध्याकाण्डः	कि	किष्किन्धाकाण्डः
अरु	अरुणशाखा	वा	वाल्काण्डः
आदि	आदिपर्व	ब्रा	ब्राह्मणम्
आन	आनन्दवल्ली	भी	भीष्मपर्व
आनु	आनुशासनिकपर्व	भृ	भृगुवल्ली
आर	आरण्यकाण्डः	मोक्ष	मोक्षधर्मः
आश्व	आश्वमेधिकपर्व	यु	युद्धकाण्डः
उ-श	उत्तरशतकम्	ल-म	लः मीमांसनाम
उत्त	उत्तरकाण्डः	वन	वनपर्व
उद्यो	उद्योगपर्व	शा	शान्तिपर्व
उप	उपनिषत्	शी	शीक्षावल्ली
कर्ण	कर्णपर्व	सह	महस्यनामाध्यायः
क-शा	कठशाखा	मु	मुन्दरकाण्डः



॥ श्रीः ॥

श्रीमद्भक्त्यलयाभाष्योपात्तानां प्रमाणानाम्
आकरप्रदर्शिका ॥

प्रमाणानि	पुटः	प्रमाणस्थानानि
अ		
अक्षरधियाम्	... २३	शारी ३ ३ ३३.
अगतीनाम्	... ४४	वि-ध ४ ४९.
अचेतना	... ७६	पर २.
अत्रः सर्वे	... २६	महा-सह ११.
अज्ञो जन्तु	... ५५	महा-ज्ञा १२ ३६.
अण्डं भित्त्वा	... ३६	ल-तं.
अतसीपुष्प	... ३१	महा उद्यो ९४ ६५.
अतीव रामः	... ५	रा-न्वा ७७ ३३.
अथातोऽहं	... ५७	छा ७ २५ १.
अथोपाय	... ५२	ल-तं १७ १०३.
अधर्म धर्म	... २०	भ-गी १८ ३२.
अनन्तनाम ११	ब्रा-पु.
अनन्तो देश	... ४०	पाञ्च.
अनन्यसाध्ये	... २०	भरत.
अनन्या राघ	... ४	रा-सु २१ १५.
अनन्या द्वि	... ४	रा-सु १२१ २०.
अनवद्या	... १०	ल-तं १७ ३१.
अनारब्ध	... ५०	शारी ४ १ १५.

(५)

प्रमाणानि	पुटः	प्रमाणस्थानानि
अनिच्छन्न	... ८०	स्तोत्र ५९.
अनेकजन्म	... ६४	भ-गी ६ ४५.
अनेकदिव्या	... ३२	भ-गी ११ १०.
अन्तःप्रविष्टः	... ६०	तै अरु ३ ११ २.
अन्यत्र ह्यप	... ४	वि-पु ६ ५ ७७.
अन्येषु चाव	... १०	वि-पु १ ९ १४४.
अपि चेत्सु	... २७	भ-गी ९ ३०.
अपि पापेषु	... २७	वि-ध
अपुनर्भवाय	... ६४	मुवा ११.
अपूर्वरूप	... २४	वि-पु १ ९ ६६.
अप्यहं जी	... २९	ग-आर १० १९.
अप्रमेयं हि	... ८	ग-आर ३७ १८.
अभियाता	... २९	ग अयो १ ३०.
अभिषिच्य	... ३०	रा-वा १ ८५.
अमानित्व	... ७५	भ-गी १३ ८.
अमृतं सा	... ६७	पाञ्च
अर्चापि लौ	... २४	पाञ्च
अर्च्यः सर्व	... ७३	भीर-उ-श ७४.
अर्थो विष्णु	... ६	वि पु १ ८ १८.
अर्हति	... ६	ग-सु १६ ५.
अलमेषा	... १२	ग-सु २७ ६४.
अविभागेन	... ७३	शारी ४ ६ ६.
असंदेशात्	... ११	ग-सु २२ २०.
अस्मान् केत्य	... ४२	महा उद्यो ७२ १०१.
अस्या देव्या	... ५	ग-सु १५ ५२.

(६)

प्रमाणानि	पुटः	प्रमाणस्थानानि
अस्या मम	...	६ ल-त
अस्येशाना	...	७ यजु ४ ४ १२ ५७.
अहमस्म्यप	...	१५, ४४ अहि ३७.
अहंकार	५७ भ-गी ३ २७
अहं बीज	...	४७ भ गी १४ ४
अहं त्वा	...	५६ भ-गी १८ ६६
अहं वो	...	२७ वि-पु ५ १३ १२

आ

आचार्यसु	७३ आप. १ २ ६ १३
आत्मदास्यं	...	५३ वि-त
आत्माकेव	...	३६ महा-शा १९६ ११
आत्मात्मीय	...	२० ल-तं १७ ७९.
आदित्यवर्ण	...	२४ तै-अरु ३ १३ २.
आनन्दादयः	...	२२ शारी ३ ३ ११.
आनृशंस्य	...	३० ग-अयो ३३ १२.
आनृशंस्य	...	१० रा-सु ३८ ४१.
आप्तो विष्णो	...	१३ पौष्क
आर्तोपच्छ	...	१६ मुक्त
आर्तो वा यदि	...	५९ रा-यु १८ २८.
आर्द्रा पुष्क	...	८ श्री-सू १३.
आविः स्युर्मम	...	१८ अष्ट ३.
आहुः स्वैरनु	...	६ चतु ४.

इ

इच्छात एव	...	६९ श्रीवैकु ३६.
इयं तु भवतः	...	१० रा-आर १३ ७.

(७)

प्रमाणानि	पुटः	प्रमाणस्थानानि
ई		
ईश्वरी सर्व	...	७ श्री-सू. १.
उ		
उत्पत्तिं प्रल	...	४ वि-पु ६ ५ ७८.
उदाराम्	...	१४ श्री-सू. ५.
उदाराः सर्वे	...	४४ म-गी ७ १८.
उपादत्ते	...	६९ श्रीर उ श ५७.
उपायः मुक	...	३ ल-न्त १७ १०४.
उपाये गृह	...	१३ अहि ३६ ४४.
उभयाधिष्ठा	...	६ पड-म
उरमा प्रति	...	२८ महा.
ऋ		
ऋचः सामानि	...	१३ तै-ब्रा १ २ १ २६.
ऋगुबुद्धि	...	२८ ग आर १७ १५.
ए		
एकधा भवति	...	१८ छा ७ २६ २.
एकाक्षर	...	५७
एकान्तिनः	...	३६ वि पु १ ५ ६९.
एकोऽपि कृष्णे	...	४२ महा शा ६६ १२३.
एको ह वै	...	६ महा १ १ १.
एतत्साम	...	१७ तै उप-भृ १० ५ १.
एतन्निष्ठस्य	...	७७
एतस्य वा	...	६० बृह ५ ८ १.
एते वै निर	...	३६ महा-माक्ष २४.
एष सर्वै	...	२६ बृह ६ ६ २२.

(८)

प्रमाणानि	पुटः	प्रमाणस्थानानि
एष संप्र	... ६४	छा ८ ३ ४.
एष सेतुः	... २६	कौषी ३ ९.
एष ह वा	... २८	कौषी ३ ९.
एषेहि फु	... २८	महा-भी ५९ ९८.
ऐ		
ऐश्वर्यम	... १४	श्रीगुण ५८.
क		
कञ्चिन्न तत्	... ३३	रा-सु ३६ २८.
कपोले जान	... २९	हनु ३ ५३.
कलामुहू	... ३७	वि-पु ४ १ ८४.
कामक्रोध	... ५८	वि-पु ६ ५ ५.
काल स पच	... ३७	महा-मोक्ष २४.
कुठि गति ३६	धातु-भ्वादि
कुरुष्व मा	... ४२	रा-अयो ३१ २४
कुशली यदि	... ३३	रा-सु ३६ १३
कृतकृत्याः ६३	महा-आश्व १०९
कृताभिषेका	... ११	नाम २ ६ ५
कृतार्थोऽस्मि	... १७	
कृपामय ८०	वि-ध
कृष्णरूपा ३३	पाञ्च
क्रीडतो वा	... ३८	वि-पु १ २ १८
क्रीडार्थम	... ९	महा
क्रीडाहरे	... ३८	महा-शा २०६ ५९
क्लेशकर्म	... ७०	संविस्तिद्धिः
क्लेशेन मह	... ६४	ल-तं १७ ११.

॥ श्रीः ॥

॥ सहृदया ॥



मरसचारुपदक्रमभासुरा विपुलभावविलासमनोहरा ।

सहृदया हृदयालुभिराहता प्रतिकलं परिपोषमुपैष्यति ॥

संप्पु. २.] सौम्यवर्ष फाल्गुनमासः । [संचि. १२.

सुभाषितानि ।

अर्थाहरणकौशल्यं किं स्तुमः शास्त्रवादिनाम् ।

अव्ययेभ्योऽपि ये चार्थान्निष्कर्षन्ति महस्त्रशः ॥ १ ॥

अर्थान्केचिदुपासते कृपणवत्केचित्त्वलं कुर्वते

वेश्यावत्त्वलु धातुवादिन इवोद्भ्रान्ति केचिद्रसान् ।

अर्थालंकृतिसद्रसद्रवमुच्चां वाचां प्रशस्तिस्पृशां

कर्तारः कवयो भवन्ति कतिचित्पुण्यैरगण्यैरिह ॥ २ ॥

मन्दं निक्षिपते पदानि परितः शब्दं ममुर्द्धाक्षते

नानार्थाहरणं च काङ्क्षति मुदाऽलंकारमाकर्षति ।

आदत्ते सकलं सुवर्णनिचयं धत्ते रसान्तर्गतं

दोषान्वेषणतत्परो विजयते चोरोपमः सत्कविः ॥ ३ ॥

॥ श्रीः ॥

॥ वत्सरान्ते विज्ञप्तिः ॥



आर्या प्राहकमहाशयाः.

अद्य संपूर्णोऽयं सौम्यः संवत्सरः ; सहृदयायाश्च सुवर्ण-
वृत्तरसोज्ज्वलायाश्चतुर्दशो हायनः । महदिदं प्रमोदस्थानमस्माक-
मेनां प्रियां तनूजामिव वह्निर्वतारयताम्—यदियं भिन्नभिन्नाभिरु-
चिमद्भिः सुजनैरनेकैरधिष्ठितं पतिकुलमिव महीमण्डलमिदं प्रवि-
शन्ती तत्तदभिमतैर्गुणैस्तांस्तानावर्जयन्ती प्रायेण निर्दोषा अनि-
तरसुलभेन सौभाग्येन विलसतीति ।

तथा हि— रम्यार्थोक्तितनूज्ज्वलेयं साहित्यामृताम्बुधेर-
मूल्यानि रत्नान्युद्धृत्य विश्वग्विकिरतीति रसिकाः, महाकविफ-
णितिष्वान्तरं रसमशेषतो व्यञ्जयतीति काव्यज्ञाः, आदिकाव्ये-
ऽत्यनिरूपितां कथां कर्णामृतं वर्षतीत्याख्यानविदः, रमणीयमश्रु-
तपूर्वं स्थावग्मूक्ष्मन्त्वं मरमया वृत्त्या निपुणमुपदिशतीति नवीना
दार्शनिकाः अमंस्कृतमतीनामविज्ञातसमयाचारपद्धतीनां निरपरा-
धमधुरवयसि वर्तमानानां मनांसि उपदेशसूक्तिमालाभिः साधु-
सेविते मार्गे प्रवर्तयतीत्याम्तिकाः, भगवति परे ब्रह्मणि वासुदेवे
निरतिशयां भक्तिमुपजनयतः प्राचीनाचार्यप्रणीतान्ग्रन्थान् वह्नि-
वतारयतीति वेदान्तिनः, भारतं वर्षमिदं पूर्वमनुशिष्टवतां प्र-
ख्यातगुणगणानां केषांचित्सार्वभौमानां जीवनवृत्तान्तं सोपपत्ति-

कमवधारयतीति पुरावृत्तवचश्रणा.. महामहिमशालिनां भगवद्गुण-
परायणानां देवर्षिप्रवराणामन्यादृशं माहान्म्यमन्तरान्तरानुसंधा-
पयतीति पौराणिकाः. कलहोपजीविनः कुशाग्रमनयोऽपि स्वीयान-
वधानेनोपहासास्पदं भवन्तीत्यादिभिर्मधुरोपन्यासैः समयोचितै-
श्चमत्करोति परिपदमिति लोकतन्त्रनिष्णाताः. देशान्तरीयम-
याचारादिकं मधुरमवबोधयतीति देशोदन्तलेखनकुशलाः. अनु-
दिवसमन्नजनैरापूर्यमाणे उदरगह्वरे कथमाहारो जायन्तीत्यादि
गहनं शरीरतन्त्रमनुशिक्षयतीत्यायुर्वेदविदः. निर्यग्योनिजानेभ्य
पशुभ्योऽपि केचन विषयाः संग्राह्याः सूक्ष्मदर्शिभिर्गति सूच-
यतीति निरहंकारिणः. नानार्द्धापगतानां महिलानां स्वभावे तरतम-
भावं सम्यगुपदिशतीति अङ्गनाममाजः. अप्राकृर्ताशयोः श्रीमद्य-
दुनाथस्य गोलोकादिहावतरणादिवाल्केलिकथां स्वादुमार्ध्वाकादि-
गद्येवास्वादनीयया वाक्मरण्यानुवर्णयतीति भावुकाः. बोधिसत्त्व-
मतानुयायिभिः तीर्थकरैर्विचारितं निर्वाणस्वरूपं संश्लेषतो विशद-
यतीति अभिज्ञाः तत्त्वविमर्शकाः. चक्रवर्तिनो गुणानुद्दिग्न्ती राज्ञि
वृद्धमनुरागं वर्धयतीति राजकीयाः. श्रीमद्भट्टवाणमृक्तिसुधार्णवत-
रणोपायमजानतामक्षराम्यानामुपकाराय तदीयैरेव वचोभिः कां-
चिद्गमनीयां गमनिकां प्रदर्शयतीति पाठप्रवचनपराः पण्डिताश्चै-
नां बहुमानयन्ति ॥

स्वसुखनिरभिलाषा चैषा कामरूपिणी योगमहिम्नेव तत्र
तत्र स्मरणमात्रकृतसंनिधाना सममेव महीमण्डलमग्निलं व्याप्तुवा-
ना, विलासमयमिव ज्ञानमयमिव सुखमयमिव धर्ममयमिव भक्ति-
मयमिव रममयमिव ध्यानमयमिवानन्दमयमिव जीवलोकं कुर्वाणा

स्मारस्वतमप्रतिमं रसायनमनाराधितप्रसन्ना स्वयं पाययति सहृदयान् ।

प्रसादसुमुखीमेनाममकृन्निर्वर्णयन्तः पण्डिताः जनपदेष्वेकस्मिन्कोणे स्वयं निवसन्तोऽपि नानादेशोदन्तं देवभाषाभ्युदयप्रकारं च करतलामलकवदधिगच्छन्ति ।

रसमयप्राणा गुणोल्लासिनीयं सहृदया 'त्रैगुण्योद्भवमत्र लोकचरितं नानारसं दृश्यते' इति महाकविसूक्तिं स्मारयन्तीव, त्रिदशवाणीप्रचुराया आत्मनोऽपि त्रिदशत्वं सूचयन्तीव, स्वयं रूप्यत्रितयहार्या, अनुसंवत्सरमधिकाधिकैर्ग्राहकैः संभाव्यमाना, समाहृता राजभिरभिज्ञैः, पूज्यमाना द्विजातिवर्यैः मान्यमाना महनीयचरितैः, अर्च्यमाना चार्चनीयैः विजयतेतराम् ।

अस्याश्च प्रचारणे समुचितोपन्यासलेखनेन द्रविणप्रदानेन च माहाय्यं कृतवतां श्रीमत्केरलवर्मदेवप्रभृतीनां पण्डितसार्वभौमानाम्, महीशूरस्यानन्दूरमण्डलाधिपमुख्यानां महाराजानां नितरां कार्त्तज्यं वहामः ।

दृढे रमणीये च पत्रे स्फुटं मुद्रापयित्वा अस्याः निरुपमां सुषमामापादयित्रे श्रीरङ्गदिव्यनगरस्थश्रीवाणीविलासमुद्रायन्त्रालयाधिपतये नैर्वाणीमयजीविनाय परार्थैकफलप्रवृत्तिमते अत्युदारस्वभावाय श्रीमद्वालसुब्रह्मण्यार्याय निरतिशयामभ्युदयपरंपरामाशंसामहे ॥

संपादकः ।

मेघसंदेशविमर्शः ॥

वापी चास्मिन्मरकतशिलाबद्धसोपानमार्गा

हैमैः स्फीता कमलमुकुलैर्दीर्घवैडूर्यनालैः ।

यस्यास्तीरे कृतवसतयो मानसं संनिकृष्टं

न ध्याम्यन्ति व्यपगतशुचस्त्वामपि प्रेक्ष्य हंसाः ॥

प्रेयस्याः हेमकुंभस्तननिःसृतैः पयोभिः संवर्धितस्य मन्दा-
रपोतस्य प्रस्तावेन, पयसामादानाय मरकतशिलाबद्धसोपानमार्गा
कनककमलभासुरां रमणीयां वापीमवतरन्तीनां कटीतटनिवेशितकन-
ककुम्भानां मरालगमनानामितस्ततो विचरन्तीनां गतिवैचित्र्यदर्शने-
नावर्जितस्वान्ता तीरे कृतवसतयो हंसा विस्मृत्य मानमावाममुत्सृज्य,
अविगणय्य च त्वयि शालवभावम्, बाह्यकणव्यापाररोधिनं सान्द्र-
मानन्दमनुभवन्तीति वर्णयन् यक्ष, तादृश्याः वाप्यास्तीरं दैवयोगेन
नीताः विलासिजना तमेवोद्देशं बहुमन्यन्ते, तत्रैव सर्वोत्कर्षबुद्धिं
कुर्वन्ति, तस्मादन्यत्र नोपमर्पन्ति, तमेवानुध्यायन्ति, तत्रैव निवसन्ति
इति सूचयन्, यथैव नयनसुभगाः बलाका स्वे भवन्तमाबद्धमण्डला
आसेवन्त, तथैवेह रमणीयामिमां वापीमाबद्धमण्डलाः हंसाः व्य-
पगतशुचि विस्मृतान्यकर्तव्या सेवन्ते इति हृदये संभावयतीति ॥

कविरसौ 'तच्छ्रुत्वा ते श्रवणसुभगं गर्जितं मानसोत्काः'
इति पूर्वोक्तमाशयमनुसंधायैवेह 'मानसं संनिकृष्टं न ध्याम्यन्ति व्य-
पगतशुचस्त्वामपि प्रेक्ष्य हंसाः' इति निपुणं वर्णयति ॥

नस्यास्तीरे विहितशिखरः पेशलैर्गिन्द्रनीलैः

क्रीडाशैलः कनककदलीवैष्टनप्रेक्षणीयः ।

मद्वेहिन्याः प्रिय इति सखे चेतसा कातरेण

प्रेक्ष्योपान्तस्फुरिततटितं त्वां तमेव स्मरामि ॥१०॥

पूर्वमेघे 'तां चावश्य दिवसगणनातत्पराम्' इति पक्षे प्रयस्याः जीवितं प्रति तत्तदमङ्गलमाशङ्क्य, आशातन्तुनैकेन कृच्छ्रा-
त्प्राणान् धारयेदियमित्यात्मानमाश्रामयन्नपि इह कमनीयया कनक-
कदल्या निरन्तरमुपगूढं क्रीडाशैलं हृदयावर्जकमुद्रीक्ष्य प्रतिक्षणमु-
पचीयमानानङ्गवेदनाजर्जरितशरीरा पेशलाङ्गी गेहिनी कदाचित् प्रा-
णानप्युत्सृजेदिति भावयन् यक्षः, नितरां कातरेण चेतसा किमप्य-
वर्त्नीयमालिखन्, 'ननु उपान्तस्फुरिततटितं मेघं यदृच्छया निरी-
क्षमाणस्य मे ईदृशी दुरवस्था संपन्ना; एवं सत्युपवने सर्वात्मना
विद्युत्वन्तं वलाहकमनुकुर्वन्तं कनककदलीममालिङ्गितं क्रीडाशैलम्
अजस्रं नयनपथानिथीभूतमनुपश्यन्त्या मुकुमाराङ्गया तया कथं
वा जीवितुं शक्यते' इति गणरणकेनाक्रान्तहृदयः, आत्मना दत्त-
हस्तया क्रीडाशैले पादचारेण विचरन्त्या प्रियतमया सह सकौ-
तुकमनुसेवितानि गतिपरिमलोद्गारीणि शिलावेशमान्यनुस्मरतीति म-
न्यामहे ॥

रक्ताशोकश्चलकिसलयः केसरश्चात्र कान्तः

प्रत्यासन्नौ कुरवकवृत्तेर्माधवीमण्टपस्य ।

एकः सख्यास्तव मह मया वामपादाभिलाषी

काङ्क्षन्त्यन्यो वदनमदिगं दोहलच्छब्दनास्याः ॥ ११ ॥

इत्थमनुभूतपूर्वान्भोगान्मुहुर्मुहुरनुचिन्तयन् यक्षः तस्मिन्नेव
शैले प्रियतमापादपङ्कजस्पर्शमुत्तमदिगम्वादिगम्वादिकमनुस्मारितः । 'पूर्वं
यथा मेघस्य रमणीयेन दर्शनेन श्रवणमुभगेन गार्जितेन बलाका महीं
च गर्भभरालसा ममुद्भिन्नकन्दलकुसुमा च समभूताम् । तथैवेह
उत्तमवनितायाः स्पृहणीयपादस्पर्शेन आम्नाद्यया वदनमदिरया च
रक्ताशोकः केसरश्चोद्भिन्नकिमलयः बहुलपरिमलकुसुमपुञ्जकञ्चुकित-
श्चानन्दयतः 'नेक्षकान्' इति व्यञ्जयतीति ॥

तन्मध्ये च स्फटिकफलका काञ्चनी वामयष्टि-

मूले बद्धा मणिभिर्गतिप्रौढवंशप्रकाशैः ।

तालैः शिञ्जद्वलयमुभगेनर्तितः कान्तया मे

यामध्यास्ते दिवसविगमे नीलकण्ठः सुहृदः ॥ १२ ॥

प्रियमखं शैलमावृच्छद्य आत्मनो निमित्ते दवीयाममध्वानं
विलङ्घ्य अनतिपरिचितमिमं प्रदेशमुपगच्छन्त भवन्त संभावयि-
तुमुपतिष्ठमानः तवाप्याप्तम नीलकण्ठो नाम कश्चन सुहृदत्यन्तं
हर्षभराक्रान्तहृदयः चिरपरिचितप्रदेशत्यगेन तदा तदा जायमानासु-
त्कण्ठां ते विनोदयिष्यति' इति मेघं प्रोत्साहयन् यक्षः । यथैव 'रघुप-
तिपदैरङ्कितो रामागिरिः' जनानामत्यन्तं पूजनीयः । तथैव प्रेयसी-
पदैरङ्कितः क्रीडाशैलः नितरामात्मनो बहुमानपदमिति सूचयन् ।
मेघदर्शनानन्देन नृत्यन्तं नीलकण्ठमुर्ध्वं श्रितुं कदाचिदात्मनः प्रेयसी
गृहाह्वहिरागच्छेदिति मन्त्रयतीति ॥

एभिः मार्गो हृदयनिहितैर्लेक्षणैर्लेख्येथा

द्वारोपान्ते लिखितवपुर्षो गङ्गवपुर्षो च दृष्टा ।

क्षामच्छायं भवनमधुना मद्वियोगेन नूनं


सूर्यापाये न खलु कमलं पुष्पयति स्वामभिरुयाम् ॥

पूर्वस्मिन् पद्ये 'दिवसविगमे' इत्यनेनैव हृदये संभावितां आत्मनो वियोगेन विरतोत्सवस्य संवत्सरपरिमितायां दीर्घरात्र्यां गाढान्धतमसे निमग्नस्य भवनस्य निःश्रीकनामिह रमणीयेन दृष्टान्तेन विशदयन् यक्षः, 'प्रालेयास्रं कमलवदनात् साऽपि हर्तुं नलिन्या.' इत्यादि पूर्वोक्तमाशयमनुस्मारयन्, 'मार्गं तावच्छृणु कथयतः' इत्यारब्धं रामगिर्याश्रमादात्मनो भवनद्वारपर्यन्तं मार्गानुवर्णनं 'एभिः साधो' इत्यनेनोपमंहरन्, यथैव कमलिनी सूर्यादन्यत्र न रमते तथैवात्मनः प्रेयस्यपीति मनोरथशतैर्निश्चिन्वन्, 'साधो' इत्यनेन मेघे आत्मनः कृतज्ञतामाविष्कुर्वन्, परदुःखासहत्वं परार्थैकफलप्रवृत्तिमत्त्वं च साधूनां लक्षणमिति चोपदिशति ॥



॥ श्रीः ॥

॥ राजकीयगुणप्रशंसा ॥



श्रीमान् भारतभूपतिर्निजजनानन्यादृशं पालयन्
सर्वान् स्वस्वमते रतानविरतं कुर्वन् जगत्या हितम् ।
शास्त्रे सूरिषु चारिवर्गशमने बद्धादरः सप्तमः
एड्डर्डेष चिराय भूमिमपि शास्त्रित्वेव देवं नुमः ॥

प्रथमं तावद्राजपदार्थं विचारयामः ; रञ्जयति प्रजाः इति
राजा । रञ्जरागे । रागो नाम प्रेमातिशयः । जनानामतिप्रियं ज-
नयतीत्यर्थः । इदानीमस्मदीयभारतराजस्य किं तादृशगुणोऽस्तीति
विमृशामः । अयं किल आसेतुहिमाचलमापूर्वापरवारिनिधि च
वर्तमानस्य भारतदेशस्य चक्रवर्ती । स्वकीयस्य आङ्ग्लराज्यस्या-
पि भूपतिः । तन् कथं तद्देशीयानामस्मद्देशीयानां सर्वेषामपि ज-
नानां प्रियं जनयतीति चेन् अतिनिपुणत्वान् धर्मज्ञत्वान् नयवि-
त्त्वाच्च तथा प्रीणयतीत्यत्र को वा संशयः ? । किंचासौ राजा नल-
रामयुधिष्ठिरप्रमुखान् युगान्तरस्थितान् , चन्द्रगुप्तभोजविक्रमऔर-
ङ्गसीव्प्रभृतीन्स्मिन् युगे स्थितान् सर्वानपि नृपतीन् प्रज्ञया परा-
क्रमेण विनयेनोद्यमेन त्यागशौर्यादिभिरन्यैश्च गुणैरतिशेते । केचि-
त्तु— ननु युगान्तरस्थिताः युधिष्ठिरादयः धर्मपथाद्रेस्वामात्रमप्य-
स्वलन्तो मनुनीतिमनुसरन्तः सामदानभेददण्डारूपैश्चतुर्विधोपायैः
' गुरूपदिष्टेन रिपौ सुतेऽपि वा निहन्ति दण्डेन स धर्मविप्लवम् '

इति प्रजाः परिपालयन्तः खल्ववर्तन्त । तन् कथं तानप्ययम-
 तिशेते इत्युक्तम् ?—इति पृच्छेयुः । तत्रोच्यते । ते च युधिष्ठिरादयः
 धर्मादनपभ्रश्यन्तः प्रजाः पालयन्तोऽपि देशाद्देशं प्रति गमनाव-
 सरे सति जवनैस्तुरङ्गैः उह्यमानं रथमारुह्यैवाभिमतं देशमुद्दि-
 ष्टकालात्पूर्वं पश्चाद्वा गच्छन्त आसन् । प्रकृतीनां तु तादृगवसरं
 नाजीगणन । ते च जनाः किं वा कुर्युः । खेदातिशयेन तत्राग-
 च्छन्त एव प्राणांस्त्यजेयुः । गत्वा पथि विनश्येयुर्वा । इदानीं
 तु इदानींतनानां चक्रवर्तिनामनुरोधेन आङ्ग्लविभूपज्ञं धूमशकट-
 मारुह्य गच्छन्तः निर्धना अपि जनाः अभिमतं देशं स्वल्पेनैव
 धनव्ययेनाधिगच्छन्ति । पुरा तु भारते वर्षे अष्टमांशपञ्चकाधिको
 भागः अरण्यमासीत् । तादृक्षेऽपि काले केचित् बलाधिक्यान्
 पादेनैव समचरिषत । इदानीं तु कलौ दुर्बला एते नरा विना-
 ऽनेन बाष्पिकाशकटेन किं दूरदेशान् गमिष्यन्ति ? नैव नैव ।
 पुरा कदाचित् रोमपादे नाम राज्ञि अङ्गान् शासति, द्वादशवा-
 र्षिकः क्षामः समभूत् । तदानीं ते जनाः आहाराभावेन
 केचिन्मृताः केचिद्राजानमुपालभमानाः द्वीपान्तरं वनान्तरं च
 गताः । एवमतिक्लिष्टा अवर्तन्त । इदानीं तु अस्मिन् राज्ये
 क्षामयुक्ते आस्माकीनो राजा देशान्तरात् द्वीपान्तरादपि अग्निना-
 वा स्वल्पेनैव धनव्ययेन तण्डुलादिकं समानाय्य सुखं प्रजाः पाल-
 यति । अन्यच्च, पुरा पत्रप्रेषणावसरे जाते कस्मिंश्चित् भृत्ये पत्रा-
 दिकं दत्वा धनं च भूरि समर्प्य तं प्रेषयेयुः । स च गतः किं पथि
 क्षुत्तृष्णासमाधिक्यान्मरिष्यति ? । किंवा व्याघ्रादिभिः हिंस्रैर्व्या-
 पादितो विनश्यति ? । अथवा किमुद्दिष्टं देशं गन्तुं पन्थानमजानन्

पथि निराहारोऽटिप्यति ? । उत किं वा तत्र गत्वा प्रतिवृत्तं ज्ञात्वा
 आगच्छन् मध्ये परं क्लेशमनुभविष्यति तस्करादिभिः ? हा हन्त !
 एतादृशेभ्यो बहुभ्यः कृच्छ्रेभ्योऽपि विमुच्यमानादेव संदेशहरान्
 प्रतिवृत्तं ज्ञातवन्तः आस्माकीनाः प्राञ्चः । इदानीं त्वयं भूपतिः
 पत्तनेषु जनपदेषु शाखानगरेषु ग्रामेषु उपश्लेषेषु च दूरवर्तिषु
 तत्र तत्र पत्रप्रेषणशालां प्रतिष्ठाप्य तद्वारा अनतिकाचव्ययेनैव
 देशान्तरस्थितस्य निर्धनस्यापि जनस्य पत्राणि दापयति । तद्वा-
 रैव अभिमतानि द्रव्याणि मित्रेभ्यः प्रेषितुमपि शक्यन्ते । पुरा
 हि याते च कालधर्मं महाराजे दशरथे, रामे चासति, भरतं मातु-
 लगेहस्थमानेतुं दूतान् केकयान्प्रति प्रेषयामासुः । तेऽपि जवनैस्तु-
 रङ्गैः पन्थानं संकोच्य तत्र गत्वा भरतेन सह ततः प्रस्थाय रथेनाष्ट-
 रभिर्दिवसैरयोध्यां समागच्छन् महाराजेन तेनापि विंशत्यधिकैर्दिनैः
 समागतम् । अन्ये तु किंवा कुर्युः । विनैव पुत्रसंस्कारादिना मृतं दहे-
 युः । संप्रति तु यदि लिख्येत कश्चन लेखः सच अनन्तरे दिवसे अ-
 न्यस्मिन् दिवसे वा तत्र गच्छेत् । सच शीघ्रमेव प्रस्थाय बहुदूर-
 स्थोऽपि धूमशकटेनात्र पञ्चषौर्दिवसैरागच्छेत् । अथवा तन्त्री
 नाम काचनेदानीं तनराजकीयोपज्ञं वर्तते । सा च मनोवेगैव । न
 संशयः । तद्वारा घटिकाद्वयमात्रेण दूरदेशवार्ता जानन्ति । अपरं
 च यदि दूरदेशेष्वटन कश्चिन् धनहीनो बलविहीनश्च अत्र आग-
 न्तुमशक्तः कृच्छ्रमनुभवति । तदा यद्ययं तन्त्रीमार्गेण म्वनगरस्य
 स्ववार्ता ज्ञापयति तदा अयं जनोऽस्मिन् पत्तने वर्तमानायां
 लेखप्रेषणशालायां तेनाभिलषितं धनं दद्यात् । स च तन्त्र्या
 तस्मिन् पट्टणे वर्तमानायाः लेखप्रेषणशालायाः अधिकारिणे एत-

स्मान् धनं स्वीकृतमिति वार्ता निवेदयेत् । स च सर्वत्राप्यैकरा-
ज्यान् तच्छालातो धनं तस्मै वितरेत् । अपरं च सल्लोपतन्त्री (Teli-
phone) नाम काचनैतद्राजकीयोपज्ञं वर्तते । तथा च प्रभवः
विनैव वार्ताहरेण दूरप्रदेशस्थैः मित्रैः सह व्यवहरन्ति । एवं केना-
प्यननुष्ठितपूर्वाण्यद्भुतानि कार्याण्युपज्ञाय जनान् सुखेनावस्थापयति ॥

पुरा यदि कश्चन रुग्णः स्यान् तर्हि तस्य रोगचिकित्सायै
वैद्यानामधिकधनप्रदानेन रोगान्निवारयामासुः । इदानीं तु राज-
कीयैव काचन भिषक्शाला तत्र तत्र नगरेषु प्रतिष्ठापिता विरा-
जते । तत्र च सर्वेषामपि जनानां विनैव काचजिघृक्षया भेष-
जानि देयानीति नियमश्च कल्पितः । ते च वैद्यास्तथैव कुर्वते ।
जनाश्चापरिमितं सुखमनुभवन्ति ॥

अपि च पुरा विप्रः कश्चन विद्यार्थी यदि उपनयनानन्तरं गु-
रुनिकटं प्राप्य तदनुज्ञामवाप्य अस्य शुश्रूषादिकं निर्वर्त्य तस्य वि-
रामकाले तेनाहूतोऽधीयानः विंशतिं त्रिंशतिं वा वत्सरानधीत्यैव
विद्वान् स्यान् । अन्तरान्तरे च महत् कृच्छ्रमनुभवन्ति स्म माह-
शा विप्रवटवः । इदानीं तु तत्रतत्र संस्कृतकलाशालाः भारतरा-
जकीयाधिकारिणः प्रतिष्ठाप्य अल्पेनापि श्रमेण विना विप्रवटून् अ-
ध्येतुं नियुञ्जते । आङ्ग्लकलामभिवर्धयितुं च तत्र तत्र स्थापि-
तासु पाठशालासु स्थितिजुषामध्यापकानां वेतनं च स्वयमेव ददानाः
अध्यापयन्ति माणवकान् । एतादृशगुणैरपरैश्च तान् पूर्वोक्तान् नल-
रामयुधिष्ठिरप्रमुखान् सर्वानप्यतिशेते ह्ययं भारतसार्वभौमः ॥

द्वितीयानां तु चन्द्रगुप्तौरङ्गसीवप्रभृतीनामतिशयः विदित

एव सर्वेषाम् । तथापि किञ्चिदिव कथयामि—ते च टैमर औरङ्ग-
सीव् तिप्पुप्रभृतयो भारतमाक्रम्य तत्र स्थितान विप्रान क्षत्रबन्धून्
वैश्यान् शूद्रान्वापि सर्वान् वर्णान् तुरुष्कान् कर्तुं प्रवृत्ताः तथा
अकुर्वाणानपि हिंसन्तः गृहाभ्यन्तरं प्रविश्य तत्रस्थं धनादिकमप-
हरन्तः तानतीव पीडितवन्तश्चासन् । तस्मिन् काले इतरे च के-
चित् तस्कराः पथिकवेषधारिणः पथिकैः सह संचरन्तः मध्येमार्गं
तेषामास्येषु कन्था निक्षिप्य वित्तान्यपाहार्पुः । इदानीं च तेषां 'प-
श्यतो हरा' इति संज्ञा श्रूयते । अतश्च—'भामिन्यो भवनेषु भूष-
णगणैरङ्गानि संस्कुर्वते—' इत्यत्र जगन्नाथोक्तौ कैश्चित् व्याख्यायते
'तदानीं रात्रौ तस्करसंचारप्रचुरतया तेषां च भामिनीनामङ्गनिवे-
शितान्याभरणानि नापहरेम, इति निवद्धमंधतया च ताभिरङ्गं
निवेशितान्याभरणानि' इति । तेन च पुरा चोराः अधिकतया आस-
न्निति ज्ञातुं शक्यते । तादृशान् दुष्टान् नरपतान् नाममात्रावशि-
ष्टान् कृत्वा ततः परं सिंहासनगतान् बहून् क्षोणीकोणपालकान्
परम्परं विगतकलहान् विधाय सुखेन जनान् अनुष्ठितस्वस्वमताचा-
रान् परिपालयत्ययं चक्रवर्तीति विदितमेव महद्दयानाम् । तथा
चोक्तम्—

‘तादृक्षे समयं कठोरविचरद्वारालकालानल-

ज्वालाजालसहोदरे वत ! परित्रस्ते समस्ते जने ।

दिष्टया भारतवर्षसंकलितया श्रीमान् दयालुर्महान्

एडुर्ड्सप्रभ एष भारतधुरामात्मन्यथासञ्जयन् ॥’ इति ।

हृणोत्तमस्याप्यस्य संस्कृते च क्रियान् ! आदरः । अयं च प्रत्या-
ङ्गलकलाशालं संस्कृताध्ययनमपि परिकल्प्य तत्कृते कंचन पण्डि-

तं च वेतनदानेन प्रतिष्ठाप्य माणवकानध्यापयति । ‘प्रभुता सर्व-
नो मुखी’ इति न्यायेन स्वातन्त्र्यान् रिक्तीकर्तुं शक्यमाना अपि
तत्रतत्र संस्कृतकलाशालाः आदरेणोत्तरोत्तरमभिवर्धयते ॥

काचित्तु समालोचनविधुराः—पुरा हि राजानः शास्त्राण्यधीत्य
आत्मनः सकाशमागतस्य कस्यचिन् पण्डितस्य जीवितपर्याप्तं धनं
बहुमानं च ददुः । इदानीं तु अयं च राजा आङ्गलकलाशाला-
यामधीत्य तद्भाषाप्रवीणानेव कस्मिंश्चिदधिकारे नियोज्य मासवे-
तनं च वितार्य बहुमन्यते, न तु गैर्वाणीं वाणीमभ्यस्य तर्के व्या-
करणे च वाक्यार्थवक्तृणां वेदान्ते विवदमानानां च । कोऽसौ
राजा ! तुच्छस्याप्यस्य राजत्वं वितीर्णवन्तं ब्रह्माणमेव विनिन्दे-
म” इति महाराजमप्यमुमपवदन्ते । तच्च तेषामसंपूर्णविद्यतामेव
प्रकटयति । न तु राज्ञो माननीयेष्ववमन्तृत्वम् । नापि तत्पक्षपा-
तिनामवैदुष्यम् । इमे खलु शास्त्रीयमामोदमेव जिघ्रन्तः कार्या-
वसरे किमप्यननुस्मरन्तः स्वबहुमानं स्वयमेव नाशयन्ति । ‘एक-
यापि कलया विशुद्धया योऽपि कोऽपि भजते गिरीशताम्’
इतिवन् यदीमे एकस्यामपि कलायां प्रवीणाः स्युः तदेवान् को
वा न पूजयेत् ? न वा बहुमन्येत ? । अत्र च विषये श्रीमन्तस्तत्त्व-
भवन्तः संस्कृतकलाशालापरीक्षाधिकारिणः श्रीकृष्णमाचार्या एव
प्रमाणम् । यत इमे शास्त्रार्णवमुन्मथ्य विद्योज्जीवकं ज्ञानामृतमा-
दाय तच्च सत्पात्रेषु प्रायुञ्जत, अत एव तेभ्यो विद्यानिधिरिति
विरुदं वितीर्णं नवद्वीपवासिभिः एतच्चक्रवर्तिप्रोत्साहितैः पण्डितस-
मूहैः । अन्ये च वर्तन्ते एतद्राजवितीर्णमहामहोपाध्यायविरुदभाजो
नीलमेघशास्त्रिणः ॥

किंचासौ भूपतिः एतादृशीषु संस्कृतकलाशालासु आङ्ग्ल-
कलाशालासु च पण्डितान् महता मासवेतनेन प्रतिष्ठापयति ।
श्रीमत्पञ्चनदेऽपि एतादृशाः तर्कव्याकरणादिशास्त्रपर्वतशिखरम-
धिरूढाः उपदशाः उपाध्याया वर्तन्ते । इत्थं परःसहस्रं पण्डिताः
राजदत्तविरुदाङ्किताः जगति विराजन्ते । इतः परं च भूतचन्द्राङ्क-
भूमिमिते (1915) ख्रिस्तुसंवत्सरे आङ्ग्लभाषायां संस्कृतविद्यायां
च पण्डितानां परीक्षया प्राचीनकालाध्यक्षः (Master of Ori-
ental learning) इति च विरुदं वितरिष्यते इत्यपि श्रूयते ।
इत्थमनितरसाधारणमादरं संस्कृतभाषायामपि निहितवन्तं भारा-
चक्रवर्तिनमप्यपवदमानास्ते कीदृशः इति न जानीमहे ॥

इत्थं त्यागवीर्यविनयौदार्यगाम्भीर्यादिभिरन्यैश्च गुणैरनुपमं
महान्तं चक्रवर्तिनं प्रसूतवत्यास्तन्मातुश्च कीदृशं स्यान् गाम्भीर्यादि-
कमिति विमर्शका विमृशन्तु । सा च स्वयमेव शत्रून् नगरान् वि-
द्राव्य षष्ठ्यधिकान् संवत्सरान् विनैव सामन्तभीतिं राज्यमकरो-
दिति इदमाश्चर्यजनकं खलु सद्दयानाम् । तथाचोक्तम्—

दुष्टाः केवलमात्मदौष्ट्यमजहुः शिष्टाः प्रमोदं ययुः

दुर्भिक्षं सपदि प्रशान्तमजनि स्वास्थ्यं प्रजानामभूत् ।

रामाराज्यमिदं समानविभवं श्रीरामराज्येन किं

त्वाकारेण ततोऽधिकं विजयते विक्टोरियार्याधिकम् ॥

इति । तादृश्या विक्टोरियानाम्न्या महिष्याः पुत्रोऽप्ययं
'न कारणान् स्वाद्विभिदे कुमारः प्रवर्तितो दीप इव प्रदीपान् ।'
इतिवन् सर्वैरपि गुणैः मातृसमानो जगतीं शास्ति इत्यजानन्तस्तु

नैव जगतीति निश्चयेन वक्तुं शक्यते । तस्याश्च राज्याः अयं प्रथमः पुत्रः । भूपतीनां विष्णवंशत्वान् अयं च विष्णवंशः । अस्य च प्रथमं कदाचिन् पट्टाभिषेकमहोत्सवो निश्चित्य करणावसरे विघ्नैरभिहतः पुनरकारि । अतश्चायं राघवमेव निश्चिन्वते सहृदयाः । तथाहि—

‘धीरं वीरमुदारमेनममलप्रज्ञं प्रजापालन-

श्रद्धं बद्धदयं विनीतहृदयं संशेमहे राघवम् ।

यस्माद्विष्णुकलान्वितौ गणनया तत्सप्तमौ द्वावपि

व्यावृत्तः प्रथमं द्वयोरपि यतः पट्टाभिषेकोत्सवः ॥’

इति । एवं सर्वथा जनानामुपकुर्वन्नयं नरपतिः प्रतिनगरमेकं व्यवहारविचारणस्थलं कारागेहादिकं च परिकल्प्य तेषु च स्थलेषु व्यवहारविचारणज्ञं कंचित् प्रधानपुरुषं प्रतिष्ठाप्य तेन च निष्पक्षपातं वादिनः प्रतिवादिनो वा अपराधं विमृश्य तं चापराधिनं दण्डयतैव भवितव्यम्, नतु उत्कोचादिकं गृह्यतेति नियमश्च कल्पितः । स च तं विधिमनुतिष्ठति ॥

अपि च पुरा अध्येतुं पुस्तकानि तालपत्रैर्निर्माय तस्मिन् महता प्रयासेन लिखित्वा पठन्तः महत् कष्टमनुभूतवन्तः आस्माकीनाः प्राञ्चः । अपि तु तदा तेषां बलाधिक्येन अनलसतया च सावधानं विलिख्य पठतां बुद्धिविस्तृतिः परपराजयकारणं ग्रन्थनिर्माणसामर्थ्यं च अभवदिति विषये तेषां पाण्डित्यं बुद्धिकौशलं तदधीनानि तालपुस्तकानि च साक्षीणि । ततः परं कलौ बलहीनतया अलसतया च विलिख्यपठितुमशक्नुवानानां पुरः स्थातु-

(९)

प्रमाणानि	पुटः	प्रमाणस्थानानि
क्षपयित्वा ६४	ल-त १७ १७.
ग		
गच्छानुजा	... ४१	रा-यु ५९ १४४.
गन्धद्वाराम्	... ८	श्रीसू ९.
गरीयान् पू	... ४७	गी-भा ११ ४३.
गरीयान् ब्र	... ४७	मनु २ १४६
गुणमाया	... ५२	जित
गुणाद्रूप	... ६	ग-त्रा ७७ २७
गुणाः प्रकृ	... ५३	भ-गी १४ ५
गुणैर्दास्य	... ३५	ग-कि ४ १२
गुशब्दस्त्वन्ध	... ४७	निरु
गुहेन स	... २७	रा-त्रा १ ३०
गोविन्देति	... ३०	महा-उद्यो ४७ ३९
घ		
घनकनक	... ६	श्रीगुण ३५.
च		
चकर्थ यस्या	... ५	स्तोत्र ३७
चञ्चल हि	... ८०	भ-गी ६ ३४
चतुर्मुखा	... ३०	वरा ५७ ७
चतुर्विधा १६	भ-गी ७ १६.
चन्द्रां प्रभा	... १३	श्रीसू ५.
छ		
छिन्न भिन्न	... २९	ग यु ९, ४ २२.
ज		
जक्षत्कीड	.. १७	छा ८ १२ ३.

प्रमाणानि	पुटः	प्रमाणस्थानानि
जगत्प्रकृति	... २७	अहि २.
जगदेतत्	... ३८	वि-पु ५ १९.
जनयन्प्र	... २९	रा-बा १ ६५.
जन्माद्यस्य	... ३७	शारी १ १ २.
जायमान	... ८०	महा-शा ३५८ ७३.
जातं मया	... ४४	
ज्ञानशक्ति	... ९	वि-पु ६ ५ ७९.
ज्ञानी तु पर	... ८५	गी-सं २९.
ज्योतीष्यादि	... २७	महा-उद्यो ९४ ४५.
न		
नतस्तं मि	... ६२	वरा-रह.
ततः सा ह्री	... १२	रा-सु ५८ ९२.
ततोऽवलोकि	.. ८	वि-पु १ ९ १०६.
तत्पादभक्ति	... ५४	अहि
तत्सवितुः	... २६	तै अरु १ ११ २.
तदेकोपा	... ७९	भरत
तदेतत्सू	.. ४	पाञ्च
तद्गुणसार	... ५३	शारी २ ३ २९.
तद्विज्ञानार्थं	... १३	मुण्ड १ २ १२.
तया सहासी	... ३४	स्तोत्र ३९.
तमसः पर	... ३६	रा-यु ११४ १५.
तमीश्वराणां	... ७	श्वेता ६ ७.
तव भरोऽह	... २०	श्रीरं-उ-श १०२.
तवानन्त	... २७	वरा ७५.
तस्य नाम्न	... १४	महा-वन १९१ १३३.

प्रमाणानि	पुटः	प्रमाणस्थानानि
तस्य ताव	... ६२	छा ६ १४ २.
तस्य स्वात्म	... ५९	
तस्य ह वा	... २४	बृह ४ ३ ६.
तस्मात्परि	... ४४	रा-यु ५.९ १४३.
तं विना कैक	... २८	रा-यु १२४ ६.
तामर्चयेत्	... ८२	वि-ध २००.
तावदार्तिः	... १६	वि-पु १ ९ ७३.
तावन्ति च	... १८	वि पु ५ ३१ १८.
तां पद्मनेमीं	... ८	श्रीसू ५.
तुल्यशील	... ५	रा-मु १६ ५.
तेजस्त्वन्या	... २७	अहि
तेजोबलै	... २२	वि-पु ६ ५ ८५.
तेन मैत्री	... २१	रा-मु २१ २०.
तेनाश्चर्य	... २४	वि-पु ५ १९ ७.
तेषां ज्ञानी	... ५९	भ-गी ७ १७.
तेषां तप्त	.. ३६	वि-पु १ ६ ३०.
तेषां तु त	... १५	अहि
त्रिभावभा	... ६४	वि-पु ६ ७ ७६.
त्वत्पादक	... ७७	जितने
त्वदङ्घ्रिमुद्रि	... ३०	स्तोत्र २८.
त्वमेव मे	.. १०	कौपी ३ १.
त्वया देवि	... ११	वि पु १ ९ १०३.
त्वयापि ल ४२	स्तोत्र २४.
त्वयाबलो	... ८	वि-पु १ ९ १३०.
त्वयि निहि	... २०	वरद ९.१.

प्रमाणानि	पुटः	प्रमाणस्थातानि
त्वं माता सर्व	... ११	वि-पु १ ९ १२६.
द		
दया सर्वेषु	... ७५	वि-पु ३ ८ ३५.
दारुण्यग्नि	... ७६	वि-पु २ ७ २८.
दासभूताः	... ५३	ईश्व ३.
दिवि सूर्य	... २५	भ-गी ११ १२.
दिव्यं स्थान	... ३६	महा
दुरत्यया	... ५४	भ-गी ७ १४.
दुर्गसंसार	... ४२	वि-ध
दुर्लभाभ	... ५५	पौष्क
दुष्करं कृत ३३	रा-सु १५ ५३
दुष्टेन्द्रिय	... ८३	सात्व
देवानां गुह्य	... १९	तै-उप २ ५१.
देवानां दान	... ७७	जितं-ते
देवि त्वन्म	... ७	श्रीस्तव ८.
देवि त्वाम	... ३३	श्रीगुण २६.
देवो वैकुण्ठ	... ३३	पौष्क
देहयोगा	... ५३	शारी ३ २ ६.
दैवी श्लेषा	... ५३	भ-गी ७ १४.
दोषो यद्यपि	... ४२	रा-यु १८ ३.
द्यौः पतेत्	... २९	महा-उद्यो ८१ ४८.
ध		
धन्योऽहम्	... २८	वि-पु ५ १९ २१.
ध्रुवमन्त्र २६	मैत्रा

प्रमाणानि

पुटः प्रमाणस्थानानि

न

न कर्मणा	...	३०	क-शा ३ ९ ७.
न क्षमामि	...	५०	वग
न जीवेयं	...	३३	ग-मु ६६ १०.
न तत्र सूर्यः	...	२७	क-व ५ १५.
न तत्समश्च	...	७	श्वेता ६ ८.
न तस्य प्राकृ	...	२४	व-पु १४ ४१.
न तस्येशेक	...	४८	तै उप २ १ ३.
न ते वर्ण	...	८	वि-पु १ ९ १३३.
न त्वत्समो	...	७	भ-गी ११ ४३.
न त्वहं तां	...	३३	रा-आर ६२ १७.
न त्वं सुप्तः	४२	
न धर्मनिष्ठः	...	४४	स्तोत्र २२.
ननु प्रपन्नः	...	२१	स्तोत्र ६४.
न भूतसङ्घ	...	२४	महा-शा २०६ ६०.
नमामि सर्व	...	११	वि-पु १ ९ ११७.
न मे पार्थ	...	३०	भ गी ३ २२.
नरसंबन्धि	...	४	अहि ५२.
नराज्जाता	...	२२	महा-आनु १८६ ७.
न-स्मरत्यप	...	३०	रा-अयो १ ११.
नाकस्य पृष्ठ	...	३६	तै-उ २ १ ७.
नाकुण्डली	...	३१	रा-वा ६ १०.
नागभोगे	...	३३	नित्य
नाथनाथ	...	३६	धातु भ्वादिः
नानयोर्विद्य	...	६	वि पु १ ८ ३५.

प्रमाणानि	पुटः	प्रमाणस्थानानि
नामुक्तं क्षीय	... ७७	ब्रह्म १ २६ ७०.
नारायणः	... ७२	गी-सं १.
नारायणात्मि १२	काश्य
नास्या ब्रह्म	... ४१	मुण्ड ३ २ ९.
नास्यावर	... ४१	छा ४ ११ २.
निक्षेपापर	... १६	ल-तं १७ ७४.
निचदेवीं	... ११	श्रीसू १२.
नित्यसत्त्व	... ७५	भ-गी २ ४५.
नित्यसिद्धे ४१	पौष्क
नित्यं नित्या	... २४	महा
नित्यं विभुं	... २३	मुण्ड १ १ ६.
नित्यानुकूलं	... ३३	चतु २.
नित्याभिवा १८	श्रीवैकु ७७.
नित्यालिङ्गा	... २४	रह
नित्यैवैषा	... ६	वि-पु १ ८ १७
निधिः पद्मे	... ६	
निरस्तेतर	... ४२	मुक्त
निशिनेति	... ६२	शारी ४ २ १८
निःसंशयेषु	... ६६	महा-शा ३६० ७१
नेहाभिक्रम	... ५२	भ-गी २ ४०
नोपजनं	... ६३	छा ८ १२ ३
न्यास इत्याहुः	... १६	तै-उप २ ७६ १.
न्यासः पञ्चाङ्ग	... २०	ल-तं १७ ७४
प		
पद्मे स्थितां	... ८	श्रीसू ४.

प्रमाणानि	पुटः	प्रमाणस्थानानि
परमपुरुष ६९	श्रीभा ४४ २०.
परमात्मा च	... २६	वि-पु ६ ४ ४०.
परमे व्योमन् ३६	तै-उप-आन १.
परस्परस्य	... ५	ग-वा ४८ ५.
परं ब्रह्म पर	... ७२	भ-गी १० १२.
परः पराणा	... ७०	वि-पु ६ ५ ८५.
परास्य शक्तिः	... २६	श्वेता ६ ८.
पशवः पारि	... ७७	
पशुपक्षिम	... ५८	वि-पु ६ ५ ७.
पशुर्मनुष्यः	.. ७७	भ-स्मृ
पश्यतां सर्व	... ९	वि-पु १ ९ १०५.
पश्य मे पार्थ	... ३४	भ-गी ११ ५
पापानां वा	... १२	रा-यु ११६ ४५.
पारमार्थिकी	... २१	ग-श्रु-प्र
पितेव त्वत्	... ८	श्रीगुण ५२.
पुण्डरीकं	.. ८०	महा-उद्यो ६९ ६.
पुंप्रधाने	... ७	सन १०३. अध्या
पुयोगादा	... ७	अष्टा ४ ११ ४८.
प्रकृति विद्धि ५४	भ-गी ७ ५.
प्रकृतेर्गुण	... ५३	भ-गी ३ २९.
प्रकृष्टं वि	... ८	वरद १५.
प्रणम्य कृष्णं	... ४२	वि-ध ४ ३५.
प्रणिपात	... १२	रा-मु २७ ४४.
प्रपत्तेः क्वचि	... १६	सन
प्रपन्नार्ति	... ४२	वि-पु १ ९ ३७.

प्रमाणानि	पुटः	प्रमाणस्थानानि
प्रलये न व्य	... १८	भ-गी १४ २.
प्रशकनवल	... ७	श्रीगुण ३२.
प्रसादयस्व	... १२	रा-सु २१ २१.
प्रहर्षयिष्या	... १७	स्तोत्र ४६.
प्राणेभ्योऽपि	... ५	रा-आर १० २२.
प्रायश्चित्त	... ३	ल-तं १७ १०१.
प्रारब्धमात्र	... ६२	पाञ्च
प्रारब्धमेव	... ६२	पाञ्च
प्रार्थनामतिः	... २०	अहि
प्रार्थनामात्र	... ७८	अहि
प्रियाणि तस्याः	... ८	ल-तं
प्रियेण सेना	... ८८	स्तोत्र ४२.
प्रियो हि ज्ञानि	... ४८	भ-गी ७ १७.
फ		
फणिपतिः	... ६	चतु १.
फलमतः	... २३	शारी ३ २ ३७.
ब		
बन्धाय वि	... ८१	वि-पु ६ ७ २८.
बलं वीर्यं	... २६	पाञ्च
बिभेद च	... ३२	रा-त्रा १ ६५.
बिम्बाकृत्या	... २४	शौन
ब्रह्मपरिवृद्ध	... ७२	यास्क
ब्रह्मवेद	... ३९	मुण्ड ३ २ ९.
ब्रह्मेशादि	... ७	चतु १.
भ		
भक्त्या परम	... १६	अहि

प्रामाणानि	पुनः	प्रमाणस्थानानि
भगवद्वासु	...	१० पाञ्च
भर्त्सितामपि	...	१२ रा-मु २७ ४३.
भवतां कथ्यते	...	६३
भवशरण	...	५४ वि-पु ३ ७ ३३
भूयिष्ठं तेजः	...	२५ अहि ५२.
भोगमात्र	...	१७ शारी ४ ६ २१.
म		
मच्चित्ता म	...	२८ भ-गी १० ९.
मच्छरैस्त्वं	...	४१ रा-यु ६१ ६९.
मत्कृते काक	...	३३ रा-मु ३८ ३९.
मनोदुर्नि	...	८१ भ-गी ६ ३५.
मम माया	...	७६ भ-गी ७ १४.
मया त्वं पर	...	५१ रा-कि ३६ २०.
मया विना	...	९ रा मु ३६ २८.
मयि द्वेषानु	...	५० वि-पु १ २० २१.
महामनाः	...	५५ गी-भा १.
महाविभूतेः	...	१० पाञ्च
मातरं पद्म	...	८ श्रीसु ११
मातर्मैथिलि	...	१३ श्रीगुण ५०
मातापिता	...	६७ सुत्रा ६.
मातृदेवो	...	६६ तै-उप-दी ११ २ २.
माधुर्यं पर	...	२८
मामेव ये	...	५४ भ-गी ७ १४.
मित्रभावेन	...	२९ रा-यु १८ ३.
मित्रमौपयि	...	१२ रा-मु २१ १९.

प्रमाणानि	पुटः	प्रमाणस्थानानि
य		
यज्ञविद्या	...	४ वि-पु १ ९ १२०.
यतो वा इमा	...	३७ तै-उप-भृ १ १ ७.
यत्र पद्म	..	८
यत्र विश्व	..	२६ तै-उप २ १ १३.
यथा रत्नानि	...	३० वाम ७ ४ ४०.
यथार्हं के	...	१७ महा-स ३९ ३८.
यदण्डम्	...	३९ स्तोत्र १७.
यदि मे न	...	८२ स्तोत्र ५०.
यदि रामः	...	३३ गन्सु १६ १३
यद्धितं मम	...	१९ जितं
यद्ब्रह्मकल्प	...	१६ श्रीवैकु ६१.
यद्येनकाम	...	१५ अहि ३७.
यन्मूर्ध्नि	...	६१ पाञ्च
यथा धर्म	...	२० भन्नी १८ ३१.
यः शूद्रं भ	...	५० इ-स २६ २६.
यस्यास्ते म	...	७ चतु २.
यः सर्वज्ञः	...	२६ मुण्ड २ २ ७.
यं योगिनः	...	६२ . . .
या प्रीतिरवि	...	१४ वि-पु १ २० १९.
याभिस्त्व स्त	...	१८ श्रीगुण
यामालम्ब्य	...	३ सात्व
यावन्न च	...	१४ रा-अयो ९८ ८.
ये तु मुक्ताः	...	३५ महा-शा ३३५ १४.
ये प्रपन्नाः	...	६६ पाञ्च

(१९)

प्रमाणानि	पुटः	प्रमाणस्थानानि
योऽन्यथा सन्त	... ५१	महा-आदि १८ ७.
यो ब्रह्माण विद	.. १५	श्वेता ६ १८.
यो मामेव	... ४०	भ-गी १५ ११.
यो लोकत्रय	... २६	भ-गी १५ १७.
यो वेत्ति युग	... २६	न्याय

र

रक्षिष्यतीति	... ७८	ल-त १७ ६०.
रम्याणि का	... ३६	महा-शा १९६ ४.
रमो वै मः	... ७३	ने उप-आ-त्र ७ ६.
रामस्य व्यव	... ५५	रा सु १६ ४.
रामस्य म	... १०	रा-उत्त १०१ ६.
रिपूणामपि	.. ४१	रा-यु ५० ५६.
रूप विशिष्टं	... २४	

ल

लक्ष्म्या मह	... ७७	ल-त २८ १४.
लोकवत्तु लीला	... ३८	शारी २ १ ३३.

व

वधार्हमपि	.. ४१	रा-सु ३८ ३४.
वर्षायुतैः	... ३०	महा-क ८३ ६५.
वाङ्मनसि	... ६०	छा ६ ८ ६.
वाचः पर	.. ३	शौन
विकारविग	.. २७	अहि २.
विकामिक्रम	... ८	वि-पु १ ९ १००.
विज्ञानसार	... ३६	क व ३ १.
विदित. म हि	... १२	रा सु २१ २०.

(२०)

प्रमाणानि	पुटः	प्रमाणस्थानानि
विद्यते स्त्रीषु	... १०	रा-सु १६ ९.
विद्याचोरो	... ५०	शै-पु
विद्यामहाय	... ८	महा-शा ३३९ ६६
विना हेयैः	... ९	वि-पु ६ ५ ७९.
विभीषणो	... ५९	रा-यु १८ ३५.
विश्वमेवेद	.. २३	तै- उप २ १३.
विष्टम्भो दिवो	... ११	नी-सू
विष्णुपर्त्वा	... ८	नी-सू
विष्णुपोत	... ४३	वि-ध १ ५९.
विष्णुवल्लभे	... ८	वि-पु १ ९ १२९.
विष्णोर्देहानु	... ६	वि-पु १ ९ १४५.
विहितत्वाच्च	... ८६	शारी ३ ४ ३२.
वृद्धौ च माता	... ४६	महा
व्यतिरेकस्त	... ७३	शारी ३ ३ ५४.

श

शतहृदाना	... १०	रा-आर १६ ६.
शबर्या पूजि	... २८	रा-वा १ ५६
शरणं त्वां	... १५	ब्रा-पु
शरणागत	... २७	रा-सु २१ २०.
शरा नानावि	... ३२	रा-उत्त १०९ ७.
शान्तानन्त ४	चतु ४.
शिरसा याच	... ३०	रा-यु १२४ २१.
शिरोरोगः	... ५८	वि-पु ६ ५ ३.
शीतोष्णवात	... ५८	वि-पु ६ ५ ८.
शुद्धे महा	... ४	वि-पु ६ ५ ७२.

प्रमाणानि	पुटः	प्रमाणस्थानानि
शृणाति नि	...	१ अहि ५१.
भयन्तौ	...	१ अहि २१.
भियं देवीसु	...	१ श्रीसू ३.
भिय लोके	...	५ श्रीसू ५.
भियः श्रीश्च	१ ल-न २.
श्रीनिलय	...	८
श्रीमन्नागाय	...	२२ मन्त्रविशेषः
श्रीरसि यतः	...	१ श्रीगुण २१.
श्रीरित्येव	...	१ चतु १.
श्रीदेवी प	...	१ वि-पु १ १ १००.
श्रीवत्सवक्षाः	...	१० ग.यु ११४ १५.
भ्रूयते किल	...	३ वि-ध १ ५१.
भ्रेयो नद्य	..	१४ चतु ३.
भ्रोत्रियस्य	...	१७ नै-उप-आन ८.

ष

षडङ्ग तमु	...	१० ल-त १७ ५१.
षणु दाने	...	४० धातु तनादि..
षड्विधा	..	१० ल-त १७ ६०.

स

स एव विद्या	...	६४ . . .
सकृदुच्चरि	...	८० वि-ध ७० ५३.
सकृदुच्चारणे	...	८० क व.
सकृदेव प्र	..	२१ ग-यु १८ ३३.
सकृदेव हि	..	२१ ल-न १७ १०.
स च सर्वे	...	२२ ग-वा १ १७

प्रमाणानि	पुटः	प्रमाणस्थानानि
सत्यवादी च	.. ६५	रा-अयो २ ३३.
सत्यं शतेन	... ३	वि-ध ७ ३.
सदा तवैवो	.. ६	स्तो-र ३८.
स न साधुना	... ३०	बृह ६ ४ २२.
सन्तमेनं ततो	.. ६१	तै-उप-आन २ ६ १.
स भ्रातुश्चर	... १४	रा-अयो ३१ २.
समस्तशक्ति	... २४	वि-पु ६ ७ ७१.
समस्तहेय	... २२	वि-पु १ २२ ५३.
समन्ताः ग	... २४	वि-पु ६ ७ ७०.
समोऽह सर्व	... २८	भ-गी ९ २९.
स यदि पितृ	... १७	छा ८ २ १.
सर्वकाम	.. १४	म्वाय
सर्वगन्धः	... २५	छा ३ १४ २..
सर्वज्ञस्य ते	... ४२	. . .
सर्वदर्शी	... २६	. . .
सर्वपापेभ्यः	.. ४०	भ-गी १८ ६६.
सर्वयोग्य	... ४२	महा
सर्वलोकग	... ४१	रा-यु १७ १५.
सर्वस्य शर	... ४१	सुत्रा
सर्वं खल्वि	.. ३८	छा ३ १४ १.
सर्वाश्चर्य	... २४	भ-गी ११ ११.
सर्वातिशा	... ७३	वि-त
सर्वेश्वरेश्व	... ७	वि-ध ७५ ६३.
सर्वैश्वर्यगु	... ६	. . .
स श्लाघ्यः	... ८	वि-पु १ ९ १३१..

(२३)

प्रमाणानि	पुटः	प्रमाणस्थानानि
स सर्वानधि	... ४४	. . .
म स्वराट्	... ४०	छा ७ ७५ २.
सहकार्य	... २७	अहि
सहस्रशीर्षे	.. ४	तै-उप-ना ११.
सहस्रस्थूणे	... ३५	तल
सहायकृ	... ३२	ग-कि ३६ ८.
सत्यक्ता ये	... ११	वि पु १ ० १०९.
मंदर्शना ४१	पौष्क
सपद्यावि	... १८	शारी ४ ४ १.
ससारन्यू	... ४१	वि-ध २ ७५.
साक्षान्मन्म	.. २५	भाषा १० ३२ २.
साध्यभक्ति	.. ५०	अहि
सामोपहि	... २८	ग-कि ३१ ८.
साहं वै पङ्क	... ९	. . .
सीतामुवा	... ०	ग-अयो ३१ २.
सीतासमक्ष	... २	ग-आन १५ ६.
सुकुमारौ	... २५	ग-आन १९ १४.
सुहृद सर्व २८	भर्त्ता ५ २९.
मृष्टिवीज	... ३०	पर
सोऽनुते स	... ३९	तै-उ-आन १ २.
स्थिते मनसि	... ३	वरा-पु-रह.
स्रग्वन्नाभ	... ३१	सात्व
स्वर्यं मृत्पिण्ड	... ५४	महा-शा २९, ४ १९.
स्वामिमत ७	वे-म

(२४)

प्रमाणानि	पुटः	प्रमाणस्थानानि
ह		
हताखिल	... ३४	स्तोत्र ४१.
दरे विहर	... ३८	वि-ध
हिरण्यवर्णा	... ६	श्रीसू १.
राश्च ते लक्ष्मी	... ७	तै-अरु १३ ६.

शुद्धाशुद्धपत्रिका ।

पु.	प.	अशुद्धम्	शुद्धम्	पु.	प.	अशुद्धम्	शुद्धम्
०	९	बध्नाति	बध्नाति	३०	१३	पुरुष	पुरुष
१	२६	क्ज्ञान	गज्ञान	३३	१	द्यवाधि	द्यनवाधि
३	२०	द्वैव	द्वैव	१	६	क्ल	कूलं
४	७	क्ज्ञान	गज्ञान	१	१०	तद्वेग	तद्वेम
११	१०	पर्जा	पर्जा'	१	१४	एव	एव
११	११	वल्लभा	वल्लभे	३५	१५	द्वीप	द्वीप
८	११	निजदेर्वा	निचंदेर्वा	३८	१२	प्रेत्यक	प्रत्येक
१२	१५	मतर	मानर	१	४	तस्य	यस्य
१३	५	शरण्य	शरण	१	९	निरमितुमिव	निरसितुमिह
१	१६	तद्वै	तदै	१	१०	मर्वाशरीर	सर्वशरीर
१	२४	क्षणां	क्षणां	१	२०	अन्यथापि	अन्यस्यापि
१६	१	तावन	तान	१	२४	लीलात्	लीलत्
१७	१६	मुपचा	मुपचया	३९	११	विभूतिना	विभूतीना
१	२१	जक्षन्की	जक्षन्की	४०	२१	पर्यङ्क	पर्यङ्क
१९	२४	पड्विधा	पड्विधा	१	२४	दशाभिः	दशभिः
२३	१	स्वरूप	स्वरूप,	४२	१३	कारतम	कारकतमं
२४	९	विभावा	विभवा	१	१९	गतः	मृतः
१	११	भग	भगव	४३	२२	भवतां	पततां
१	२१	मेदोस्थि	मेदोऽस्थि	४७	१४	जीवप्रदः	बीजप्रदः
२६	१७	सर्ववित्	सर्ववित्,	४८	९	बन्धु	बन्धु
१	१८	सर्वेश्वरः	सर्वेश्वरः	१	१	राधनां	राधानां
२८	१४	परः दुः	परदुः	४९	५	स्वेष्ट	स्येष्ट
३०	२१	असह्ये	असह्ये	५०	४	वर्गयाः	वर्गयोः

(२)

पु.	प.	अशुद्धम्	शुद्धम्	पु.	प.	अशुद्धम्	शुद्धम्
,,	६	भूत्, 'स	भूत्स	,,	५	कल्पपूर्वा	कल्पःपूर्वा
,,	१३	प्रवृत्तौ	प्रपत्तौ	६४	५	वयचेति	वयांचेति
,,	२४	स च	सा च	६७	७	शारणागति	शरणागति
५१	२५	सर्गादि	स्वर्गादि	७०	२५	विर्य	वीर्य
५२	६	स्वय त	स्वय-	८३	४,५	कुतर्कश्चकु-	
,,	५	वत्सु	वत्सु			निश्चयः	कुतर्कनिचयश्चयः
,,	६	कारीरी	कारिरी	,,	८	कलुषै	कल्मषै
५३	१४	वृत्तेर्बन्ध	वृत्तैर्बन्ध	,,	१४	नवता	नावता
,,	२५	निष्ठत्व	निष्ठत्वं	८४	४	म्भेधि	म्भोधि
५५	७	प्रत्वि	प्रीत्य	,,	१७	महाम्भोधि	सुधाम्भोधि
,,	१४	व्यवसायज्ञः	व्यवसायज्ञा	,,	१९	शब्दः	शब्दः
५६	७	बुध्या	बुद्ध्या	८५	,,	सागरस्यं	सागरस्य
५८	१४	त्यादिना	इत्यादिना	८६	७	महतिः	महति
६०	१०	भवाद्भ्या	भवात्तद्भ्या	८७	२२	कल्लसज	कल्लसजग
६३	३	सापक्षे	सापेक्ष	८८	१९	स्वर्गम्	श्वर्गम्